

यहां मेरा अपना कुछ भी नहीं, जिसका है, मैं उसी को अर्पित करती हूँ।
-अहिल्याबाई होल्कर



इंदौर, भोपाल, उज्जैन, ग्वालियर-जबलपुर बनेगा मेट्रोपॉलिटन विकास प्राधिकरण

सत्ता सुधार ■ भोपाल
देवी अहिल्याबाई होल्कर की 300वीं जयंती पर मंगलवार को इंदौर में इतिहास लिखा गया। शहर के जिस हृदय स्थल राजवाड़ा से देवी अहिल्या ने जनविकास और सुशासन की नींव रखी थी, उसी आंगन में पहली बार 'मोहन सरकार का दरबार' लगा। राजवाड़ा में पहली बार सीएम डॉ. मोहन यादव की अध्यक्षता में कैबिनेट बैठक हुई। जहां मंत्रों के शहरी विकास को नई दिशा देने के लिए मंत्र महानगर क्षेत्र नियोजन एवं विकास अधिनियम-2025 के प्रारूप को मंजूरी दी गई। मंत्री कैलाश विजयवर्गीय ने बताया कि इंदौर, उज्जैन, भोपाल, जबलपुर और ग्वालियर में मेट्रोपॉलिटन विकास प्राधिकरण बनाए जाने का निर्णय लिया गया है। इसमें कुछ हिस्सा देवास और धार का भी मिलाया जाएगा। प्राधिकरण का उद्देश्य शहरों का सुव्यवस्थित

विकास करना होगा। यह नगर निगम या अन्य प्राधिकरणों के कार्यों को प्रभावित नहीं करेगा। मुख्यमंत्री प्राधिकरण के चेयरमैन होंगे। प्राधिकरण 25 वर्षों की जरूरतों को ध्यान में रखकर योजनाएं बनाएगा। इसके तहत तीन स्तरों की समितियां बनाई जाएंगी, जिनमें दो स्तरों में सीएम शामिल होंगे और तीसरे स्तर में स्थानीय अधिकारी, जनप्रतिनिधि होंगे। इसके अलावा पीएम नरेंद्र मोदी भोपाल में 31 मई को महिला सम्मेलन में भाग लेंगे। पीएम भोपाल से ही इंदौर मेट्रो और दतिया-सतना हवाई अड्डे का लोकार्पण करेंगे। वहीं मंत्री कैलाश विजयवर्गीय ने बताया कि इंदौर, उज्जैन, भोपाल, जबलपुर और ग्वालियर में मेट्रोपॉलिटन विकास प्राधिकरण बनाए जाने का निर्णय लिया गया है। इसमें कुछ हिस्सा देवास और धार का भी मिलाया जाएगा। प्राधिकरण का उद्देश्य शहरों का सुव्यवस्थित

छह अहम फैसले

- सड़क हादसों में घायलों की मदद के लिए अस्पताल पहुंचाने वाले मददगार को 25 हजार रुपए का इनाम दिया जाएगा।
- इंदौर के एमवाय के डेवलपमेंट के लिए 773 करोड़ और रीवा के जिला अस्पताल के लिए 321 करोड़ रुपए मंजूर।
- ओकरेश्वर में आदि शंकराचार्य की प्रतिमा के पास सनातन परंपराओं के विकास के लिए 2100 करोड़ का प्रावधान।
- सीएम शहरी स्वच्छता कार्यक्रम फिर शुरू होगा, कचरा गाड़ी और मशीनें खरीदी जाएंगी, 277 करोड़ का प्रावधान।
- बुनकरों के लिए रिकल डेवलपमेंट प्रोग्राम के लिए 100 करोड़ का प्रावधान, बुनकरों को ब्याज में छूट दी जाएगी।
- पचमढ़ी में जनजातीय राजा भभूत सिंह की स्मृति में मंत्रि-परिषद की अगली बैठक तीन जून को होगी।

लिया गया है कि आगामी तीन जून को पचमढ़ी में जनजातीय राजा भभूत सिंह की स्मृति में मंत्रि-परिषद की बैठक की जाएगी।

मंत्री विजय शाह रहे गायब
कैबिनेट बैठक में सबसे खास बात यह रही कि कर्नल सोफिया कुरेशी पर विवादित बयान के बाद जांच का सामना कर रहे मंत्री विजय शाह नहीं पहुंचे। शाह के अलावा सभी मंत्री मौजूद रहे।

राहवीर योजना से बचेगी जान
सड़क हादसों में घायलों की मदद के लिए कैबिनेट ने राहवीर योजना की घोषणा की। यदि कोई व्यक्ति दुर्घटना में घायल को अस्पताल पहुंचाता है तो उसे 25,000 रुपए प्रोत्साहन राशि मिलेगी। जो पूर्व में 5 हजार रुपए था। उसे पुलिस द्वारा परेशान नहीं किया जाएगा। संबंधित व्यक्ति को दुर्घटना वाली जगह से 108 नंबर पर कॉल करना भी अनिवार्य होगा। परिवहन विभाग द्वारा व्यक्ति के खते में सीधे राशि ट्रांसफर की जाएगी।

राजवाड़ा में लगा मोहन दरबार : 3 हजार 867 करोड़ की योजना व निर्माण की स्वीकृति

उपराष्ट्रपति धनखड़ के आतिथ्य में नरसिंहपुर में 26 से 28 मई तक कृषि-उद्योग समागम

प्रधानमंत्री मोदी 31 मई को इंदौर मेट्रो, दतिया-सतना एयरपोर्ट का करेंगे लोकार्पण

औद्योगिक क्षेत्रों में बनेंगे वर्किंग वूमन हॉस्टल

राज्य सरकार ने सभी औद्योगिक क्षेत्रों में कार्यरत महिलाओं के लिए वर्किंग वूमन हॉस्टल निर्माण की मंजूरी दी है। जिससे महिला कर्मचारियों को सुरक्षित और सुलभ आवास की सुविधा मिलेगी। वर्किंग वूमन हॉस्टल के लिए 249.66 करोड़ की परियोजना स्वीकृत की गई है। उज्जैन के लिए 66.36 करोड़, पीथमपुर और धार के लिए 76.46 करोड़, मालनपुर-घिरौंगी, भिंड के लिए 29.41 करोड़, मंडीदीप, रायसेन के लिए 77.43 करोड़ को स्वीकृति दी गई। मालनपुर के लिए केंद्र से 23.16 करोड़ स्वीकृत हुए और शेष 6.25 करोड़ एमपीआईडीसी द्वारा वहन किया जाएगा।

सीएम शहरी स्वच्छता मिशन शुरू होगा

मुख्यमंत्री शहरी स्वच्छता मिशन को फिर से प्रारंभ किया जाएगा। योजना 2025-26 से 2028-29 तक लागू होगी। इसके लिए 217 करोड़ की राशि स्वीकृत की गई है। तमिल नगर निगमों के पास आवश्यक संसाधन उपलब्ध हों। इसमें राज्य सरकार 167.74 करोड़ और निकाय का अंशदान 59.31 करोड़ रुपए होगा।

अब अहिल्या बाई प्रशिक्षण

कैबिनेट ने प्रदेश में कोशल विकास के लिए लोकमाला देवी अहिल्या बाई प्रशिक्षण कार्यक्रम शुरू करने को स्वीकृति दी है। इसमें प्रदेश के युवाओं को रोजगार से जोड़ने के लिए नया प्रशिक्षण प्रारंभ किया जाएगा। इसमें महिला और पुरुषों को भी शामिल हो सकेगा।

ओकरेश्वर में अद्वैत लोक बनेगा

ओकरेश्वर में आचार्य शंकर की ज्ञान स्थली पर 'अद्वैत लोक संग्रहालय' के निर्माण के लिए 2195 करोड़ की परियोजना को मंजूरी दी गई है। यह संग्रहालय भारत की सांस्कृतिक विरासत, अद्वैत वेदांत दर्शन और आचार्य शंकर के जीवन-दर्शन को समर्पित होगा।

ब्रीफ न्यूज

परमाणु वैज्ञानिक एमआर श्रीनिवासन कानिधन
नई दिल्ली। भारत के न्यूक्लियर एनर्जी प्रोग्राम पर काम करने वाले साइंटिस्ट एमआर श्रीनिवासन का मंगलवार को तमिलनाडु के ऊटी में निधन हो गया। वो 95 साल के थे। सुबह 4 बजे अंतिम सांस ली।

मुंबई में कोरोना पॉजिटिव दो मरीजों ने तोड़ा दम
मुंबई। मुंबई के केईएम अस्पताल में कोविड पॉजिटिव दो मरीजों की मौत हो गई। हालांकि डॉक्टरों का कहना है कि इनकी मौत कोविड से नहीं, बल्कि पुरानी बीमारियों की वजह से हुई है।

अब अहमदाबाद में होगा आईपीएल का फाइनल
मुंबई। आईपीएल का फाइनल मैच अहमदाबाद के नरेंद्र मोदी मैदान में खेला जाएगा। इसी मैदान पर क्रांतिफायर-2 भी खेला जाएगा। यह फैसला मंगलवार को बीसीसीआई की एक बैठक में लिया गया।

मर्जी से धर्म छोड़ तो आरक्षण का नहीं मिलेगा लाभ
चेन्नई। मद्रास हाईकोर्ट ने हाल ही में कहा कि जब कोई भारतीय ईसाई विवाह कनून के तहत शादी करने के लिए मर्जी से तैयार होता है, तो शादी के बाद से ही वह व्यक्ति ईसाई माना जाएगा। कोर्ट ने यह भी कहा कि तो आरक्षण के लाभों का दावा नहीं कर सकता।

खाई में गिरी गाड़ी, बिहार का जवान शहीद
श्रीनगर। जम्मू-कश्मीर के नौशेरा में भागलपुर के जवान संतोष यादव शहीद हो गए। वे सोमवार रात आतंकियों के खिलाफ सर्च ऑपरेशन के लिए निकले थे, इसी दौरान उनकी गाड़ी खाई में गिर गई।

पाक जासूस ज्योति और आईएसआई एजेंट की वॉट्सएप चैट मिली

पूछा-अटारी बॉर्डर पर कोई अंडरकवर मिला था क्या, अभी और खुलेंगे राज

एजेंसी ■ हिंसा
पाकिस्तान के लिए जासूसी करने के आरोप में गिरफ्तार यूट्यूबर ज्योति मल्होत्रा की पाकिस्तानी हैंडलर के साथ वॉट्सएप चैट मिली है। हरियाणा पुलिस ने बताया कि पाकिस्तानी खुफिया एजेंसी आईएसआई ज्योति के जरिए भारत के रां एजेंट्स की मौजूदगी का पता लगाना चाहती थी। ज्योति और पाकिस्तानी खुफिया एजेंसी के अधिकारी अली हसन के बीच हुई चैट में हसन ने ज्योति से पूछा था कि जब वह अटारी बॉर्डर गई थी, तब उस वहां कोई अंडरकवर पर्सन मिला था क्या। ज्योति और अली हसन ने इस मुद्दे पर लंबी बातचीत की थी। इसी वजह से ज्योति से पूछताछ में एनआईए शामिल हुई है। एनआईए ज्योति को अपने साथ

भारत से मुंह की खाने का इनाम! पाक आर्मी चीफ मुनीर का हुआ प्रमोशन
इधर, भारत से मुंह की खाने के बाद भी पाक में जश्न का माहौल है। वहां की शहबाज सरकार जीत का दावा कर जनता को गलत सूचना के आधार पर पूरी तरह से बरगलाने में कामयाब रही। भारतीय सेना ने ऑपरेशन सिद्ध के तहत पाक के कई सैन्य ठिकानों को क्षतिग्रस्त किया और आतंकी ठिकानों को तबाह किया। हालांकि, पाक ने इसके जवाब में अपने आर्मी चीफ आसिम मुनीर का प्रमोशन कर दिया। पाक कैबिनेट ने मुनीर को फील्ड मार्शल बनाने के प्रस्ताव को मंजूरी दी है। पाक में फील्ड मार्शल का पद पाक सेना में सर्वोच्च पद है। मुनीर पाकिस्तान के इतिहास में अब दूसरे फील्ड मार्शल बन गए हैं।

सीबीएसई का फरमान-स्कूलों में लगाओ 'शुगर बोर्ड' में लगाओ 'शुगर बोर्ड'

एजेंसी ■ नई दिल्ली
सीबीएसई बोर्ड ने बच्चों में बढ़ते डायबिटीज के खतरे को देखते हुए सभी स्कूलों को 'शुगर बोर्ड' लगाने के निर्देश दिए हैं। इस बोर्ड में शुगर इंटैक से जुड़ी जरूरी जानकारी होगी जैसे, हर दिन कितनी शुगर ली जा सकती है। इसी के साथ इन बोर्ड के जरिए उन हेल्थ रिस्क्स के बारे में बताया होगा, जो ज्यादा शुगर लेने से होते हैं और शुगर के हेल्दी ऑप्शन क्या हैं। इससे छात्र अपने खाने को लेकर जागरूक होंगे और लंबे समय तक बीमारियों से दूर रह पाएंगे। सीबीएसई ने यह आदेश भी दिया है कि स्टूडेंट्स को शुगर इंटैक को लेकर जागरूक करने के लिए स्कूलों में वर्कशॉप और सेमिनार का आयोजन भी किया जाए।

मीटे से हो रही अर्ली प्यूबर्टी, टाइप-2 डायबिटीज

मुर्शिदाबाद की हिंसा में टीएमसी नेता का 'हाथ'

हाईकोर्ट कमेटी की रिपोर्ट में हुआ खलासा

हिंदू समुदाय के लोगों को बनाया था निशाना

कोलकाता। पश्चिम बंगाल के मुर्शिदाबाद जिले में अप्रैल में सांप्रदायिक हिंसा को लेकर कलकत्ता हाईकोर्ट की तरफ से गठित जांच समिति ने गंभीर खुलासा किए हैं। इसमें कहा गया है कि हिंसा में सत्तारूढ़ तृणमूल कांग्रेस (टीएमसी) के स्थानीय नेता की भूमिका थी। हमलों का नेतृत्व स्थानीय पापंद महबूब आलम ने किया। रिपोर्ट के अनुसार हिंसा में खासतौर पर हिंदू समुदाय को निशाना बनाया गया। इस दौरान स्थानीय पुलिस पूरी तरह से निष्क्रिय रही। पीड़ितों ने कई बार पुलिस को कॉल किया, लेकिन कोई मदद नहीं पहुंची। दरअसल, 17 अप्रैल को हाईकोर्ट ने तीन सदस्यीय समिति का गठन किया था। इसमें राष्ट्रीय मानवाधिकार आयोग, प.बंगाल मानवाधिकार आयोग और राज्य विधिक सेवा प्राधिकरण के एक-एक सदस्य शामिल थे।

छा शराब घोटाला: ईओडब्ल्यू का छापा, 90 लाख बरामद

एजेंसी ■ भिलाई
छा शराब घोटाला केस में एसीबी-ईओडब्ल्यू ने 39 जगहों पर छापा मारा। दुर्ग-भिलाई के अलावा धमतरी में महासमुंद में ये कार्रवाई की। इसमें 90 लाख कैश, सोना चांदी व इलेक्ट्रॉनिक उपकरण जब्त किए गए। टीमें चार गाड़ियों में सुबह 4 बजे भिलाई पहुंची। एक टीम आम्नाली अपार्टमेंट में अशोक अग्रवाल के घर पहुंची। दूसरी टीम बंसी अग्रवाल व विशाल केजरीवाल के यहां दबिश दी। दुर्ग-भिलाई में एसके केजरीवाल नेहरू नगर भिलाई अशोक अग्रवाल आम्नाली अपार्टमेंट, हाउसिंग बोर्ड कॉलोनी

नाराज छगन भुजबल अब बने महाराष्ट्र कैबिनेट में मंत्री

मुंबई। एनसीपी के नेता छगन भुजबल ने मंगलवार सुबह महाराष्ट्र कैबिनेट में मंत्री पद की शपथ ली। मंत्री बनने के बाद उन्होंने कहा कि कहते हैं न- अंत भला तो सब भला। मैंने अब तक हर जिम्मेदारी अच्छे से निभाई है। अब भी जो जिम्मेदारी मिलेगी, उसे निभाऊंगा। दरअसल, पिछले साल नवंबर में महाराष्ट्र में महायुक्ति गठबंधन की सरकार बनी थी। हालांकि, 77 साल के छगन को मंत्रिमंडल में शामिल नहीं किया गया था, जिससे वह नाराज थे। भुजबल ने महाराष्ट्र कैबिनेट में एनसीपी के दिग्गज नेता धनंजय मुंडे की जगह ली है। मुंडे ने मार्च में स्वास्थ्य कारणां का हवाला देते हुए खाद्य, नागरिक आपूर्ति और उपभोक्ता संरक्षण मंत्री पद से इस्तीफा दिया था।

फैसले की अहम बात

- अब उम्मीदवारों को स्टेट ज्युडिशियल सर्विस एजाम में शामिल होने से पहले वकालत का अनुभव जरूरी होगा।
- अनुभव का सर्टिफिकेट प्रिंसिपल डिस्ट्रिक्ट जज या 10 साल के अनुभव वाले सीनियर एडवोकेट द्वारा प्रमाणित होना चाहिए।
- न्यायाधीशों के साथ लॉ बलक के रूप में 3 साल काम का अनुभव भी मान्य होगा।
- नया नियम पहले की भर्तियों पर नहीं, ये भविष्य की भर्तियों पर लागू किया जाएगा।
- नए ज्युडिशियल ऑफिसरों के लिए एक साल का प्रशिक्षण भी अनिवार्य होगा।

दिखाना होगा सर्टिफिकेट

सुप्रीम कोर्ट ने कहा कि प्रैक्टिस की अवधि नामांकन की तारीख से मानी जा सकती है। अदालत ने साफ किया कि यह आदेश उच्च न्यायालयों में हो चुकी नियुक्तियों पर लागू नहीं होगा और भविष्य में होने वाली नियुक्तियों में ही ये शर्त लागू होगी। शर्त पूरी करने के लिए उम्मीदवार को 10 साल तक प्रैक्टिस कर चुके वरिष्ठ वकील या तय न्यायिक अधिकारी द्वारा जारी सर्टिफिकेट को दिखाना होगा। अगर कोई वकील सुप्रीम कोर्ट या हाईकोर्ट में प्रैक्टिस कर रहा है तो उन्हें सुप्रीम कोर्ट में 10 साल तक प्रैक्टिस कर चुके वकील या तय न्यायिक अधिकारी द्वारा जारी सर्टिफिकेट पेश करना होगा।

ब्रीफ न्यूज

पुरानी रंजिश पर पति-पत्निसे मारपीट, केस दर्ज

श्याोपुर। जिले के ढोहर थाना क्षेत्र के अंतर्गत ग्राम बगदिया में एक युवक और उसकी पत्नि से दो लोगों ने पुरानी रंजिश को लेकर सोमवार की रात्रि 7 बजे मारपीट कर जान से मारने की धमकी दी है। पुलिस ने मामले में आरोपियों के खिलाफ केस दर्ज कर लिया है। पुलिस ने जानकारी दी कि फरियादी चुन्नीलाल पुत्र बजीरचंद ओढ़ उम्र 55 साल ने थाने में रिपोर्ट लिखाई कि आरोपी के घर के सामने सोमवार को रात्रि में फरियादी और उसकी पत्नि की आरोपीगण काशीराम ओढ़ और सुनील ओढ़ ने पुरानी रंजिश को लेकर गाली गलोच करते हुए मारपीट की तथा जान से मारने की धमकी दी है। साथ एक आरोपी गिरफ्तार

श्याोपुर। जिले के देहात थाना क्षेत्र के अंतर्गत सीप नदी के उपर एक आरोपी को सोमवार की शाम 5 बजे अवैध रूप से 15 बोर के कट्टे एवं जिंदा राउंड के साथ गिरफ्तार किया है। पुलिस ने जानकारी दी कि आरोपी रामअवतार पुत्र सहदेव चैहान उम्र 55 साल नि. श्याोपुर सीप नदी कि उपर अवैध रूप से 15 बोर का कट्टा लेकर अपराध की नियत से घूम रहा था, जिसकी जानकारी मिलने के बाद मौके से आरोपी को मय कट्टा एवं एक जिंदा राउंड के साथ गिरफ्तार किया गया है।

आँटो ने मारी बाइक में टक्कर, केस दर्ज

श्याोपुर। जिले के देहात थाना क्षेत्र के अंतर्गत इंट भट्टा के पास एक आँटो चालक ने तेजी व लापरवाही से आँटो चलाते हुए सोमवार को दोपहर 12.30 बजे एक मोटर साइकिल में टक्कर मार दी। पुलिस ने मामले में आरोपी आँटो चालक के लिलाफ केस दर्ज कर लिया है। पुलिस ने जानकारी दी कि फरियादिया रेखा पत्नि महावीर मोणा उम्र 34 साल नि.दातरदा ने थाने में रिपोर्ट दर्ज कराई कि सोमवार को दोपहर को इंटर भट्टा के सामने आरोपी आँटो क्रमांक एमपी 33 आर 4061 के चालक ने तेजी व लापरवाही पूर्वक आँटो चलाते हुए फरियादिया की बाइक में टक्कर मार दी, जिसमें बाइक सवार महिला को चोट आई है।

रजिस्ट्रीकरण एवं सहायक रजिस्ट्रीकरण अधिकारी नियुक्त

श्याोपुर। कलेक्टर अर्पित वर्मा द्वारा त्रिस्तरीय पंचायतों के फोटोयुक्त मतदाता सूची तैयार किये जाने के संबंध में रजिस्ट्रीकरण एवं सहायक रजिस्ट्रीकरण अधिकारी नियुक्त किये गये है। जारी आदेश के अनुसार जनपद पंचायत श्याोपुर, विजयपुर एवं कराहल क्षेत्र के लिए संबंधित क्षेत्र के एसडीएम रजिस्ट्रीकरण अधिकारी एवं तहसीलदार सहायक रजिस्ट्रीकरण अधिकारी रहेंगे। अपीलीय अधिकारी के रूप में संपूर्ण क्षेत्र के लिए अपर कलेक्टर श्याोपुर को नियुक्त किया गया है।

मठेपुरा में आबकारी विभाग ने दी दबिश, 3 प्रकरण दर्ज

श्याोपुर। कलेक्टर अर्पित वर्मा द्वारा मदिरा के अवैध संग्रह, विक्रय, परिवहन पर कड़ा नियंत्रण रखने के लिए दिये गये निर्देशों के क्रम में जिला आबकारी अधिकारी कमल सिंह सिकरवार के नेतृत्व में श्याोपुर जिले में अवैध मदिरा पर लगातार कार्यवाही की जा रही है।

ज्ञापन

ब्राह्मणों के खिलाफ सोशल मीडिया पर अभद्र पोस्ट से भड़का समाज

सत्ता सुधार ■ श्याोपुर

जिले के वीरपुर थाने पर मंगलवार को शाम 6 बजे ब्राह्मण समाज ने आक्रोश व्यक्त करते हुए एक व्यक्ति द्वारा सोशल मीडिया पर अभद्र पोस्ट करने को लेकर अपराध पंजीबद्ध करने की मांग की है। ज्ञापन सौंपते हुए ब्राह्मण समाज वीरपुर के सतीश कुमार शर्मा ने बताया कि वीरपुर क्षेत्र के बड़ागांव निवासी सुनील रजक द्वारा सोशल मीडिया पर लगातार ब्राह्मण समाज के प्रति अपशब्दों का इस्तेमाल करते हुए पोस्ट को शेयर और फॉरवर्ड किया जा रहा है, जिससे समस्त ब्राह्मण समाज में रोष खात है, उक्त व्यक्ति अपनी सोशल मीडिया फेसबुक पर ब्राह्मणवाद को खत्म करने की पोस्ट को शेयर फॉरवर्ड करता है, जिससे समाज में आक्रोश पनप रहा है। ज्ञापन में

सत्ता सुधार ■ श्याोपुर

शहर के किला रोड स्थित गायत्री शक्तिपीठ पर मंगलवार को दोपहर 12 बजे गायत्री शक्तिपीठ, महत्मा गांधी सेवा आश्रम सहित विद्यालय परिवार द्वारा सूर्यदेव की तेज किरणों से परेशान हो रहे पक्षियों के लिए सकंरोर लगाने का अभियान चलाया। इस दौरान गायत्री शक्तिपीठ परिसर में दो दर्जन से अधिक सकंरोर लगाये गये हैं। यह जानकारी देते हुए गायत्री परिवार के मुख्य प्रबंध ट्रस्टी आदित्य चैहान ने बताया कि मई माह में सूर्य देव अपनी तेज किरणों से सबको झुलसाने में जुटे हैं मई के प्रारंभिक दिनों में जहां आंधी पानी का जोर रहने से



गर्मी का उतना असर देखने में नहीं आया जितना अब नजर आ रहा है। तापमान जो चालीस सेंटीग्रेड से नीचे था अब चवालीस पैंतालीस तक पहुंच रहा है। जिसका असर आम लोगों पर तो पड ही रहा है साथ ही पशु पक्षी भी गर्मी से त्रस्त नजर आ रहे हैं ऐसे में गायत्री परिवार ने गायत्री शक्तिपीठ पर अभियान दाना पानी शुरू किया है। गायत्री शक्तिपीठ परिसर में विभिन्न प्रजातियों के लगभग पांच से छः सैकड़ वृक्ष लगे हुए हैं। इन वृक्षों पर सैकड़ों पक्षियों का डेरा है। सुबह शाम पक्षियों का कलमव सबका मन मोह लेता है। परंतु गर्मी बढ़ने से दाना पानी को लेकर पक्षी परेशान नजर आने लगे हैं।

वृक्षों पर दो दर्जन से अधिक पानी के सकंरोर टांगे गये तथा उनमें पानी भरा गया ताकि पक्षियों को पर्याप्त पानी मिल सके। इसके साथ साथ आर्थिक सहयोग प्रदान कर अनाज भी खरीदा गया जिसे सुबह सुबह मंदिर परिसर में पक्षियों के लिए डाला जायेगा। इस दौरान गायत्री परिवार के जिला समन्वयक चैयमल शर्मा, महात्मा गांधी सेवा आश्रम के प्रबंधक जयसिंह जादौन, वरिष्ठ समाजसेवी कैलाश पाराशर, गायत्री परिवार ट्रस्ट के ट्रस्टी पूरणमल जांगिड़,एम एल बी स्कूल के प्राचार्य ब्रजनेश सिंह परिहार, विद्यालय के प्रबंधक पुष्पेन्द्र सिंह परिहार के द्वारा की गई।

भोपाल में पेपर देने के लिए मांगी सहायता कलेक्टर ने सौंपा 4 हजार का चैक

बुजुर्ग दंपति को पेंशन के लिए मौके पर ही किया बीपीएल में शामिल , कलेक्टर ने 199 आवेदकों की सुनी फरियाद



सत्ता सुधार ■ श्याोपुर

हजार रुपये की सहायता का चैक सौंपा साथ ही एक अन्य व्यक्ति को इलाज के लिए मार्ग 11 बजे से 2.30 बजे तक जनसुनवाई कार्यक्रम के तहत 199 आवेदकों की फरियाद को सुनते हुए निराकरण की पहल की है। इस दौरान कलेक्टर अर्पित वर्मा ने बुजुर्ग दंपति को सामाजिक सुरक्षा पेंशन प्रदान करने के लिए तत्काल ही बीपीएल सूची में नाम जोड़ने की कार्यवाही की गई, वहीं एक दिव्यांग युवक बबलू बंजारा को भोपाल में प्रतियोगी परीक्षा में शामिल होने के लिए आने जाने के लिए 4

हजार रुपये की सहायता का चैक सौंपा साथ ही एक अन्य व्यक्ति को इलाज के लिए मार्ग 11 बजे से 2.30 बजे तक जनसुनवाई कार्यक्रम के तहत 199 आवेदकों की फरियाद को सुनते हुए निराकरण की पहल की है। इस दौरान कलेक्टर अर्पित वर्मा ने बुजुर्ग दंपति को सामाजिक सुरक्षा पेंशन प्रदान करने के लिए तत्काल ही बीपीएल सूची में नाम जोड़ने की कार्यवाही की गई, वहीं एक दिव्यांग युवक बबलू बंजारा को भोपाल में प्रतियोगी परीक्षा में शामिल होने के लिए आने जाने के लिए 4



मार्ग व्यय के रूप में तीन हजार रुपये की आर्थिक सहायता राशि प्रदान की गई। युवक ने बताया कि वह मुत्र संक्रमण की बीमारी से ग्रसित है तथा आयुष्मान के तहत उसका उपचार इंदौर के अस्पताल में होना है। परिवार की आर्थिक स्थिति ठीक नहीं होने से इंदौर नहीं जा पा रहा है, इस पर युवक को रेडक्रॉस के माध्यम से राशि प्रदान की गई।

मौके पर ही किया बीपीएल में शामिल

कलेक्टर अर्पित वर्मा द्वारा ग्राम ढेगदा निवासी

बुजुर्ग दंपति द्वारा सामाजिक सुरक्षा पेंशन के लिए प्रस्तुत आवेदन पर तत्काल ही संवेदनशीलता के साथ बीपीएल सूची में नाम जोड़कर सामाजिक सुरक्षा पेंशन का लाभ दिये जाने के निर्देश दिये गये, जिसके क्रम में बुजुर्ग दंपति रामचंद्र बैरवा-श्रीमती रामबाई का नाम तत्काल ही तहसीलदार द्वारा बीपीएल सूची में जोड़ने की कार्यवाही की गई तथा सामाजिक सुरक्षा पेंशन के लिए प्रकरण पोर्टल पर अपलोड किया गया, अगले महीने से बुजुर्ग दंपति को पेंशन प्राप्त होने लगेगी।

आईटीआई चले अभियान के तहत लगाई चैपाल

बडौदा तहसील के अलापुरा गांव में हुआ आयोजन

सत्ता सुधार ■ श्याोपुर

कलेक्टर अर्पित वर्मा के निर्देश पर शासकीय आईटीआई कॉलेज में अध्ययन के लिए छात्रों को प्रोत्साहित करने के उद्देश्य से आईटीआई

चले अभियान के तहत मंगलवार को दोपहर 12 बजे बडौदा तहसील की ग्राम पंचायत अलापुरा में चैपाल का आयोजन कर आईटीआई में प्रवेश की प्रक्रिया, अध्ययन के विषय, ट्रेड तथा आईटीआई उपरांत मिलने वाले रोजगार और स्वरोजगार के अवसरों से युवाओं एवं विद्यार्थियों को अवगत कराया गया

तथा आईटीआई में प्रवेश के लिए स्पोट रजिस्ट्रेशन किये गये। प्राचार्य आशीष जैन ने बताया कि आईटीआई में प्रवेश की प्रक्रिया जा 1 मई से प्रारंभ हो गई है। इसमें 8वीं एवं 10वीं पास युवा अपनी रूचि अनुसार ट्रेड में एडमिशन प्राप्त कर सकते हैं। उन्होंने बताया कि 31 मई तक आवेदन और अपनी रूचि

अनुसार च्वाइस फिलिंग की जा सकती है। उन्होंने बताया कि ग्रामीण क्षेत्रों के युवाओं को कौशल विकास उन्नयन से जोड़ने के लिए अभियान चलाया जा रहा है। इसी क्रम में 22 मई को ग्राम पंचायत ढोहर एवं खिरखिरी में आईटीआई चैपाल का आयोजन किया जायेगा।

जल गंगा संवर्धन अभियान- बनाये जा रहे 637 तालाब, कुएं एवं बावडियों का भी जीर्णोद्धार

48 हजार से अधिक ट्रॉली उपजाऊ मिट्टी निकालकर खेतों में डाली गई

सत्ता सुधार ■ श्याोपुर

कलेक्टर अर्पित वर्मा के मार्गदर्शन में जिले में जल गंगा संवर्धन अभियान सफलतापूर्वक जारी है। इसके तहत जल संरचनाओं को न केवल सहेजने का कार्य किया जा रहा है, बल्कि पुराने तालाबों के जीर्णोद्धार के साथ ही नये खेत तालाब भी बनाये जा रहे हैं। इसके साथ ही प्राचीन और एतिहासिक महत्व की 41 बावडियों की साफ-सफाई एवं रंगाई-पुताई का कार्य भी किया जा रहा है। नवाचार के तहत



जिले में पहली बार जल स्तर को बढ़ाने के लिए 85 रिचार्ज शॉफ्ट के कार्य भी कराये जा रहे है। इसके अलावा विभिन्न माध्यमों से लोगों को जल संरक्षण एवं जल संवर्धन के लिए जागरूक करने का कार्य

किया जा रहा है। सीईओ जिला पंचायत अतेन्द्र सिंह गुर्जर ने बताया कि अभियान के तहत 527 खेत तालाब बनाये जा रहे है, यह सभी तालाब मनरेगा के हितग्राही मूलक योजना के तहत संचालित है।

6 सूत्रीय मांगों को लेकर नपा सफाईकर्मियों ने किया प्रदर्शन

वेटन सहित विभिन्न मांगों को लेकर सौंपा ज्ञापन

सत्ता सुधार ■ श्याोपुर

अखिल भारतीय सफाई मजदूर कांग्रेस ने मंगलवार को शाम 4 बजे नगर पालिका कार्यालय पर हंगामा करते हुए 6 सूत्रीय मांगों को लेकर एक ज्ञापन सीएमओ राधेरामन यादव को सौंपा है। ज्ञापन सौंपते हुए संगठन के जिलाध्यक्ष विजय धूलिया ने बताया कि सफाईकर्मियों को नगर पालिका परिषद द्वारा लगातार परेशान किया जाता है क्योंकि नियमानुसार 5 तारीख तक सफाईकर्मियों का भुगतान किया जाना चाहिए लेकिन 20 से 25 तारीख तक भुगतान किया जाता है। वहीं सफाईकर्मियों का बीते 3 साल से ईपीएफ का भुगतान नहीं किया जा रहा है, जिससे हम विषम परिस्थितियों में पैसा निकालकर काम में ले सके, इसके अलावा जीवन बीमा पॉलीसी का पैसा शासन द्वारा हमारे वेटन में से काटकर जमा की जाती थी वह भी बीते तीन साल से जमा नहीं



की गई है, नपा सीएमओ द्वारा पद का उरूप्रयोग करते हुए अपने अधिनस्थों के साथ दुर्यवहार किया जाता है, जिन्हे पाबंद किया जाये, नगर पालिका में कार्यरत स्थाई कर्मियों को बीते तीन माह से वेटन नहीं मिला है, जिन्हें अपना परिवार चलाने में कठिनाई का सामना करना

पड़ रहा है, साथ ही बैंक से लोन लेकर अपनी जरूरतें पूरी की जा रही हैं, इन सब समस्याओं का तत्काल निराकरण किया जाये, अन्यथा नगर पालिका में उग्र आंदोलन, प्रदर्शन एवं कलमबंद हड़ताल की जायेगी। इस दौरान संगठन सहित नपा कर्मचारी मौजूद रहे।

नवांकुर नर्सरी में किया जाये पौधरोपण-सिसौंदिया

सत्ता सुधार ■ श्याोपुर

मग्न जन अभियान परिषद के संभागीय समन्वयक धर्मेन्द्र सिंह सिसौंदिया की अध्यक्षता में नवांकुर योजना अंतर्गत चर्यानित स्वीच्छिक संस्थाओं की त्रैमासिक समीक्षा बैठक का आयोजन जिला पंचायत सभागार में किया गया। इस अवसर पर जिला समन्वयक नेहा सिंह एवं ब्लॉक समन्वयक नीतू सिंह एवं शाहीन परवीन उपस्थित रहे। समीक्षा बैठक में संभागीय समन्वयक सिसौंदिया द्वारा जल गंगा संवर्धन अभियान के अंतर्गत गतिविधियां, नवांकुर नर्सरी, नवापुर उपवन एवं जन सूचना केंद्र तथा वाचनालय

आदि के विषय में संस्थाओं को निर्देश दिए। विगत वर्ष संस्थाओं द्वारा किए गए कार्यों की समीक्षा की एवं आगामी कार्यों के लिए निर्देश प्रदान किये। बैठक में तीनों विकास खंड के संस्थाओं द्वारा कार्य के संबंध में प्रतिवेदन प्रस्तुत किये। नेहा सिंह ने 30 मार्च से 30 जून तक चलने वाले जल गंगा संवर्धन अभियान अंतर्गत संस्थाओं द्वारा की जाने वाली विभिन्न गतिविधियां जैसे श्रमदान, स्लेगन प्रतियोगिता, जल गोष्ठी, मेहंदी इत्यादि द्वारा जन जागरूकता आदि गतिविधियों के बारे में संभागीय समन्वयक में को अवगत कराया।

शिवलोक फूलबाग में शिवमहापुराण कथा का छठवा दिन

जिसकी संतान सुयोग्य वो सबसे बड़ा धनवान: कौशिक महाराज

सत्ता सुधार ■ ज्वालियर

जीवन में सबसे बड़ा सुख संतान सुख होता है, जिसकी संतान सुयोग्य होती है, वो व्यक्ति सबसे बड़ा धनवान होता है, इसलिए बचपन से ही अपने बच्चों को संस्कारित करें। यह विचार शिवलोक धाम फूलबाग में आयोजित हो रही शिवमहापुराण कथा के छठवे दिन मंगलवार को व्यक्त किए। कथा संयोजक विधायक सतीश सिंह सिकरवार ने आरंभ में व्यासपीठ का पूजन किया। इस मौके पर उन्होंने अचलेश्वर सरकार हैं, महादेव का द्वार हैं, जो कोई पूजे सच्चे दिल से, उसका बेड़ा पार है...भजन सुनाकर भक्तों को भाव विभोर कर दिया। इस मौके पर अहवरन सिंहग कुट्ट पहलवान एवं वीर सिंह यादव सरपंच ने गौसेवा के लिए 51-51 हजार की सहयोग राशि तुलसी तपोवन



गौशाला को दान की, वहीं सुरेश चंद्र कास्तवार ने 21 हजार रुपए की राशि दान की। उन्होंने बताया कि पूजा का दर्शन भी प्रभावकारी होता है, जिस तरह बुरा सुनने, देखने व बोलने से पाप बढ़ता है, उसी तरह अच्छे सुनने व देखने से पुण्य बढ़ता है। उन्होंने कहा कि सुबह उठकर माता-पिता और गाय के दर्शन करना शुभ होता है। खाली बर्तन, बिना तिलक का बाह्ण, कान फड़फड़ता स्नान, बिलखती हुई नारी, लड़ते हुए परिवार को देखना भी अशुभ होता



है। सुबह उठकर सबसे पहले भगवत दर्शन करें। बैडरूम में नारायण के चरण दबाती हुई लक्ष्मीनारायण का चित्र, झाड़ू रूम में सुदामा के चरण धोते हुए श्रीकृष्ण का चित्र लगाएं। उन्होंने बताया कि जो महाशिवरात्रि को चार प्रहर की पूजा कर लेता है, उसे वर्षभर की पूजा का फल मिल जाता है। उन्होंने कहा कि भगवान का नाम भाव कुभाव कैसे भी लिया जाए, कल्याण ही करता है। मंदिर बनवाने से अधिक पुण्य टूटे-फूटे मंदिरों के जीर्णोद्धार और

वहां ज्योति जलाने से मिलता है। उन्होंने बताया कि भोजन के बाद वज्रासन जरूर करें, इससे भोजन सुपाच्य हो जाता है। कमर के बगल के चरवी घटाने के लिए त्रिकोणासन करना चाहिए। नियमित प्राणायाम करने से बिना मेकअप किए ही शरीर सुंदर लगता है। श्याम बाबा की महिमा का बखान करते हुए उन्होंने कहा कि बबरीक को स्वयं भगवान श्रीकृष्ण ने दीक्षा दी और वे खाटू श्याम बने। कुबेर के कोषाध्याक्ष खाटू श्याम बाबा के दरबार से

कोई खाली हाथ नहीं आता है, वे सबकी झोली भर देते हैं। उन्होंने बताया कि कैलाश मानसरोवर सबसे बड़ा तीर्थ है। मानसरोवर यात्रा करने के बाद धरती के सारे तीर्थों का पुण्य हासिल हो जाता है। भाईदूज को बहिन के घर भोजन से नहीं होती अकाल मौत

उन्होंने बताया कि भाईदूज के दिन बहिन के घर भोजन करने से अकाल मृत्यु का भय खत्म हो जाता है, क्योंकि इसी दिन यमराज ने अपनी बहिन यमुना के घर भोजन किया था। इस मौके पर पूर्व पार्षद पुरुषोत्तम भार्गव, कथा परीक्षित नरेंद्र सरिता शर्मा, शशि मनोज शर्मा, चंद्रकांता उप्पल, उमेश उप्पल, रामबाबू अग्रवाल, अवधेश सिंह कौरव, एडवोकेट प्रेमसिंह भदौरिया सहित हजारों श्रद्धालु मौजूद रहे।

संयुक्त ट्रेड इंडियन मोर्चे ने धरना प्रदर्शन कर प्रधानमंत्री को जिलाधीश को ज्ञापन दिया

हड़ताल वापसी के बाद 9 जुलाई की तैयारी शुरू
सत्ता सुधार ■ ज्वालियर
संयुक्त ट्रेड यूनियन मोर्चे की ओर से देशभर में 20 मई की हड़ताल का आह्वान था। जम्मू कश्मीर के पहलगाम की घटना और भारत की राजनीतिक परिस्थितियों को देखते हुए देशभक्ति ट्रेड यूनियन होने के नाते हड़ताल की तारीख 20 मई से 9 जुलाई कर दी गई है। 20 मई को फूलबाग पर ट्रेड यूनियन मोर्चा की ओर से फूलबाग चौराहे पर धरना दिया गया।

जिसे ट्रेड यूनियनों के नेताओं ने संबोधित करते हुए कहा कि श्रमिक विरोधी चारों श्रम संहिताएं समाप्त की जाये। न्यूनतम वेतन 26000 हो और पुरानी पेंशन योजना बहाल की जाए। ठेका प्रथा आउटसोर्सिंग प्रथा खत्म की जाए और उन्हें



कर्मचारियों का दर्जा दिया जाए। इस तरह की 18 सूचीय मांगों का ज्ञापन प्रधानमंत्री के नाम कलेक्टर को संयुक्त ट्रेड यूनियन मोर्चे के प्रतिनिधिमंडल काम कौशल शर्मा, काम भगवानदास सैनी, काम रूपेश जैन, काम मयंक रावत ने सौंपा। धरने पर हुई सभा को इंटक के कार्यकारी प्रदेश अध्यक्ष राजेंद्र सिंह नाठी, सीटू के प्रदेश अध्यक्ष रामविलास गोस्वामी, एटक के वरिष्ठ नेता अशोक पाठक, एक्टू के शाहिद, संतोष आर्य, अंकित रावत ,अनवर अली, आरिफ कुरैशी, जाफर अली, निजाम खान, पप्पू सिंह, दामोदर गुर्जर सहित बड़ी संख्या में कार्यकर्ता उपस्थित रहे।

रतिराम यादव ने सभी को धन्यवाद देकर धरने की समाप्ति की घोषणा की। धरने पर चारों श्रम संगठनों के पदाधिकारी एटक के काम कौशल शर्मा, रमेश सविता, सीटू के अध्यक्ष भगवान दास सैनी, महासचिव एमके जायसवाल, ऐक्टू के मयंक रावत के साथ अनवर खान, प्रकाश वर्मा, श्रीकृष्णा बघेल, बोरलाल पाल, सौरभ श्रीवास्तव, विनोद वर्मा ,वीरेंद्र सिंह जादौन, अब्दुल शाहिद, संतोष आर्य, अंकित रावत ,अनवर अली, आरिफ कुरैशी, जाफर अली, निजाम खान, पप्पू सिंह, दामोदर गुर्जर सहित बड़ी संख्या में कार्यकर्ता उपस्थित रहे।

बापू के भक्तों ने किया सम्मान



सत्ता सुधार ■ ज्वालियर

संत आशाराम बापू भक्तों ने संत कौशिक महाराज का मानस भवन फूलबाग पर पहुंचकर आत्मीय स्वागत किया। शॉल, श्रीफल, फूलमालाएं भेंटकर संतश्री को आश्रम पधारने का आमंत्रण भी दिया। साथ ही कथा स्थल पर छाड़, शरबत सेवा की अनुमति भी महाराज ने प्रदान की। संत कौशिक महाराज से आशीर्वाद प्राप्त कर स्वागत करने वालों में आश्रम संचालक अर्जुन भाई, सत्संग वक्ता विजय महाराज के अलावा श्री योग वेदांत सेवा समिति, युवा सेवा संघ, महिला उत्थान मंडल के पदाधिकारी गण शामिल रहे।

राजा बाक्षर महाराज का तीन दिवसीय उर्स महोत्सव आज से

ज्वालियर। हिंदू मुस्लिम एकता का प्रतीक श्री राजा बाक्षर मंदिर का तीन दिवसीय उर्स महोत्सव मंगलवार से दीनदयाल नगर शताब्दीपुरम में श्रीजी का अभिषेक एवं आरती के साथ प्रारंभ होगा। उक्त जानकारी मंदिर के गद्दी नसीम महंत डॉक्टर अजय दुबे ने प्रेस वित्ति में दी। उन्होंने बताया कि उर्स के प्रथम दिन संगीतमय सुंदरकांड के साथ रात में चादरपोशी एवं आरती होगी। दूसरे दिन न्याज

महाआरती तथा महारुद्राभिषेक के साथ प्रारंभ होगा। उसके बाद दोपहर में फकीरों का लंगर वितरित किया जाएगा तथा शाम को विशाल भंडारे के साथ चादरपोशी व प्रसिद्ध कव्वाल गायक सलीम झंकार द्वारा कव्वाली की प्रस्तुति दी जाएगी। महोत्सव के तीसरे और आखिरी दिन सत्यनारायण कथा के साथ ही राजा बाक्षर महाराज के उर्स का समापन किया जाएगा।

शौर्य का प्रतीक है मातृशक्ति

ज्वालियर। हमारा देश प्राचीन काल से ही मातृ शक्ति का पूजक रहा है और मातृ शक्ति हमेशा से ही शौर्य का प्रतीक रही है। चाहे काल कोई भी रहा हो मातृ शक्ति ने अपने शौर्य का परिचय हमेशा दिया है। इसका ताजा उदाहरण ऑपरेशन सिंदूर में हमें सेना में सेवा देने वाली मातृ शक्ति की ओर से देखने को मिला। यह बात संस्कार भारती के महामंत्री चंद्रप्रताप सिकरवार ने कही। वह संस्कार भारती की ओर से रानी लक्ष्मीबाई समाधि स्थल पर ऑपरेशन सिंदूर की सफलता और उसमें मातृशक्ति की अनमोल भूमिका के प्रति कृतज्ञता प्रकट करते हुए बोल रहे थे। इस दौरान संस्कार भारती की ओर से भारत माता की आरती भी हुई। इस अवसर पर कार्यकारी अध्यक्ष दिनेश चंद्र दुहे, मातृशक्ति संयोजक अनीता ताई करकरे सहित नीता पहारिया, डॉ. सुनील पावगी, डॉ. माणिक, डॉ. मानव महंत, आशुतोष वाजपेई, प्रदीप दीक्षित, नीलेंद्र सिंह, अजय भदौरिया, दीपक राठौर आदि मौजूद रहे।

अहिल्याबाई होल्कर की जयंती की तैयारी: बाइक रैली और रंगोली प्रतियोगिता आज

अहिल्याबाई होल्कर ने सनातन धर्म एवं हिंदू धर्म संस्कृति को बचाने के लिए काम किया: राजौरिया

ज्वालियर। रानी अहिल्याबाई होल्कर की जयंती भारतीय जनता पार्टी ज्वालियर महानगर 21 से 31 मई तक विशेष रूप से मनाएगी। इस दौरान गोछियां, शोभायात्रा, महिला सशक्तिकरण दौड़, कॉलेज विश्वविद्यालयों में प्रतियोगिताएं, नुक्कड़ नाटक, नृत्य नाटक, सांस्कृतिक कार्यक्रम व प्रदर्शनी का आयोजन होगा। इसी क्रम में 21 मई को विशाल बाइक रैली और रंगोली प्रतियोगिता का आयोजन किया जा रहा है। उक्त बात भाजपा मंगलवार को जिलाध्यक्ष जयप्रकाश राजौरिया ने अहिल्याबाई होल्कर की जयंती की तैयारियों को लेकर मुखर्जी भवन में आयोजित महिला मोर्चा की बैठक को संबोधित करते हुए कही। जिलाध्यक्ष श्री राजौरिया ने कहा कि 31 मई को देवी अहिल्याबाई होल्कर के जन्म के 300 वर्ष पूरे हो रहे हैं, भारतीय जनता पार्टी इस अवसर पर 10 दिन पहले से



विभिन्न कार्यक्रमों के माध्यम से अहिल्याबाई होल्कर की जन्म शताब्दी मनाने जा रही है। जिसकी शुरुआत 21 मई को विशाल बाइक रैली से होगी। यह बाइक रैली शाम 5 बजे महारानी लक्ष्मीबाई की समाधि से प्रारंभ होकर फूलबाग चौराहा, नदी गेट, शिंदे की छावनी, डीडी मॉल होते हुए समाधि स्थल पर समाप्त होगी। इससे पहले भाजपा नेत्रियों द्वारा लक्ष्मीबाई समाधि स्थल पर रानी अहिल्याबाई होल्कर के जीवन, कार्यों और आदर्शों को रंगों के माध्यम से

जीवंत रूप में प्रस्तुत किया जाएगा। उन्होंने कहा कि कांग्रेस ने अपने शासनकाल में उन महान लोगों को दबाने का कार्य किया जिन्होंने सनातन धर्म एवं हिंदू धर्म संस्कृति को बचाने के लिए काम किया उनमें से एक नाम अहिल्याबाई होल्कर का था। अहिल्याबाई ने अपने शासनकाल में बेहतर न्यायिक प्रशासन, महिला सशक्तिकरण एवं कुशल कृन्नीतिज्ञ के रूप में कार्य किया। विधवाओं को संपत्ति में अधिकार अहिल्याबाई एवं महिलाओं को अपनी बात राज

न्यायाधीशगणों की 40 घण्टे की मीडिएशन ट्रेनिंग का शुभारंभ

सत्ता सुधार ■ ज्वालियर

राष्ट्रीय विधिक सेवा प्राधिकरण नई दिल्ली एवं मध्यप्रदेश राज्य वृक्ष सेवा प्राधिकरण जबलपुर के निर्देशानुसार जिला विधिक सेवा प्राधिकरण, जिला न्यायालय के तत्वाधान में गत दिवस होटल तानसेन रेजिडेंसी में ज्वालियर, मुरैना, भिण्ड में पदस्थ 30 न्यायिक अधिकारियों के लिए 40 घण्टे की पांच दिवसीय मीडिएशन प्रशिक्षण कार्यक्रम आयोजित की जा रही है। उक्त मीडिएशन प्रशिक्षण कार्यक्रम का प्रातः 9.30 बजे ललित किशोर प्रधान जिला एवं सत्र न्यायाधीश, अध्यक्ष, जिविसेप्रा. ज्वालियर द्वारा दीप प्रज्वलित कर एवं मां सरस्वती पर माल्यार्पण कर किया गया। शुभारंभ अवसर पर ललित किशोर, प्रधान जिला न्यायाधीश, अध्यक्ष द्वारा



40 घण्टे के मध्यस्थता प्रशिक्षण के महत्व के संबंध में प्रकाश डाला गया तथा मीडिएशन प्रशिक्षण प्रदान करने सीनियर मीडिएटर ट्रेनरों सुरेन्द्र सिंह नई दिल्ली एवं शाहिद मोहम्मद द्वारा पक्षकारों के मध्य मध्यस्थता के माध्यम से प्रकरणों के निराकरण में सहयोग हेतु अपनाये जाने वाली कार्यविधियों एवं मध्यस्थता की बारीकियों का लाभ उठाने के लिए प्रशिक्षण प्राप्त करने वाले न्यायाधीशगणों को कहा गया। इसी

अवसर पर ऋतुराज सिंह चौहान विशेष न्यायाधीश द्वारा बताया गया कि न्यायालयीन प्रक्रिया के माध्यम से प्रकरणों के निराकरण में काफी समय लगने की संभावना रहती है। परन्तु मध्यस्थता के माध्यम से प्रकरणों को त्वरित निराकरण करने में सहायता मिलती है। साथ ही इसमें दोनों पक्ष विजयी रहते हैं। प्रशान्त पाण्डेय मुख्य न्यायिक मजिस्ट्रेट द्वारा भी मध्यस्थता प्रशिक्षण के संबंध में जानकारी प्रदान की गई। सचिव जिविसेप्रा प्रियंका भारद्वाज द्वारा मीडिएशन प्रशिक्षण कार्यक्रम की रूपरेखा व कार्यक्रम का संचालन किया गया। इस अवसर पर निशांत मिश्रा, नगर निगम मजिस्ट्रेट स्टेट, सनातन सेन जिला न्यायाधीश, अधिकारी एवं जिला प्राधिकरण के सभी कर्मचारी भी उपस्थित रहे।

नागरिक सुरक्षा को लेकर शिक्षण संस्थानों में भी दिया जा रहा है प्रशिक्षण

रुविका चौहान के निर्देश पर शिक्षण संस्थानों में भी राज्य आपदा प्रबंधन दल (एसडीआरएफ) व होमगार्ड्स के माध्यम से विद्यार्थियों व शिक्षकों को प्रशिक्षित किया जा रहा है। इस कड़ी में आईटीएम कॉलेज में प्रशिक्षण कार्यक्रम आयोजित किया गया। इस कार्यक्रम के माध्यम से बताया गया कि हवाई हमला या फिर किसी अन्य आपदा की स्थिति में कौन-कौन सी सावधानियां बरतनी हैं। नागरिक सुरक्षा से संबंधित 12 महत्वपूर्ण सेवाओं की जानकारी प्रशिक्षण के दौरान खासतौर पर दी गई। प्रशिक्षण के दौरान आईटीएम के विद्यार्थी उत्साह से ओतप्रोत हो गए और बहुत से विद्यार्थियों ने सहमति जताई कि वे स्वेच्छा से आपदा मित्र के रूप में अपनी सेवाएं देने के लिए तैयार हैं।

गंदगी एवं अमानक पॉलीथिन पर वसूला 7 हजार रुपये से अधिक का जुर्माना

ज्वालियर। शहर स्वच्छ व साफ रहे इसलिए गंदगी फैलाने वाले, अमानक पॉलीथिन, गोबर नालियों में बहाने वालों पर निगम द्वारा निरंतर कार्रवाई की जा रही है। मुख्य स्वास्थ्य अधिकारी वैभव श्रीवास्तव ने जानकारी देते हुए बताया कि नगर निगम आवुक्त संघ प्रिय के निर्देशानुसार गंदगी फैलाने वालों पर जुर्माने की कार्रवाई निरंतर की जा रही है।

कार्यालय उपवनमण्डलाधिकारी उपवनमण्डल विजयपुर

प्रेस-नोट
श्री रामनिवास डोंगरे वनरक्षक सामान्य वनमण्डल श्योपुर
एतत् द्वारा आपको सूचित किया जाता है, कि वनमण्डलाधिकारी सामान्य श्योपुर का आदेश क्रमांक 1488 दिनांक 04.09.2023 एवं पृष्ठक्रम क्रमांक / स्था./7309 दिनांक 04.09.2023 से आपके विरुद्ध प्रचलित विभागीय उपवनमण्डलाधिकारी विजयपुर को जांच अधिकारी नियुक्त किया गया है। विभागीय जांच कार्यवाही में उपवनमण्डल कार्यालय विजयपुर में उपस्थित होने हेतु आपको इस कार्यालय के पत्र क्रमांक 1092 दिनांक 16.10.2023, पत्र क्रमांक 1175 दिनांक 04.11.2023, पत्र क्रमांक 1197 दिनांक 15.11.2023, 1227 दिनांक 21.11.2023, 1259 दिनांक 01.12.2023 एवं 1330 दिनांक 15.12.2023 लेख किया गया था, परन्तु आप उपस्थित नहीं हुए। अतः आपको अन्तिम बार सूचित किया जाता है, कि आपके विरुद्ध सख्तिगत विभागीय जांच में 07 दिवस के अन्दर इस कार्यालय में उपस्थित होने, अन्यथा एक पक्षीय फैसला किया जाकर विभागीय जांच की जांच उपरपित वनमण्डलाधिकारी महोदय श्योपुर को भेज दी जावेगी।
उपवनमण्डलाधिकारी उपवनमण्डल विजयपुर
G-13082/25

कार्यालय कार्यपालन यंत्री, लोक स्वास्थ्य यांत्रिकीय विभाग

खण्ड श्योपुर, (म.प्र.)
दूरभाष क्रमांक 07530-222185 Email id:- eepheed_sheepur@yahoo.com
// तृतीय निविदा आमंत्रण सूचना // दि-16-05-2025

मध्यप्रदेश के राज्यपाल की ओर से म.प्र. लोक निर्माण विभाग में नवीन केन्द्रीयकृत प्रणाली के अंतर्गत पंजीकृत ठेकेदारों से लोक निर्माण के ऑर्पिण्ड्स 2.10 में प्रतिशत दर पर ई-निविदाएं On-line आमंत्रित की जाती हैं। कार्य का नाम- श्योपुर जिले के विकासखण्ड श्योपुर के विभिन्न ग्रामों में हैण्डपंपों के पुराने टूटे-फूटे प्लेटफॉर्म हटाने के बाद नवीन प्लेटफॉर्म आदि निर्माण कार्य की निविदा आमंत्रित की जाती है।

क्र.	निविदा क्रमांक	टेंडर आई.डी.	विकास खण्ड	कार्य की संख्या	कार्य की अनुमानित लागत (रु.लाख में)	धरोहर राशि	निविदा प्रपत्र का मूल्य	समया वधि
1	20/2025-26 दि. 16.05.2025	2025_PHED_424250_1	श्योपुर	25	2.56	5120	2000	03 माह

बिड सर्वाभिन प्रारम्भ दिनांक - 17.05.2025 समय 10.00 बजे से
बिड सर्वाभिन अंतिम दिनांक - 24.05.2025 समय 17.30 बजे तक
बिड खोलने का दिनांक - 26.05.2025 समय 13.00 बजे तक
नोट- यह निविदा का संक्षिप्त भाग है। विस्तृत जानकारी अधोहस्ताक्षरकर्ता के कार्यालय अथवा वेब साइट <https://mptenders.gov.in> पर देखी जा सकती है। भविष्य में संभावित समस्त संशोधन उक्त वेब साइट पर प्रदर्शित किये जावेंगे। संशोधनों का पृथक से प्रकाशन नहीं किया जावेगा।

कार्यालयन यंत्री लोक स्वास्थ्य यांत्रिकीय विभाग, खण्ड श्योपुर (म.प्र.)
G-13142/25

ब्रीफ न्यूज

इजरायल के रक्षा मंत्री का दावा, हमาส का प्रमुख नेता मारा गया

गाजा। गाजा में इजरायल और हमาส के बीच चल रहे युद्ध के सातवें महीने में एक बड़ी खबर सामने आई है ! इजरायल के रक्षा मंत्री इजरायल काट्ज् ने दावा किया है कि हमาส का प्रमुख नेता मुहम्मद सिनवार संभवतः मारा जा चुका है। इजरायली मीडिया की रिपोर्ट के मुताबिक इस दावे की पुष्टि हवाई हमले के बाद हुई है। मुहम्मद सिनवार का भाई ज़कारिया सिनवार की भी मौत हो गई है। वह गाजा के नुसेरात इलाके में अपने बच्चों के साथ एक तंबू में रह रहा था, जिस पर इजरायली हवाई हमले में उन्हें और उनके तीन बच्चों को मौत हो गई। इन दोनों नेताओं की मौत की खबरें आ रही हैं जब गाजा में भारी तबाही और हजारों की मौत हो रही है। अंतरराष्ट्रीय स्तर पर संघर्ष विराम की मांगें तेज हो रही हैं। इस हादसे से हमาส को भारी नुकसान हो सकता है क्योंकि ये नेता संगठन का अहम हिस्सा थे।

फिर भारत के खिलाफ साजिश रचने लगा पाकिस्तान, घुसपैठ के लिए बना रहा सुरंग

इस्लामाबाद। भारत और पाकिस्तान की सीमा पर शांति की कोशिशों के बावजूद, पाकिस्तान की ओर से नापाक हरकतें थमने का नाम नहीं ले रही हैं। रक्षा मंत्री राजनाथ सिंह ने सख्त लहजे में चेतावनी दी है कि ऑपरेशन सिंदूर तो सिर्फ टूलर था। अगर जरूरत पड़ी तो पूरी पिक्कर भी दिखा देंगे। पाकिस्तान की हरकतों को लगता है कि वो पूरी पिक्कर देखने को बताव। खबरों के मुताबिक लश्कर-ए-तैयबा के सह-संस्थापक आमिर हमजा सहित कई आतंकी नजर आए। दावा किया कि पाकिस्तानी सेना और आतंकियों ने पाकिस्तान के कब्जे वाले कश्मीर में मुलाकात की और एलओसी पर सक्रियता दिखाई। रिपोर्ट के मुताबिक, जम्मू-कश्मीर के सांबा, कठुआ और अन्य इलाकों में पहले भी ऐसी सुरंगें मिल चुकी हैं। अधिकारियों का कहना है कि पाकिस्तान ने इन सुरंगों को बनाने के लिए पूर्व सैनिकों को भी तैनात किया है, जो सीमा के पास सक्रिय हैं। रिपोर्ट में एक अधिकारी ने ऑपरेशन सिंदूर शुरू होने से पहले ही कहा था कि उन्हें यह निर्देश दिया गया है कि वे पता लगाएं कि क्या पाकिस्तान संघर्ष की स्थिति में गहरी सुरंगें खोदकर आतंकियों या सैनिकों को भेजने की व्यवस्था कर रहा है। ऑपरेशन सिंदूर 22 अप्रैल के पहलगाम आतंकी हमले के जवाब में 7 मई को शुरू किया गया था।

तकनीकी खराबी के कारण पेरिस के ऑर्ली हवाई अड्डे से उड़ानें बंद, मची अफरा-तफरी

पेरिस। पेरिस के ऑर्ली हवाई अड्डे पर एयर ट्रैफिक कंट्रोल सिस्टम में तकनीकी खराबी के कारण रविवार को सैकड़ों उड़ानें रद्द हो गईं। बड़ी संख्या में उड़ानें देरी से उड़ीं। इस खराबी ने हजारों यात्रियों को प्रभावित किया, जिनमें से कई पहले से ही विमानों में सवार थे, जब उन्हें उड़ान रद्द होने की सूचना दी गई। फ्रांसीसी नागरिक विमानन प्राधिकरण ने चेतावनी दी है कि यह अव्यवस्था सोमवार तक जारी रह सकती है।

इस खराबी ने यूरोप, उत्तरी अफ्रीका और फ्रांस के विभिन्न शहरों के लिए उड़ान भरने वाले यात्रियों को बुरी तरह प्रभावित किया।

उलझन..

आईएमएफ ने भारी कर्ज देकर पाकिस्तान को फंसाया या खुद फंसा

एजेंसी ■ इस्लामाबाद

आईएमएफ ने पाकिस्तान को कर्ज तो दे दिया है, अब पाकिस्तान यह कर्जा का इस्तेमाल आतंकियों पर खर्च नहीं कर सकेगा उसे यह पैसा विकास कार्यों पर लगाना होगा अगर वह ऐसा नहीं करता है तो उसे अगली किस्त नहीं मिलेगी। एक्सपर्ट का मानना है कि पाकिस्तान अगर आईएमएफ की बात नहीं मानता है तो वह विद्रोह को दावत देने जैसा होगा।

ऐसा इसलिए क्योंकि, आईएमएफ ने कहा है कि पाकिस्तान को अगला पैकेज तभी मिलेगा, जब वह जून तक सभी

एजेंसी ■ इस्लामाबाद

बलूचिस्तान प्रांत के किला अब्दुल्ल जिले में एक भीषण विस्फोट हुआ, जिसमें दो लोगों की मौत हो गई और कम से कम 11 लोग घायल हो गए। यह धमाका गुलिस्तान इलाके के अब्दुल जब्बार मार्केट के पास हुआ। किला अब्दुल्ल के डिप्टी कमिश्नर रियाज खान ने बताया, प्रारंभिक जांच के अनुसार विस्फोटक सामग्री एक वाहन में रखी गई थी। बम डिस्पोजल स्क्वाड और सुरक्षा बलों को मौके पर बुला लिया गया है और जांच शुरू कर दी गई है। रियाज खान ने बताया कि धमाके के तुरंत बाद जिले के स्वास्थ्य मुख्यालय में आपातकाल



ब्रिटेन और ईरान के बीच बढ़ा कूटनीतिक

तनाव, तलब किए गए राजदूत

ब्रिटेन ने जासूसी के आरोप में तीन ईरानी नागरिकों के खिलाफ आरोपपत्र दायर किया था

एजेंसी ■ लंदन

ब्रिटेन और ईरान के बीच कूटनीतिक तनाव एक बार फिर बढ़ गया है। ब्रिटेन ने जासूसी के आरोप में तीन ईरानी नागरिकों के खिलाफ आरोपपत्र दायर किया था। बाद में सोमवार को ईरान के राजदूत को तलब किया गया। इस कदम को दोनों देशों के बीच पहले से ही तनावपूर्ण संबंधों में एक नया मोड़ माना जा रहा है।

ईरान की सरकारी समाचार एजेंसी ने बताया कि ब्रिटेन की ओर से यह कार्रवाई तब की गई, जब ईरान ने अपने एक नागरिक की लंदन में 'अवैध और अनुचित' हिरासत का विरोध करते हुए एक ब्रिटिश राजनयिक को तलब किया था। ईरान ने इस हिरासत को अंतरराष्ट्रीय कानून का स्पष्ट उल्लंघन करार देते हुए कड़ा ऐतराज जताया। हालांकि, इस मामले में हिरासत में लिए गए ईरानी नागरिक की पहचान अभी तक सार्वजनिक नहीं की गई है। बता दें कि यह ताजा विवाद ऐसे समय में सामने आया है, जब ब्रिटेन



और ईरान के बीच संबंध पहले से ही कई मुद्दों पर तनावपूर्ण हैं। इनमें ईरान के परमाणु कार्यक्रम को लेकर चल रही बातचीत, क्षेत्रीय सुरक्षा और मानवाधिकार जैसे मुद्दे शामिल हैं। विशेषज्ञों का मानना है कि इस तरह की कूटनीतिक कार्रवाइयां दोनों देशों के बीच पहले से ही नाजुक रिश्तों को और जटिल बना सकती हैं। लंदन में कुछ विश्लेषकों का कहना है कि ब्रिटेन का यह



कदम केवल राष्ट्रीय सुरक्षा तक सीमित नहीं है, बल्कि यह एक व्यापक संदेश भी देता है कि वह विदेशी ताकतों की ओर से अपने नागरिकों और संस्थानों को निशाना बनाए जाने के खिलाफ कड़ा रुख अपनाएगा। वहीं, ईरान का दावा है कि यह मामला पश्चिमी देशों द्वारा उसके खिलाफ चलाए जा रहे 'राजनीतिक अभियान' का हिस्सा है। लंदन की एक अदालत में तीन

ईरानी नागरिकों के खिलाफ जासूसी के आरोप में मुकदमा शुरू किया गया। अभियोजन पक्ष ने आरोप लगाया कि इन तीनों व्यक्तियों ने ईरान के एक समाचार संस्थान के लिए काम करते हुए ब्रिटेन में रहने वाले पत्रकारों की निगरानी की और उनके खिलाफ हिंसक साजिश रची। इन आरोपों को ब्रिटेन ने अत्यंत गंभीरता से लिया है, जिसके चलते ईरान के राजदूत सईद अली मौसवी को विदेश कार्यालय में तलब किया गया। ब्रिटिश विदेश मंत्रालय ने एक आधिकारिक बयान में कहा, हमारी सरकार के लिए राष्ट्रीय सुरक्षा सर्वोच्च प्राथमिकता है। ईरान को उसके इन कुत्थों के लिए जवाबदेह ठहराया जाएगा। हम अपने देश में किसी भी तरह की जासूसी या धमकी को बर्दाश्त नहीं करेंगे।' मंत्रालय ने यह भी स्पष्ट किया कि ब्रिटेन इस मामले में कठोर कदम उठाने से नहीं हिचकेगा और अंतरराष्ट्रीय समुदाय से इस मुद्दे पर सहयोग की अपेक्षा करता है।

गाजा पर कब्जा करने नेतन्याहू की सेना ने किया जमीनी अभियान तेज

तेल अवीव। इजरायल के प्रधानमंत्री बेंजामिन नेतन्याहू ने गाजा पट्टी को लेकर बड़ा ऐलान किया है। उन्होंने स्पष्ट कहा कि इजरायल पूरे गाजा पर कब्जा कर पूरी तरह नियंत्रण स्थापित करेगा। इसी के तहत इजरायली सेना ने गाजा में नया जमीनी सैन्य अभियान शुरू कर दिया है। नेतन्याहू ने कहा कि यह लड़ाई तेज गति से आगे बढ़ रही है और वे गाजा पट्टी के हर हिस्से पर कब्जा कर लेंगे। उन्होंने सैनिकों का हौसला बढ़ाते हुए कहा, हम हार नहीं मानेंगे, लेकिन सफल होने के लिए हमें ऐसा कदम उठाना होगा जिसे रोका न जा सके। इजरायली सेना ने पिछले सप्ताह दर्जनों हमस लड़ाकों को मार गिराया और 670 से अधिक ठिकानों को निशाना बनाया था। इसी बीच इजरायल ने गाजा में राशन और अन्य बुनियादी मदद पहुंचाने का भी ऐलान किया है।

पूर्व अमेरिकी राष्ट्रपति जो बाइडेन को हुआ प्रोस्टेट कैंसर, ट्रंप ने जताया दुःख

वॉशिंगटन। अमेरिका के पूर्व राष्ट्रपति जो बाइडेन को लेकर एक बेहद बुरी खबर है। उन्हें प्रोस्टेट कैंसर हो गया है। हालिया मेडिकल चेकअप में कैंसर का पता चला है। पेशाब में पेशानी के बाद उन्होंने हाल ही में मेडिकल चेकअप करवाए थे। जानकारी के मुताबिक प्रोस्टेट कैंसर की सेल उनकी हड्डियों तक फैल चुकी हैं। जो बाइडेन के ऑफिस की तरफ से ही उनके स्वास्थ्य के बारे में अपडेट दिया गया है। बताया गया कि जो बाइडेन और उनका परिवार कैंसर के ट्रीटमेंट को लेकर विचार कर रहा है। डोनाल्ड ट्रंप और उनकी पत्नी मेलानिया ट्रंप ने बाइडेन को पत्नी के डॉक्टर बंधाते हुए उनके लंबे जीवन की कामना की है। उन्होंने कहा, हमारी यही कामना है कि पूर्व राष्ट्रपति जल्द स्वस्थ हो जाएं।

प्रोस्टेट कैंसर की गंभीरता ग्लेसन स्कोर के हिसाब से तय की जाती है। 1 से 10 तक का स्कोर बताता है कि कैंसर किस स्थिति में पहुंच गया है।

दुनियां में लोग सोच से कहीं ज्यादा दयालु, एक खास रिपोर्ट से हुआ खुलासा

एजेंसी ■ लंदन एक तरफ जहां दुनियां के अनेक देश युद्ध की विभीषिका से परेशान नजर आ रहे हैं, वहीं दूसरी तरफ एक ऐसी रिपोर्ट सामने आई है, जिसमें दावा किया जा रहा है कि दुनिया के लोग सोच से कहीं ज्यादा दयालु हैं। यह आखिर कैसे संभव हो सकता है कि एक तरफ पड़ोसी देश एक-दूसरे को सीमा पर रहने के लिए हमले करते नजर आएं और दूसरी तरफ रिपोर्ट कहे कि दुनिया के लोग दयालु हैं।

दरअसल ऑक्सफोर्ड विश्वविद्यालय के वेलबींग रिसर्च सेंटर द्वारा प्रकाशित वर्ल्ड हैप्पीनेस रिपोर्ट 2025 के अनुसार, दुनिया भर के लोग जितना हम सोचते हैं, उससे कहीं अधिक दयालु और सहयोगी हैं। यह रिपोर्ट बताती है कि दूसरों की दयालुता में विश्वास होना, स्वास्थ्य और संपत्ति जैसे पारंपरिक कारकों से कहीं अधिक, किसी व्यक्ति की प्रसन्नता और खुशी के



स्तर को निर्धारित करता है। ऑक्सफोर्ड यूनिवर्सिटी के वेलबींग रिसर्च सेंटर द्वारा प्रकाशित वर्ल्ड हैप्पीनेस रिपोर्ट 2025 के अनुसार, दुनिया भर के लोग जितना हम सोचते हैं, उससे कहीं अधिक दयालु और सहयोगी हैं। यह रिपोर्ट बताती है कि दूसरों की दयालुता में विश्वास होना, स्वास्थ्य और संपत्ति जैसे पारंपरिक कारकों से कहीं अधिक, किसी व्यक्ति की प्रसन्नता और खुशी के

साथ लाने के तरीके तलाशने होंगे, यह हमारे व्यक्तिगत और सामाजिक कल्याण के लिए जरूरी है। **रिपोर्ट से निकले महत्वपूर्ण सामाजिक निष्कर्ष:** वर्ल्ड हैप्पीनेस रिपोर्ट 2025 के अनुसार, खुशी के पैमाने को तय करने वाले कारक अलग-अलग देशों में अलग-अलग हो सकते हैं। लेकिन खुशी के पैमाने में महत्वपूर्ण सामाजिक निष्कर्ष एक जैसे ही हैं। यह रिपोर्ट बताती है कि साझा भोजन खुशी का कारण होता है। परिवार का आकार तय करता है खुशी होगी या नहीं।

दवाएं आखिरी विकल्प

हों, पहली नहीं, असली इलाज आपके अंदर की ताकत है

एजेंसी ■ लंदन

एक व्यक्ति ने परंपरागत इलाज को छोड़कर प्रकृति की ओर रुख किया और नतीजे चौकाने वाले आए। ल्यूकेमिया और लिंफोमा जैसे दो खतरनाक कैंसर को इस व्यक्ति ने केवल प्राकृतिक तरीकों से हरा दिया है। मीडिया रिपोर्ट में बताया गया है कि डॉक्टरों ने उस व्यक्ति से साफ कह दिया था कि इलाज के बिना उनके बचने की उम्मीद नहीं है, लेकिन उन्होंने कीमोथेरेपी और रेडिएशन लेने से मना कर दिया। इसके बजाय उन्होंने खुद पर एक प्राकृतिक ट्रायल शुरू किया।

ठंडी नदी में 4 डिग्री तापमान में 187 मील करीब 300 किमी तैराकी की। हर हफ्ते एक रात जंगल में बिताई। जीवन से डरने की बजाय जीवन को अपनाने का नजरिया अपनाया। शरीर की स्व-उपचार क्षमता पर भरोसा जताया। पहली बर्फीली तैराकी के बाद जब उनका ब्लड टेस्ट हुआ तो डॉक्टर दंग रह गए। ल्यूकेमिया पूरी तरह गायब था। 10 महीने बाद जब दोबारा स्कैन किया गया, तो लिंफोमा का भी कोई नामोनिशान नहीं मिला। कैंसर विशेषज्ञ ने कहा कि अगर मैंने खुद टेस्ट नहीं किया होता।



बीफ न्यूज

कॉंतर में लगानि:शुल्क चिकित्सा स्वास्थ्य शिविर

गुना। आदि आदर्श ग्राम कॉंतर विकासखंड बमोरी में स्वामी विवेकानंद युवा शक्ति मिशन स्वास्थ्य कार्य योजना अंतर्गत आयुष विभाग द्वारा जिला आयुष अधिकारी के निर्देशन में स्वास्थ्य शिविर का आयोजन किया गया। इस शिविर में महिला, बालिकाएं, वृद्धजन एवं युवाओं का स्वास्थ्य परीक्षण किया गया। आयुर्वेदिक एवं यूनानी पद्धति द्वारा उपचार कर खान पान स्वच्छता से रहने के सन्देश दिया गया। शिविर में 45 मरीजों का उपचार किया गया। शिविर में नोडल अधिकारी डॉक्टर मोहम्मद नईम खान, डॉक्टर रानी रावैर,ममता ,सुचिता शर्मा,सोनू राजक आदि उपस्थित थे।

नवीन उद्यम स्थापना हेतु आवेदन आमंत्रित

गुना। पिछड़ा वर्ग एवं अल्पसंख्यक कल्याण विभाग ने मुख्यमंत्री स्वरोजगार योजना के अंतर्गत पिछड़ा व अल्पसंख्यक वर्ग के लिए नवीन उद्यमों की स्थापना हेतु वित्तीय सहायता के लिए आवेदन आमंत्रित किए हैं। उद्योग इकाई हेतु 1 लाख से 50 लाख तक एवं सेवा/खुराद व्यवसाय हेतु 1 लाख से 25 लाख तक ऋण सहायता दी जाएगी। पात्रता में आयु 18-40 वर्ष व न्यूनतम 12वीं उत्तीर्ण होना आवश्यक है। अलग योजना में 10 हजार से 1 लाख तक ऋण मिलेगा। आवेदन पोर्टल पर करें। अधिक जानकारी के लिए पुराने कलेक्ट्रेट स्थित कार्यालय से संपर्क करें।

कबीर प्रकट महोत्सव की तैयारियां तेज, श्रद्धालुओं के लिए निर्धारित हुआ इस कोड

गुना। शहर में आगामी कबीर प्रकट महोत्सव की तैयारियों को लेकर एक महत्वपूर्ण बैठक आयोजित की गई, जिसमें आयोजन को भव्य और अनुशासित रूप देने हेतु कई निर्णय लिए गए। बैठक में महोत्सव के प्रमुख कार्यक्रमों की रूपरेखा तय की गई और प्रचार-प्रसार हेतु सामग्री छववाने का फैसला लिया गया। बैठक में यह तय हुआ कि मुख्य आयोजन की शुरुआत पारंपरिक शोभायात्रा से होगी, जो कोरी समाज गणेश मंदिर से आरंभ होकर कबीर बाड़ी आश्रम पर संपन्न होगी। इस शोभायात्रा का समय सुबह 9 बजे निर्धारित किया गया है। आयोजन में शामिल होने वाली महिलाओं और बालिकाओं के लिए पीले वस्त्र और स्टील के कलश वितरित किए जाएंगे। यात्रा के दौरान निशान पूजा, झंडा वंदन, गुरु महिमा पाठ और भजन सत्संग जैसे आध्यात्मिक कार्यक्रमों का आयोजन होगा। वहीं, शोभायात्रा में पारंपरिक घोड़े पर बैठने की रस्म को भी शामिल किया गया है। इसके लिए बोली कार्यक्रम 8 जून को शाम 6 बजे कबीर बाड़ी आश्रम परिसर में आयोजित होगा। महिलाओं के लिए पीली साड़ी या सलवार सूट तथा पुरुषों के लिए सफेद कुर्ता-पाजामा अनिवार्य ड्रेस कोड के रूप में तय किया गया है, जिससे समारोह की गरिमा और भव्यता बनी रहे। कार्यक्रम में विशेष रूप से ग्वालियर से पधार रहे प्रमुख संत महंत कमल दास जी की उपस्थिति भी सुनिश्चित की गई है, जो श्रद्धालुओं को आध्यात्मिक मार्गदर्शन प्रदान करेंगे। आयोजकों ने सभी श्रद्धालुओं से समय पर पहुंचने और अनुशासन बनाए रखने की अपील की है।

आरोप नपाध्यक्ष सविता गुप्ता ने कांग्रेस पार्षद शेखर वशिष्ठ के आरोपों को बताया झूठ और दुर्भावनापूर्ण शहर की जनता ने हर चुनाव में कांग्रेस को दिया जवाब, नपाध्यक्ष पर लगाए आरोप निराधार

सत्ता सुधार ■ गुना

नगर पालिका गुना की अध्यक्ष सविता अरविंद गुप्ता ने कांग्रेस पार्षद शेखर वशिष्ठ द्वारा लगाए गए तमाम आरोपों को खिरे से खारिज करते हुए उन्हें झूठ, बेबुनियाद और दुर्भावनापूर्ण बताया है। उन्होंने कहा कि नेता प्रतिपक्ष की हैसियत से शेखर वशिष्ठ बार-बार झूठे आरोप लगाकर केवल महिला जमप्रतिनिधि की छवि धूमिल करने की कोशिश कर रहे हैं। उनके आरोपों की कोई सच्चाई नहीं है और यह केवल सस्ती राजनीतिक लोकप्रियता हासिल करने का प्रयास है। सविता गुप्ता ने कहा कि भारतीय जनता पार्टी की नगर पालिका पारदर्शिता और नियमों के तहत कार्य कर रही है। हमारे सांसद और केंद्रीय मंत्री ज्योतिरादित्य सिंधिया के नेतृत्व में जिस लोकसभा क्षेत्र में

जिलेभर में ताबड़तोड़ चोरी की घटनाएं, वाहन, इलेक्ट्रॉनिक्स व नकदी लेकर फरार हुए चोर

सत्ता सुधार ■ गुना

जिले में चोरी की वारदातों का ग्राफ थमने का नाम नहीं ले रहा है। बीते 2-3 दिनों में जिले के राघौगढ़, बजरंगगढ़, कैट व कोतवाली थाना क्षेत्रों से एक के बाद एक कई चोरी की घटनाएं दर्ज हुई हैं, जिनमें कहीं वाहन चोरी हुए हैं तो कहीं विवाह समारोह से कीमती सामान गायब कर दिया गया। वहीं कहीं घरों के ताले तोड़कर चोर नकदी व मोटरों समेट ले गए। पुलिस ने सभी मामलों में अज्ञात चोरों के विरुद्ध प्रकरण पंजीबद्ध कर जांच शुरू कर दी है।

राघौगढ़ में चोरी गई दो बाइक, लैपटॉप और कुलर: जिले के राघौगढ़ थाना क्षेत्र अंतर्गत फरियादी शेरसिंह भवैरिया, जो कि वर्तमान में कान्हा लेक सिटी कॉलोनी में रह रहे हैं, ने रिपोर्ट दर्ज



कराई है कि गत रात वह सो रहे थे, तभी अज्ञात चोर उनके ऊपर वाले कमरे का ताला तोड़कर एक लेनवो कंपनी का पुराना लैपटॉप, हेवल्स कंपनी का कुलर, माँदर के पास लगी पानी की मोटर सहित दो मोटरसाइकिलें एक स्प्लेंडर एमपी 04

अग्रवाल डेयरी आया था, जहां से उसकी काली रंग की स्प्लेंडर बाइक एमपी 08 एमजे 3815 मात्र 15 मिनट में कोई अज्ञात चोर लेकर फरार हो गया। वहीं जानकीपुरम कॉलोनी निवासी रामकिशोर राजक को रंगेहाथों पकड़ा गया। फरियादी के अनुसार रात 1 बजे खटपट की आवाज सुनकर वह जागे तो देखा राणा राजक रिक्शा की बैटरी निकाल रहा था। शोर मचाने पर वह अपनी स्कूटर छोड़कर भाग गया। पुलिस मौके पर पहुंची और उसकी स्कूटर को जब्त कर लिया। इसके अलावा हरिपुर रोड निवासी राजेश राजक की आपे टेक्सी एमपी 08 क्र 0867 का अगला टायर किसी अज्ञात चोर ने 14 मई की रात निकाल लिया।

बजरंगगढ़ पुलिस बेटी की शादी में चोरी गया सामान किया बरामद

चोरियों की वारदातों की बीच पुलिस की धरपकड़ भी जारी है। इसी क्रम में जिले के बजरंगगढ़ थाना पुलिस ने बेटी की शादी में गिपट के तौर पर रखी गई एलईडी टीवी और भिक्वर मशीन की चोरी के मामले में मात्र 24 घंटे के भीतर आरोपी को गिरफ्तार कर चोरी गया संपूर्ण सामान बरामद कर लिया है। जानकारी अनुसार, फरियादी मनीराम अहिरवार निवासी ग्राम सतनपुर ने 19 मई को थाने में रिपोर्ट दर्ज कराई थी कि 17 मई को उसकी बेटी की शादी थी। बारिश के चलते सभी लोग पास के घरों में चले गए थे और उसी दौरान मंडप के नीचे रखी एलईडी टीवी और भिक्वर मशीन चोरी हो गई। फरियादी ने गांव के

ही लोकेन्द्र राजक पर संदेह बताया। इस पर पुलिस ने आरोपी के विरुद्ध अपराध क्रमांक 61/25 धारा 303(2) बीएनएस के तहत मामला दर्ज कर जांच शुरू की। थाना प्रभारी उपनिरीक्षक रुहिल शर्मा के नेतृत्व में पुलिस टीम ने संदेही लोकेन्द्र उर्फ लुक्का को हिरासत में लेकर पूछताछ की, जिसमें उसने चोरी करना स्वीकार कर लिया। आरोपी की निशानदेही पर 18,000 कीमत की एलईडी टीवी और भिक्वर बरामद कर उसे न्यायालय में पेश किया गया। इस कार्यवाही में उपनिरीक्षक रुहिल शर्मा सहित प्र.आर. ओमकांत खटीक, दिलीप कलावत, राजेश शुक्ला, सदीप खटीक एवं आरक्षक नवल जाटव की विशेष भूमिका रही।

जनसुनवाई: मस्जिद अध्यक्ष को धमकी महिला को ज़हर पिलाने का आरोप

सत्ता सुधार ■ गुना

मंगलवार को जनसुनवाई में नया प्रयोग देखने को मिला। इस दौरान प्रशासन ने पुलिस विभाग के साथ संयुक्त जनसुनवाई की। इस दौरान जनसुनवाई में लोग अपनी विभिन्न समस्याएं लेकर पहुंचे। इसी में शाही जामा मस्जिद शहर गुना की इंतजामिया कमेट्री के अध्यक्ष आसिफ खान ने हाल ही में पुलिस अधीक्षक गुना को आवेदन देकर खुद की सुरक्षा की मांग की है। अध्यक्ष ने आरोप लगाया है कि 16 मई की शाम करीब 7-30 बजे मगरीब की नमाज के समय जनाब इकरार हुसैन उर्फ हुकिया ने उन्हें जान से मारने की धमकी दी और पीछा किया। किसी तरह उन्होंने अपनी जान बचाई। आवेदन में अध्यक्ष ने आरोप लगाया है कि कुछ व्यक्तियों द्वारा उन्हें मस्जिद कमेट्री के अध्यक्ष के रूप में कार्य नहीं करने दिया जा रहा है। इस कार्य में लगातार बाधाएं उत्पन्न की जा रही हैं और उन्हें मानसिक रूप से प्रताड़ित किया जा रहा है। उन्होंने जिन लोगों



पर आरोप लगाए हैं उनमें इकरार हुसैन उर्फ हुकिया, हाजी शरीफ कुरैशी, लियाकत खान, इकबाल हुसैन उर्फ अत्री, टितु पुत्र श्री जुजु फिटर, सगीर खान और शफीक कुरैशी शामिल हैं। अध्यक्ष का यह भी कहना है कि मस्जिद में लगे सीसीटीवी कैमरे भी बंद कर दिए गए हैं, ताकि घटनाओं की रिकॉर्डिंग न हो सके। उन्होंने मांग की है कि कैमरों को तत्काल पुनः चालू कराया जाए और मामले की निष्पक्ष जांच कर संबंधित लोगों पर उचित कार्रवाई की जाए। उन्होंने आशंका जताई है कि उनके साथ कोई भी अप्रिय घटना होती है तो इसके जिम्मेदार ये सभी नामजद लोग होंगे। इस मामले को लेकर शहर में चर्चा का माहौल है और अध्यक्ष ने प्रशासन से त्वरित कार्रवाई की मांग की है ताकि किसी गंभीर घटना से पहले स्थिति नियंत्रित की जा सके।

दिशा सरोवर कॉलोनी के रहवासियों ने सड़क निर्माण को लेकर सौंपा ज्ञापन

जनसुनवाई में शहर के बजरंगगढ़ रोड स्थित दिशा सरोवर कॉलोनी के रहवासियों ने कलेक्टर कार्यालय पहुंचकर सड़क निर्माण की मांग को लेकर ज्ञापन सौंपा। कॉलोनी के निवासियों ने बताया कि यह कॉलोनी स्वर्गीय मूलसिंह जी के मकान के पास से होकर अंदर जाती है, जहां करीब 25 मकान बने हुए हैं और लगभग 700 फीट लंबी सड़क पूरी तरह से कच्ची पड़ी है। रहवासियों ने बताया कि वे वर्ष 2016 से लगातार नगर पालिका, जिला प्रशासन, जनप्रतिनिधियों से गुहार लगा रहे हैं, लेकिन अब तक किसी ने भी उनकी सुध नहीं ली। एकमात्र रास्ता बारिश में कीचड़ से भर जाता है, जिससे आना-जाना मुश्किल हो जाता है और दुर्घटना का खतरा बना रहता है। निवासियों ने प्रशासन से मांग की है कि इस सड़क का शीघ्र निर्माण कराया जाए, ताकि लोगों को राहत मिल सके। ज्ञापन देने वालों में हेमन्त शर्मा, अनिंद अग्रवाल, राजकुमार जैन, कैलाश जैन, राहुल पांडे, मंशा शर्मा, छवि अग्रवाल, अनिल जैन, विकी जैन, मोनू सोनी और आकाश धाकड़ शामिल थे।

सरकार की नीतियों के खिलाफ किसान-मजदूर संगठनों का प्रदर्शन, डीएम को सौंपा ज्ञापन ऑल इंडिया यूटीयूसी के संयुक्त तत्वाधान में जोरदार विरोध प्रदर्शन किया गया

सत्ता सुधार ■ गुना

सरकार की किसान और मजदूर विरोधी नीतियों के खिलाफ मंगलवार को हनुमान चौराहा पर ऑल इंडिया किसान खेत मजदूर संगठन और ऑल इंडिया यूटीयूसी के संयुक्त तत्वाधान में जोरदार विरोध प्रदर्शन किया गया। प्रदर्शन के बाद प्रतिनिधिमंडल ने जिला कलेक्टर को ज्ञापन सौंपा। संगठन के अनुसार खरीफ सीजन की बुआई शुरू होने को है लेकिन जिले में खाद की पर्याप्त आपूर्ति अब तक सुनिश्चित नहीं हो सकी है। समय पर खाद नहीं मिलने से फसलों की बुआई प्रभावित होगी। उन्होंने आरोप लगाया कि सरकार ने खाद व्यवस्था को निजी कंपनियों के हवाले कर दिया है, जिससे कंपनियां मनमाने दाम वसूल रही हैं। उन्होंने यह भी कहा कि गुना में एनएफएल कंपनी खाद का उत्पादन करती है, फिर भी बाजार में



कालाबाजारी आम बात हो गई है। संगठन ने बताया कि सरकार द्वारा पारित नगर व ग्राम निवेश संशोधन विधेयक 2025 को किसान विरोधी बताया। उन्होंने कहा कि इससे किसानों और गरीबों को विकास के नाम पर जबर्न बेदखल किया जा सकेगा, और सरकार मुआवजा भी नहीं देगी। ट्रेड यूनियन नेताओं ने कहा कि सरकार ने पुराने 44 श्रम कानूनों को खत्म कर 4 नए लेबर कोड लागू किए हैं,

आईपीएल मैच पर सट्टा खिलाने पकड़े गए दो युवक, तीसरे की तलाश जारी

गुना। शहर के सिटी कोतवाली थाना क्षेत्र में शास्त्री पार्क के पास पुलिस ने आईपीएल सट्टेबाजी में लिप्त दो युवकों को रंगे हाथों पकड़ा है। पुलिस को मुखबिर से सूचना मिली थी कि दो संदिग्ध युवक मोबाइल फोन के जरिए आईपीएल मैच पर सट्टा खिला रहे हैं। सूचना पर पुलिस टीम ने कार्रवाई करते हुए मौके पर दबिश दी, जहां दोनों युवक सट्टा लगाते पाए गए। पुलिस को देखकर आरोपी भागने लगे, लेकिन घेराबंदी कर दोनों को पकड़ लिया गया। पूछताछ में एक युवक ने अपना नाम अनिकेश रावैर (38) निवासी भागंव कॉलोनी, गुना बताया। उसके पास से वनप्लस कंपनी का मोबाइल, 500 नगद और हाथ से लिखा एक हिसाब-किताब का पर्चा जब्त किया गया जिसमें 1420 का सट्टा लेख था। दूसरे आरोपी ने अपना नाम गगन रावैर (32) निवासी लिटिल एंजल स्कूल के पास भागंव कॉलोनी बताया।

सीटू के नेतृत्व में प्रदर्शन और सभा आतंकी हमले के चलते हड़ताल स्थगित अब 9 जुलाई को होगी राष्ट्रव्यापी हड़ताल

सत्ता सुधार ■ गुना

सीटू के नेतृत्व में मंगलवार को हनुमान चौराहा स्थित नगरपालिका कार्यालय के सामने जोरदार प्रदर्शन और सभा का आयोजन किया गया। पूर्व घोषित कार्यक्रम के अनुसार यह प्रदर्शन दोपहर 2 बजे शुरू हुआ। प्रदर्शन के बाद जिला कलेक्टर कार्यालय पहुंचकर प्रधानमंत्री के नाम ज्ञापन सौंपा गया। सभा का संचालन सीटू राज्य समिति के सदस्य कल्याण सिंह लोधी ने किया। इस अवसर पर सीटू के राज्य उपाध्यक्ष डॉ. विष्णु शर्मा, महेश सैनी और जहूर खान ने सभा को संबोधित किया। वक्ताओं ने जानकारी दी कि देश के विभिन्न प्रमुख श्रमिक संगठनों ने वर्तमान राष्ट्रीय परिस्थितियों को देखते हुए 20 मई को प्रस्तावित राष्ट्रव्यापी हड़ताल स्थगित करने का निर्णय लिया है। अब यह हड़ताल आगामी



9 जुलाई 2025 को आयोजित की जाएगी। सीटू नेताओं ने बताया कि यह निर्णय जम्मू-कश्मीर के पहलगाम में हाल ही में हुए भीषण आतंकी हमले के बाद लिया गया है, जिसमें 26 निर्दोष नागरिकों की जान चली गई। इस राष्ट्रीय त्रासदी को ध्यान में रखते हुए संगठनों ने राष्ट्रहित में यह कदम उठाया है। हालांकि उन्होंने स्पष्ट किया कि श्रमिकों के अधिकारों की लड़ाई जारी रहेगी और 9 जुलाई से पहले

देशभर में जनजागरण अभियान चलाया जाएगा। वक्ताओं ने केंद्र और प्रदेश सरकार पर आरोप लगाते हुए कहा कि आतंकी हमले जैसी गंभीर घटनाओं के बीच भी श्रमिकों का उत्पीड़न नहीं रुका है। काम के घंटे जबरन बढ़ाए जा रहे हैं, न्यूनतम वेतन और सामाजिक सुरक्षा के नियमों का उल्लंघन किया जा रहा है। ठेका और आउटसोर्सिंग पर कार्यरत श्रमिकों का बेरहमी से शोषण हो रहा है।

आरटीई में प्रवेश हेतु 2120 बच्चों के आवेदन हुए सत्यापित

सत्ता सुधार ■ गुना

शिक्षा का अधिकार अधिनियम के तहत सत्र 2025-26 के लिये गैर अनुदान प्राप्त अशासकीय शालाओं में वंचित समूह एवं कमजोर वर्ग के बच्चों का नि:शुल्क प्रवेश हेतु ऑनलाईन आवेदन 21 मई 25 तक कर सकते हैं, तथा 23 मई 25 तक जूटि सुधार कर आवेदन लोक कर सकते हैं तथा 23 मई 25 तक जनशिक्षा केन्द्र पर आवेदन सत्यापित करा सकेगे। 29 मई 25 को लॉटीर के माध्यम से शाला आवंटित होगी जिसकी सूचना पंजीकृत मॉबाइल पर राज्य शिक्षा केन्द्र भोपाल द्वारा एसएमएस के माध्यम से प्रेषित की जायेगी।

पालक आवंटित स्कूल का आवंटन पत्र पोर्टल से डाउनलोड कर आवंटित शाला में 2 जून से 10 जून तक प्रवेश हेतु उपस्थित हो सकेगें तथा शाला द्वारा ऑनलाईन प्रवेश की रिपोर्टिंग की जायेगी। ऋषि कुमार शर्मा, जिला परियोजना समन्वयक ने बताया कि 358 अशासकीय शालाओं के लिये 1749 सीटे आरक्षित है। आज दिनांक तक 3006 आवेदन ऑनलाईन किये गये है किन्तु 2120 आवेदन ही सत्यापित हुये है। श्री शर्मा ने बताया कि जनशिक्षा केन्द्रों को सत्यापन केन्द्र बनाया गया है।





जीवन में प्यार की शक्ति का रहस्य अजीबोगरीब है। इसकी ऊर्जा अनंत है। इसके आभास मात्र से आप सक्रिय हो उठते हैं। भरपूर शक्ति के साथ काम में जुट जाते हैं। यही अहसास अगर जीवन सगिनी के साथ होने का हो तो तय है कि आप इसके बल पर अपनी जिंदगी में किसी भी मुकाम को हासिल कर सकते हैं।

जरा छूकर देखो

सामान्यतया जीवन सगिनी के प्रेम को लेकर भारतीय समाज में ढेरों धारणाएँ हैं। ऐसा माना जाता है कि अगर जीवनसाथी के साथ व्यावहारिक जीवन सहज है तो उससे बेहतर जिंदगी नहीं हो सकती। वास्तव में है भी ऐसा, क्योंकि तरोताजा बने रहने और पूरी क्षमता के साथ काम करने के लिए सुकून सबसे अहम चीज है। इसे आप पैसों से नहीं खरीद सकते। इसे आप अपने व्यवहार और आपसी समझ से ही प्राप्त कर सकते हैं। इसलिए कहा गया है कि प्यार केवल भावनाओं का लेना-देना नहीं, बल्कि इसमें स्पर्श का योगदान सबसे ज्यादा महत्वपूर्ण है। कुछ समय पहले ही अमेरिका में हुए एक शोध में पाया गया है कि कोई भी महिला या लड़की किसी पुरुष को अगर प्यार से छू ले या पुरुष के पीठ का स्पर्श मात्र कर दे तो उसे सुकून मिलता है। उसका मानसिक तनाव कुछ कम हो जाता है। वह दुगुनी साहस के साथ चुनौतियों का मुकाबला करने के लिए उठ खड़ा होता है।

स्पर्श में जादू

महिलाओं के स्पर्श में वह जादू है, जो दवा का काम करता है। महिलाओं के छुआन मात्र से पुरुष खुद को सुरक्षित महसूस करने लगते हैं। कोई भी खतरा मोल लेने को तैयार हो जाते हैं। सुरक्षा का यही बोध उन्हें अपने जीवन में निश्चित रहने और हर जिम्मेदारी को निभाने के लिए प्रेरित करता है।

अब जींस पर साड़ी बांधिये

फैशन के इस दौर में साड़ी को अलग ढंग से बांधने के तरीके से अवगत कराया जा रहा है। पारंपरिक परिधानों को नए अवतार में पेश करने के विषय में पूछने पर बताया छरहरी और लंबी दिखने वाली लड़कियां साड़ी पर बेल्ट लगा सकती हैं। इसमें आप अधिक युवा और आकर्षक नजर आएंगी। बॉलीवुड अभिनेत्री शिल्पा शेठ्टी के लिए शादी का जोड़ा तैयार किया था ताहिलयानी ने। उनका कहना है कि सुनहरी या चांदी की रंगत वाली बेल्ट पारंपरिक कमरबंध के स्थान पर आधुनिक कमरबंध के रूप में इस्तेमाल की जा सकती है। अब जींस के ऊपर साड़ी बांधना नए फैशन में है।



अब एक फैशन में पारंपरिक साड़ी को अलग-अलग तरह से बांधकर उसे अब एक नये ढंग व आधुनिक रूप दिया जा सकता है। डिजाइनरों के अनुसार इन दिनों जींस के ऊपर साड़ी बांधने या साड़ी पर बेल्ट लगाने का फैशन है। युवा लड़कियों ने साड़ी बांधने के इन तरीकों का स्वागत किया है।

ज्यादातर लोगों की हमेशा यह जानने में दिलचस्पी होती है कि महिलाएं घर से बाहर निकलने से पहले आइने के सामने कितना समय लगाती हैं। अब तक महिलाओं के बारे में यह पता नहीं चल सका है। लेकिन इसका जवाब मिल गया कि ब्रिटेन में पुरुषों को सजने-संवरने में कितना समय लगता है।



सजने-संवरने पर रोज दीजिए 18 मिनट

एक शोध में पता चला है कि औसत ब्रिटिश पुरुष रोज सुबह तैयार होने या सजने-संवरने में पूरे 18 मिनट खर्च करते हैं। ब्रिटेन में खुद की खूबसूरती पर गुमान करने वाले पुरुषों की संख्या लगातार बढ़ती जा रही है। ये पुरुष अपने जीवनकाल में 5,105 मिनट या अपनी जिंदगी साढ़े तीन से कुछ ज्यादा दिन आइने के सामने खुद को आकर्षक बनाने में व्यतीत करते हैं। यह सर्वेक्षण 1,012 पुरुषों पर किया गया था। इनमें से 54 प्रतिशत लोगों ने स्वीकार किया कि वे अपने साथी को खुश करने के लिए ऐसा करते हैं।

दूसरों से स्मार्ट लगें

एक चौथाई पुरुषों का कहना था कि वे साथी पुरुषों से श्रेष्ठ दिखने की प्रतिस्पर्धा में ऐसा करते हैं। 38 प्रतिशत पुरुषों का कहना था कि वे अपने व्यक्तित्व को निखारने या खुद को खूबसूरत बनाने के संबंध में बहुत थोड़ा ही जानते हैं। उनका कहना था कि उन्हें इसके नुस्खे पूछने में झिझक महसूस होती है। वैश्व में सबसे ज्यादा, 70 प्रतिशत पुरुषों ने स्वीकार किया कि वे खूबसूरत दिखने के लिए बहुत मेहनत करते हैं। इससे विपरीत वेस्ट मिडलैंड्स में पुरुषों को तैयार होने में केवल 10 मिनट का समय लगता है। उनका कहना था कि सजने-संवरने में 18 मिनट जरूर लगते हैं, लेकिन जब किसी से पहली बार मिलते हैं तो वह तारीफ करता है।



मेकअप और जरूरी सामान रखने के लिए ज्यादातर महिलाओं के पास ब्यूटी किट होती है। मगर, मुश्किल तब आती है जब आपको इस ब्यूटी किट को अपने साथ ले जाना हो और आपको यह समझ न आए कि क्या रखें और क्या न रखें। तो अब जगिए हर ओकेजन के हिसाब से कैसे तैयार करें ब्यूटी किट।



शादी के लिए

- ▶ शादियों के लिए जब भी ब्यूटी किट तैयार करें, तो उसमें अपने पसंदीदा परफ्यूम के लिए जगह बनाएं।
- ▶ सहेली की बिदाई के दौरान कई बार आंखें नम हो जाती हैं, इसलिए एक वाटरप्रूफ मस्कारा रखना न भूलें।
- ▶ शादी में कई कार्यक्रम होते हैं और हर कार्यक्रम में नया हेयरस्टाइल होना जरूरी है। इसलिए एक हेयर स्ट्रेटनर और एक हेयर कर्लर रखना न भूलें।

पार्टी के लिए

- ▶ हेयर एक्सटेंशन, हेयर मस्कारा साथ रखें, ताकि आपके बाल सभी से ज्यादा स्टाइलिश नजर आ सकें।
- ▶ अगर आपके बाल काफी लंबे हैं, तो आप हेयर मूस को साथ रखें, इससे आपके बाल अधिक घने और चमकदार दिखते हैं।
- ▶ एक हेयर रिमूवल क्रीम और रेजर भी पैक करना न भूलें
- ▶ क्लीजिंग मिलक भी जरूर रखें, ताकि आप पार्टी मेकअप को ठीक तरह से अपने चेहरे से हटा सकें।

पिकनिक के लिए

- ▶ क्योंकि आप पूरा समय बाहर रहने वाली हैं तो अपने बैग में एसपीएफ 30 सनस्क्रीन लोशन रखना न भूलें।
- ▶ इस दौरान आपको कई ब्रेट वाइस या टिशूज भी पैक करने चाहिए, क्योंकि पिकनिक पर भागा-दौड़ काफी होती है।
- ▶ एक अच्छा हैंड सेनिटाइजर रखना न भूलें। क्योंकि हाथ बार-बार धोना संभव नहीं होता।

बिंदاس लुक के लिए टशानी ट्राउजर

लेटेस्ट फैशन

टाइट फिटेट ट्राउजर व जींस वार्डरोब से बाहर हो चुके हैं और इनकी जगह वाइड लेग्स ट्राउजर व फ्लेयर लेग्स जींस ने ले ली है। पिछले दिनों आई कई फिल्मों में वाइड लेग्स ट्राउजर व फ्लेयर लेग्स जींस खूब दिखाई दीं। यदि आप भी कुछ नई ड्रेस तलाश रही हैं, तो इन्हें ट्राई कर सकती हैं।

रफ एंड टफ ड्रेस

वाइड लेग्स ट्राउजर व फ्लेयर लेग्स जींस रफ एंड टफ स्टाइल है, जो आपको ग्लैमरस व बोल्ड लुक देता है। लड़कियां बिंदस लुक चाहती हैं, तो उनके लिए यह परफेक्ट ड्रेस है। इस आउटफिट पर चौड़ी बेल्ट भी फैशन में है। इसमें आप लेदर या फिर ट्राउजर के फैब्रिक से ही मैच करती बेल्ट डिजाइन करवा सकती हैं। यदि आप हाई वेस्ट वाइड लेग्स ट्राउजर पहन रही हैं, तो उस पर चौड़ी बेल्ट पहनें। इससे लुक अच्छा आएगा।

डिजाइन व पैटर्न

आप इन्हें कई स्टाइल में खरीद सकती हैं। इसमें हाई वेस्ट, लो वेस्ट, प्लेटेड वगैरह स्टाइल खास हैं। इसके साथ फिटेट टी-शर्ट, फ्रील शर्ट, शॉर्ट जैकेट को कोट के साथ मैच करके पहना जा सकता है। आप वाइड लेग्स ट्राउजर व फ्लेयर लेग्स जींस की चौड़ाई अपनी चॉइस के मुताबिक कम या ज्यादा भी करवा सकती हैं।

1980 का ट्रेंड

वाइड लेग्स ट्राउजर व फ्लेयर लेग्स जींस नया स्टाइल नहीं है। यह 1980 का फैशन है, जो नए अंदाज के साथ लौट आया है। डिजाइनर्स ने इसमें अपनी क्रिएटिविटी यूज करके इसे और भी स्टाइलिश व फैंसी बना दिया है। फैशन डिजाइनर कहना है कि लूज ड्रेसेज ही ज्यादा कम्फर्टेबल होती हैं। ऐसे में वाइड लेग्स ट्राउजर व फ्लेयर जींस बेस्ट ड्रेस हैं।



यदि आप बिंदस व रफ एंड टफ लुक चाहती हैं, तो वाइड लेग्स ट्राउजर व फ्लेयर लेग्स जींस ट्राई कर सकती हैं। यह नया ट्रेंड है और इन दिनों लड़कियों के बीच बेहद पॉपुलर है। एक नजर डालते हैं इसके ट्रेंड पर।

नए प्रिंटेड

यदि प्रिंट की बात की जाए तो इसमें प्लेन, प्रिंटेड, एम्ब्रॉयडरी वर्क भी ट्रेंड में हैं। कई फैशन डिजाइनर्स ने वाइड लेग्स ट्राउजर व फ्लेयर लेग्स जींस में कई डिजाइन पेश किए हैं। इसमें शीयर फैब्रिक में भी आपको ट्राउजर मिल जाएंगे, जो पूरी तरह नया स्टाइल है।

बेस्ट कलर

आप लाइट कलर के ट्राउजर ही चुनें। वाइट, लाइट स्काई, पिंक, पर्पल, ग्रे, यलो व डल ब्लैक वगैरह प्रिफर करें। वहीं फ्लेयर लेग्स जींस में ब्लू, मस्टर्ड व ग्रीन कलर ज्यादा पसंद किए जा रहे हैं।



रवि मोहन की शादीशुदा जिंदगी विवादों में घिरी

साउथ के मशहूर अभिनेता रवि मोहन की शादीशुदा जिंदगी इन दिनों विवादों में घिरी हुई है। हाल ही में अभिनेता की पत्नी आरती ने उन पर सोशल मीडिया पर कई गंभीर आरोप लगाए। पोस्ट में रवि पर व्यक्तिगत और पारिवारिक विवाद का खुलासा किया। मामले में अपनी प्रतिक्रिया देते हुए रवि मोहन ने भी सोशल मीडिया पर एक लंबा पोस्ट लिखा, जिसमें उन्होंने अपने पक्ष से पूरी कहानी बताई और अपने बच्चों के प्रति अपनी प्रतिबद्धता जताई। रवि मोहन ने अपने पोस्ट में बताया कि वह वर्षों से एक ऐसे रिश्ते में थे जिसने उन्हें मानसिक रूप से बहुत तोड़ा है। उन्होंने कहा कि स्थिति इतनी खराब हो गई थी कि उन्होंने अपने आत्मसम्मान की रक्षा के लिए पत्नी से अलग होने का फैसला किया। उन्होंने स्पष्ट किया कि उनका अलगाव सिर्फ अपनी पत्नी से है, अपने बच्चों से नहीं। रवि ने लिखा कि उनके बच्चे उनकी सबसे बड़ी खुशी और गौरव हैं और वह अपने बच्चों के लिए हर परिस्थिति में खड़े रहेंगे। उन्होंने आगे कहा कि उन्हें कर्ज लेने के लिए मजबूर किया गया और उनके माता-पिता से भी उनसे दूर कर दिया गया। साथ ही उन्होंने यह भी बताया कि उन्हें अपने बच्चों से मिलने तक नहीं दिया गया, जिससे उनकी स्थिति और भी तनावपूर्ण हो गई। रवि ने बताया कि उनकी आवाज, गरिमा, कमाई, करियर के फैसेल, यहां तक कि सोशल मीडिया अकाउंट तक पर नियंत्रण किया गया और उनके साथ स्वाथर्ष की भावना से गलत व्यवहार किया गया।

रवि मोहन और आरती की शादी साल 2009 में हुई थी, लेकिन इस साल यानी 2024 में उन्होंने अलग होने का फैसला किया। इस विवाद ने फिल्म इंडस्ट्री के साथ-साथ आम जनता का भी ध्यान आकर्षित किया है। रवि मोहन के पोस्ट से स्पष्ट है कि वे इस कठिन दौर से गुजर रहे हैं और अपने बच्चों को लेकर बेहद गंभीर और जिम्मेदार हैं। वहीं, इस पूरे मामले में आरती ने भी सोशल मीडिया पर अपनी बात रखी है, जिसमें उन्होंने रवि के खिलाफ कई आरोप लगाए हैं। हालांकि, उन्होंने विस्तृत प्रतिक्रिया नहीं दी है। दोनों के बीच जारी विवाद अब कानूनी रूप भी ले सकता है और यह देखना बाकी है कि आगे क्या मोड़ आता है।

अनुष्का शर्मा-विराट कोहली परिवार की प्यारी झलक वायरल

बॉलीवुड अभिनेत्री अनुष्का शर्मा और क्रिकेटर विराट कोहली की जोड़ी हमेशा से ही अपने प्रेम और परिवार के लिए चर्चा में रहती है। हाल ही में विराट ने टेस्ट क्रिकेट से संन्यास लिया और वृंदावन के एक आश्रम में आध्यात्मिक शांति के लिए आशीर्वाद भी लिया। अब सोशल मीडिया पर अनुष्का के मायके का एक वीडियो वायरल हो रहा है, जिसमें वह अपने पति विराट और बच्चों के साथ दिखाई दे रही हैं। इस वीडियो में अनुष्का बेटे अकाय को गोद में लिए हैं, जो सफेद टी-शर्ट और हरे रंग की पैंट में बेहद प्यारा लग रहा है। वामिका अपनी मां के पास खड़ी है और छोटे भाई को देख रही है। विराट पीछे से वीडियो में नजर आ रहे हैं, जबकि अनुष्का की मां भी अकाय को देखकर खुश नजर आती हैं। विराट और अनुष्का अपने बच्चों के निजी जीवन को काफी प्राइवेट रखते हैं, लेकिन ये छोटी-छोटी झलकियां उनके फैस के लिए खास तोहफा साबित होती हैं।

कान्स फिल्म फेस्टिवल में नहीं जा सकेंगी उर्फी

सोशल मीडिया की चर्चित इन्फ्लुएंसर और एक्ट्रेस उर्फी जावेद के फैस इस साल कान्स फिल्म फेस्टिवल में उनकी स्टायलिश और धमाकेदार एंट्री का इंतजार कर रही थी। लेकिन अब अप्सोस जताया जा रहा है कि उर्फी इस प्रतिष्ठित इवेंट में शामिल नहीं हो पाएंगी। उर्फी ने खुद अपने फैस को बताया है कि उनका वीजा रिजेक्ट हो जाने की वजह से वह कान्स फिल्म फेस्टिवल में नहीं जा सकेंगी। इस खबर ने उनके चाहने वालों को निराश कर दिया है, जो उनके खास लुक और परफॉर्मेंस देखने के लिए उत्साहित थे। उर्फी का यह फैस के बीच बड़ा इंतजार था, लेकिन दुर्भाग्यवश यह मौका उन्हें नहीं मिला। कान्स फिल्म फेस्टिवल हर साल ग्लोबल सेलेब्रिटीज का आकर्षण बनता है, और उर्फी की अनुपस्थिति



ट्रांसफॉर्मेशन देख चौंके लोग, कभी बड़े वजन पर हुई थीं ट्रेल

हरनाज कौर संधू ने कम कर लिया इतना वजन

2021 में मिस यूनिवर्स का खिताब अपने नाम करने वाली ब्यूटी क्वीन हरनाज कौर संधू किसी ना किसी वजह से सुखियों में बनी रहती हैं। मिस यूनिवर्स प्रतियोगिता के बाद हरनाज अपने बड़े वजन को लेकर चर्चा में आ गई थीं। उन्हें कई पब्लिक इवेंट्स में देखा गया, जहां उनका बढ़ा वजन चर्चा का विषय बन गया। सोशल मीडिया पर भी उन्हें निशाने पर लिया जाने लगा। अपने बड़े वजन के बाद हरनाज ने लोगों को अपने ट्रांसफॉर्मेशन से भी चौंका दिया। अब ब्यूटी क्वीन अपने एक वीडियो को लेकर चर्चा में हैं, जिसमें वह पहले से भी ज्यादा स्लिम लग रही हैं और उनका ये ट्रांसफॉर्मेशन देख फैस भी हैरान हैं।

हरनाज का ट्रांसफॉर्मेशन देख चौंके फैस

हरनाज सोशल मीडिया पर काफी एक्टिव हैं और अक्सर फैस के साथ अपनी तस्वीरें-वीडियो और एक्टिविटीज की झलक शेयर करती रहती हैं। अब उनका एक वीडियो वायरल हो रहा है, जिसमें वह पिक डीप नेक टॉप और जींस में किसी गार्डन जैसे परिया में टहलती नजर आ रही हैं। इस वीडियो में हरनाज इतनी स्लिम लग रही हैं कि उन्हें पहचान पाना भी मुश्किल है। ब्यूटी क्वीन के फैस का भी कहना है कि उन्होंने काफी वजन कम कर लिया है।

इस डिजीज के चलते बढ़ गया था वजन

बता दें 2022-23 के दौरान हरनाज कौर संधू अपने बड़े हुए वजन को लेकर सुखियों में आ गई थीं। जिसके बाद वह काफी ट्रेल भी हुई। इसके बाद हरनाज कौर संधू ने बताया था कि उन्हें एक डिजीज है, जिसके चलते उनका वजन बढ़ गया है। हरनाज ने बताया था कि उन्हें सीलिएक डिजीज है, जिसके चलते उनका वजन बढ़ा था। इस डिजीज के चलते वह ग्लूटन नहीं खा सकतीं।

हरनाज कौर संधू का ट्रांसफॉर्मेशन

हरनाज ने 2024 में ही अपना काफी वजन कम कर लिया था और अपने ट्रांसफॉर्मेशन से सबको हैरान कर दिया था। अब लेटेस्ट वीडियो में हरनाज बोल रही हैं, मैं बहुत एक्साइटेट हूँ क्योंकि मैं लगभग 1 साल से भी ज्यादा समय बाद पिज्जा खाऊंगी। मैं अब और इंतजार नहीं कर सकती।



सह-अस्तित्व ही भविष्य की कुंजी: रणदीप हुड्डा

वाइल्डलाइफ फोटोग्राफी के शौकीन बॉलीवुड अभिनेता रणदीप हुड्डा ने टाइगर के साथ एक दुर्लभ तस्वीर साझा करते हुए कहा कि पृथ्वी का इकोसिस्टम बेहद संतुलित और संवेदनशील है, जिसमें एक भी कड़ी टूटने से गंभीर परिणाम हो सकते हैं। रणदीप हुड्डा ने लुप्तप्राय प्रजाति दिवस के अवसर पर प्रकृति और वन्यजीवों के संरक्षण की अहमियत पर जोर दिया है। इंस्टाग्राम पर साझा किए गए अपने पोस्ट में उन्होंने लिखा, हमारी धरती मां एक नाजुक लेकिन संतुलित इकोसिस्टम का घर है।

यदि किसी एक प्रजाति का लुप्त होना शुरू हो गया, तो इसका प्रभाव बाकी सभी पर पड़ेगा। इससे भी बुरी स्थिति यह हो सकती है कि खुद मानव जाति का अस्तित्व खतरे में पड़ जाए। लुप्तप्राय प्रजाति दिवस पर आइए इस पारस्परिक संबंध की सुंदरता को समझें और उसके संरक्षण के लिए संकल्प लें। रणदीप का प्रकृति से यह जुड़ाव केवल विचारों तक सीमित नहीं है। उन्होंने बताया कि उन्हें वनों की यात्रा और वन्यजीवों की तस्वीरें लेना हमेशा से प्रिय रहा है। उन्होंने लिखा, प्रकृति की सुंदरता और उसमें रहने वाले जीवों को कैमरे में कैद करने का मेरा जुनून सालों पहले शुरू हुआ था। इन जीवों को नजदीक से देखना और उनकी तस्वीरों को साझा करना मेरे लिए एक खास अनुभव होता है। रणदीप हुड्डा इस बात के भी पक्षधर हैं कि इंसान को प्रकृति के साथ मिलकर रहना सीखना होगा। उन्होंने कहा, मुझे हर बार यह महसूस होता है कि अगर मनुष्य सह-अस्तित्व का पाठ सीख जाए, तो किसी भी तरह की समस्या नहीं आएगी। यही एकमात्र रास्ता है जिससे हम और अन्य जीव सुरक्षित रह सकते हैं। रणदीप अक्सर जंगलों की सैर पर निकलते हैं और वहां से बाघ, गैंडा जैसे जीवों की तस्वीरें और वीडियो साझा करते हैं। हाल ही में उन्होंने महाराष्ट्र के उमरेड-करहंडला वाइल्ड लाइफ सैंक्युरी की यात्रा की थी, जिसकी झलक भी उन्होंने अपने प्रशंसकों से साझा की थी।

बड़े पर्दे पर दस्तक देने जा रही निमृत कौर

छोटी सरदारनी सीरियल में मेहर के किरदार से मशहूर हुई लोकप्रिय अदाकारा निमृत कौर अहलूवालिया अपनी पहली पंजाबी फिल्म 'शौंकी सरदार' के जरिए फिल्मी करियर की शुरुआत कर रही हैं।


फिल्म में निमृत कौर पंजाबी म्यूजिक और फिल्म इंडस्ट्री के दो चर्चित नामों, बबू मान और गुरु रंधावा के साथ नजर आएंगी। फिल्म का हाल ही में ट्रेलर जारी किया गया है, जिसे दर्शकों से अच्छा रिसर्पॉन्स मिल रहा है। निमृत ने फिल्म को लेकर अपने अनुभव साझा करते हुए कहा कि बबू मान और गुरु रंधावा जैसे दिग्गजों के साथ काम करना उनके लिए किसी प्रेरणा से कम नहीं था।

उन्होंने बताया कि बचपन से ही वह इन दोनों कलाकारों को देखते और सराहते आई हैं, और आज उनके साथ काम करने का मौका मिलना एक सपने के सच होने जैसा है। सेट पर दोनों ने उन्हें गर्मजोशी से स्वागत दिया और सहयोगी रवैया अपनाया, जिससे वह सहज महसूस कर सकीं। बबू मान के अभिनय में गहराई है, जो हर किसी को बेहतर परफॉर्म करने के लिए प्रेरित करता है। वहीं गुरु रंधावा का अंदाज सहज, आकर्षक और सहयोगपूर्ण रहा। फिल्म 'शौंकी सरदार' की कहानी समाज, संस्कृति और बदलाव से जुड़ी है। यह फिल्म केवल मनोरंजन तक सीमित नहीं है, बल्कि दर्शकों को सोचने पर भी मजबूर करती है। ट्रेलर में पंजाब की संस्कृति, पारिवारिक रिश्तों और भाईचारे को सुंदर ढंग से पेश किया गया है। साथ ही फिल्म में भरपूर एक्शन और इमोशनल एलिमेंट्स भी मौजूद हैं। गुरु रंधावा का किरदार फिल्म को हल्का-फुल्का और रोचक बनाता है। सेट से जुड़े सुत्रों की मांनें तो फिल्म के तीनों मुख्य कलाकारों के बीच अच्छी दोस्ती देखने को मिली। शूटिंग के दौरान ये तीनों न सिर्फ परदे पर बल्कि परदे के पीछे भी खूब मस्ती करते दिखे। इस फिल्म का निर्देशन धीरज केदारनाथ रत्नन ने किया है, जबकि ईशान कपूर, शाह जडियाली, धर्मिंदर बाटोली और हरजोत सिंह इसके निर्माता हैं।

एक्टर ताहा शाह ने अपनी मजबूत उपस्थिति से किया ध्यान आकर्षित

2025 के कान्स फिल्म फेस्टिवल में अभिनेता ताहा शाह बादशा ने अपनी मजबूत और संवेदनशील उपस्थिति से दर्शकों और सिनेमा प्रेमियों का ध्यान आकर्षित किया। अभिनेता ताहा शाह यहां अपनी फिल्म 'पारो-द अनटोड स्टोरी ऑफ ब्राइड स्टेयर' को प्रतिष्ठित मार्चे डू फिल्म में प्रस्तुत करने पहुंचे।

अभिनेता ध्रुव सहगल द्वारा डिजाइन किए गए मैरून पिनस्ट्राइप सूट में बेहद आत्मविश्वास से कान्स के ऐतिहासिक कार्लटन होटल के सामने नजर आए। यह सिर्फ फैशन का नहीं, बल्कि उस सामाजिक सच्चाई का भी प्रतिनिधित्व था, जिसे यह फिल्म वैश्विक मंच पर उजागर करने जा रही है। गजेन्द्र अहिरे के निर्देशन में बनी यह फिल्म दक्षिण एशिया के उन दूरदराज इलाकों की कहानी कहती है जहां महिलाओं को दुल्हन के रूप में खरीदा और बेचा जाता है।



जब बात देश की होती है, तो हम सब एक हैं: अनिल कपूर

मशहूर अभिनेता अनिल कपूर ने कहा कि भारत भले ही विविधताओं और मतभेदों से भरा हो, लेकिन जब बात देश की सुरक्षा की आती है, तो हर भारतीय एकजुट होकर सेना के साथ खड़ा हो जाता है। उन्होंने हाल ही में अपने सोशल मीडिया पोस्ट के जरिए भारत की एकता और सशस्त्र बलों की बहादुरी पर गर्व जताया है। अनिल कपूर ने इंस्टाग्राम पर एक भावुक पोस्ट शेयर करते हुए लिखा, जो करने की जरूरत थी, वही किया गया। ऐसा कौन-सा परिवार है, जिनके सदस्यों के बीच मतभेद नहीं होते, लेकिन जब बात देश की आती है, तो हम सब एक हैं। हमेशा से रहे हैं और हमेशा रहेंगे। अपनी सशस्त्र सेनाओं के प्रति आभारी हूं कि वे बहादुरी से डटकर मुकाबला करते हैं। भारत भूलता नहीं है। भारत माफ नहीं करता है। जय हिंद...जय हिंद की सेना! अनिल कपूर के इस संदेश ने सोशल मीडिया पर लोगों का ध्यान खींचा और देशभक्ति की भावना को और भी प्रबल किया। उनके अलावा, कई अन्य हस्तियों ने भी सेना के सम्मान में अपनी आवाज उठाई है। पंजाबी गायक गुरु रंधावा ने भी एक भावनात्मक पोस्ट शेयर किया, जिसमें उन्होंने भारत को एक भावना बताया, जो सभी जाति, धर्म और भाषा की सीमाओं से परे जाकर लोगों को जोड़ती है। उन्होंने लिखा, भारत केवल एक देश नहीं है, यह एक भावना है, एक अहसास है जो लोगों को दिल से जोड़ता है।

एकता का बंधन है जो जाति, धर्म, भाषा या पृष्ठभूमि से परे है। हम सभी पहले भारतीय हैं, और हमारी एकता हमारी सबसे बड़ी ताकत है। गुरु रंधावा ने आगे लिखा कि यदि कभी जरूरत पड़े, तो हर भारतीय न केवल भावनात्मक रूप से, बल्कि वास्तविक तौर पर सेना के साथ खड़ा होगा। उन्होंने अपील की कि भारत की विविधता उसकी सुंदरता है, लेकिन राष्ट्र हमेशा सर्वोपरि होना चाहिए। उन्होंने यह भी कहा कि भारत को तोड़ने या अपमानित करने की किसी भी कोशिश को बर्दाश्त नहीं किया जाना चाहिए।



ब्रीफ न्यूज

ग्राम पंचायत बरखेड़ा छज्जू में मनरेगा में भारी गड़बड़ी का खुलासा, पोर्टल पर फर्जी मजदूरों की एंट्री

अशोकनगर। जनपद की ग्राम पंचायत बरखेड़ा छज्जू में मनरेगा के तहत हो रहे नवीन तालाब निर्माण कार्य में भारी भ्रष्टाचार का मामला सामने आया है। पोर्टल पर भले ही निर्माण कार्य में 100 मजदूरों के कार्यरत होने की जानकारी दर्ज है, लेकिन मौके पर ना मजदूर दिखे और ना ही काम होता नजर आया। बताया जा रहा है कि तालाब निर्माण कार्य भंडारी शर्मा के खेत के पास किया जा रहा है, लेकिन यहां काम मशीनों से करया गया हितग्राहियों के नाम पर मजदूरों की फर्जी एंट्री की गई। इससे स्पष्ट है कि योजनाओं को केवल कागजों पर चलाकर राशि का बंदरबांट किया जा रहा है। ग्राम पंचायत बरखेड़ा छज्जू में भी इसी तरह की गड़बड़ी सामने आई है। यहां भी काम सिर्फ कागजों में सीमित रहा। निर्माण कार्यों में घंटिया सामग्री का उपयोग किया गया है। ग्रामीणों का आरोप है कि सरपंच, पंचायत सचिव और तकनीकी सहायक (इंजीनियर) की मिलीभगत से यह भ्रष्टाचार किया गया है।

नगर पालिका अध्यक्ष नीरज मानोरिया की प्रेस कॉन्फ्रेंस

अशोकनगर। नगर पालिका अध्यक्ष नीरज मानोरिया, पार्षद महेंद्र भारद्वाज, पार्षद विपिन शिवहरे ने आज नगर पालिका कार्यालय में आयोजित प्रेस कॉन्फ्रेंस में नगर की जल आपूर्ति व्यवस्था को लेकर कई महत्वपूर्ण बिंदुओं पर चर्चा की और आगामी गर्मियों को ध्यान में रखते हुए आवश्यक निर्णयों की जानकारी दी। उन्होंने बताया कि नगर के अमाही तालाब में वर्तमान में लगभग 10 फीट पानी उपलब्ध है, जो आने वाले गर्मी के मौसम में नगर की जल आवश्यकताओं को पूरा करने के लिए पर्याप्त है। यह जल स्रोत संकट की स्थिति में बड़ी राहत प्रदान करेगा। इसके अलावा, उन्होंने कहा कि नगर की उन गलियों में जहाँ अंतिम मकानों तक पानी नहीं पहुंच पाता, वहाँ जल आपूर्ति की अवधि 15 से 20 मिनट तक बढ़ाई जाएगी, ताकि हर घर तक पानी पहुंच सके। जिन कॉलोनियों में अभी तक पाइपलाइन की सुविधा नहीं है, वहाँ टैंकरों के माध्यम से पानी उपलब्ध कराया जाएगा। इसके लिए पर्याप्त संख्या में टैंकर तैयार रखे गए हैं।

तत्कालीन पटवारी अरुणा कलावत का कारनामा

ग्राम तोंकली में दूसरे की जमीन फर्जी तरीके से कागजों में हेरा फेरी कर, बिना अनुमति खरीद कर चोरी-छुपे किया सीमांकन,बटांकन



सत्ता सुधार ■ अशोकनगर
जिले की शाहौरा तहसील अंतर्गत ग्राम तोंकली में तत्कालीन हल्का पटवारी अरुणा कलावत के फर्जीवाड़े का मामला सामने आया है। आवेदक भरोसा पुत्र दामोदर प्रजापति निवासी ग्राम तोंकली तहसील शाहौरा जिला अशोकनगर द्वारा मंगलवार को जनसुनवाई में कलेक्टर को आवेदन देकर शिकायत की गई है कि तत्कालीन पटवारी श्रीमती अरुणा कलावत द्वारा कागजों में हेराफेरी कर उसकी जमीन को खरीद कर फर्जी कागजों में सीमांकन, बटांकन कर लिया है। जिसकी जांच कराकर निरस्त किए जाने की मांग की गई है।शिकायत कात आवेदक भरोसा पुत्रजापति ने बताया कि ग्राम तोंकली में स्थित उसकी भूमि सर्वे नंबर 82/2/1 रकबा 0.090 हेक्टेयर, सर्वे नंबर 83/2/1 रकबा 0.14 हेक्टेयर,सर्वे नंबर 84/2/1/2/1 रकबा 0.550 हेक्टर है,जिसका तत्कालीन पटवारी श्रीमती कलावत द्वारा हल्का में अपने पद पर रहते हुए वरिष्ठ अधिकारी की बौर अनुमति के फर्जी तरीके से कागजों में हेराफेरी कर जमीन खरीदी गई,और उसे अपनी बहन/भाभी के नाम कराया गया। तथा कागजों में ही चोरी

पोकलेन मशीन चलाकर तालाब निर्माण करने के विरोध में खंगराले ने सौंपा ज्ञापन

सत्ता सुधार ■ सीहोर

ग्राम पंचायत बेजनाथ तहसील आष्टा जिला सीहोर के खसरा क्रं. 488/1 (एस), 6 एकड़ आवास एवं समतल की गई भूमि पर दलित अल्पसंख्यक भुमि के मानसिंह पिता जगन्नाथ, जाति बलाई अनुसूचित जाति एवं बाबु खाँ, वकील खाँ, हकीम खाँ अल्पसंख्यक मुस्लिम वर्ग जिनका कि 40-40 वर्षों से बंजर पथरील भूमि को आवाद कर फसल ली जा रही थी। उक्त भूमि के अलावा इन किसानों के पास कोई भूमि नहीं है। ग्राम पंचायत के सरपंच संतोष बागवान, सचिव कोकसिंह मालवीय द्वारा नवीन तालाब निर्माण किया जा रहा है। जबकि पंच से कच्चे तालाब टिटोरिया व कुरावर के रास्ते पर है, उनका गहरीकरण नहीं किया जा रहा है। जातिवादी मानसिकता रखने वाली ग्राम पंचायत बेजनाथ व जनपद सीओ अंकित व्यास द्वारा दलित अल्पसंख्यक की आवाद की गई भूमि पर तालाब गहरीकरण का कार्य किया जाकर मिट्टी को प्रायवेट स्तर पर बेचा जा रहा है। अनुसूचित जाति जनजाति पिछड़ा वर्ग अल्पसंख्यक कल्याण परिषद के प्रदेश महामंत्री नरेन्द्र खंगराले ने जिले के कलेक्टर के.वाला गुरु, जिला



पंचायत मुख्य कार्यपालन अधिकारी डॉ.नेहा जैन एवं खनिज अधिकारी को ज्ञापन सौंपकर बताया गया कि ग्राम पंचायत बेजनाथ में कई एकड़ शासकीय भूमि रिक्त होने के बावजूद भी बिना नोटिस दिये दलित अल्पसंख्यकों को भूमि पर तालाब निर्माण किया जा रहा है। उक्त भूमि से परिवार का भरण पोषण करने वाले दलित अल्पसंख्यकों को भूमि से बेदखल कर गाँव से पलायन करने को मजबूर किया जा रहा है। श्री

खंगराले ने किसानों की भूमि पर अतिरिक्त तालाब निर्माण नहीं किये जाने एवं पुराने तालाब जो कि टिटोरिया व कुरावर के रास्ते पर है, उन तलाबों को जल संवर्धन योजना के अन्तर्गत गहरीकरण कर उन्हीं तालाबों का नवीनीकरण कराये जाने की मांग की गई है। मांग करने वालों में प्रमुख रूप से नरेन्द्र खंगराले, भीमसिंह मालवीय, मानसिंह, बाबु खाँ, वकील खाँ, हकीम खाँ आदि प्रमुख हैं।

समस्याओं का समाधान तत्परता से करना प्रशासन का अहम कार्य: कलेक्टर

साप्ताहिक समय सीमा के लंबित पत्रों की समीक्षा बैठक आयोजित

सत्ता सुधार ■ अशोकनगर

कलेक्टर श्री आदित्य सिंह ने मंगलवार को कलेक्ट्रेट सभाकक्ष में साप्ताहिक समय सीमा के लंबित पत्रों की समीक्षा बैठक ली। बैठक में कलेक्टर श्री सिंह ने विभागीय कार्यों की समीक्षा कर प्रगति लाने के निर्देश दिए। बैठक में कलेक्टर श्री आदित्य सिंह ने सी.एम.हेल्पलाइन शिकायतों के निराकरण की विभागवार समीक्षा करते हुए निर्देश दिए कि सभी शिकायतों का संतुष्टिपूर्ण निराकरण कराएं। शेष लंबित सी.एम. हेल्पलाइन शिकायतों का निराकरण त्वरित करें तथा निराकरण की प्रगति की प्रतिदिन समीक्षा करें। उन्होंने सी.एम. डेशबोर्ड में विभागीय विषयों की समीक्षा करते हुए निर्देश दिए कि प्रशासन का कार्य शिकायतों का तत्परता से समाधान करना है। शिकायतों के निराकरण में लापरवाही बरतने वाले अधिकारियों पर गंभीर अनुशासनात्मक कार्यवाही की जाएगी। उन्होंने समग्र ई-केवायसी का कार्य पूर्ण करने के लिए पंचायतवार एवं नगरीय निकायवार लक्ष्य अनुरूप कार्य शेष पूर्ण करने के निर्देश दिए। अधिकारी, कर्मचारी समय पर पहुंचे कार्यालय बैठक में कलेक्टर ने सभी जिला कार्यालय प्रमुखों को निर्देशित किया कि शासन निर्देशानुसार सभी अधिकारी एवं अधीनस्थ



स्टॉफ प्रातः 10ः00 बजे अपने-अपने कार्यालयों में उपस्थित होकर शासकीय कार्यों का सम्पादन करें। आकस्मिक निरीक्षण के दौरान अनुपस्थित पाए जाने वाले शासकीय कर्मियों का एक दिन का वेतन राजसत्त किया जाएगा।

भुगतान योग्य लंबित प्रकरण न रहें

कलेक्टर श्री आदित्य सिंह ने सभी जिला अधिकारियों को निर्देशित किया कि विभिन्न योजनाओं के अंतर्गत पात्र हितग्राहियों को भुगतान राशि से संबंधित प्रकरण विभागों में

लंबित न रहे। जिस स्तर से बजट की मांग की जानी हो उसके प्रस्ताव तैयार कर संबंधित वरिष्ठ कार्यालय को भेजे जाएं। पेयजल पर दे विशेष ध्यान गर्मी के मौसम को दृष्टिगत रखते हुए नगरीय तथा ग्रामीण क्षेत्रों में पेयजल की समुचित व्यवस्था पर सतत निगरानी रखी जाए। साथ ही नियमित मॉनीटरिंग की जाए। पेयजल संबंधी कॉल सेंटर के माध्यम से सतत निगरानी रखें।

स्वास्थ्य संस्थाओं का करें निरीक्षण

बैठक में गृाल मीट से जुड़े समस्त एस.डी.एम

04 अधिकारियों को नोटिस जारी

बैठक में समय पर उपस्थित न होने तथा शासकीय योजनाओं एवं कार्यक्रमों की जानकारी न देने पर 04 अधिकारियों को कारण बताओं सूचना पत्र जारी किये गए हैं। कलेक्टर ने बैठक में मुख्य कार्यपालन अधिकारी जिला पंचायत राजेश जैन,एसईओ जिला पंचायत एन.एस नरवरिया,मुख्य चिकित्सा एवं स्वास्थ्य अधिकारी डॉ. नीरज छारी तथा मुख्य कार्यपालन अधिकारी जनपद पंचायत चंदेरी गौरीशंकर राजपूत को कारण बताओं सूचना पत्र जारी किये गए है। बैठक में मुख्य कार्यपालन अधिकारी जिला पंचायत श्री राजेश जैन, अपर कलेक्टर श्री मुकेश शर्मा, संयुक्त कलेक्टर श्रीमती सोनम जैन, श्री आर.बी. सिण्डेस्कर एवं सभी विभागों के जिला अधिकारी उपस्थित थे।

को कलेक्टर ने निर्देश दिए कि अपने-अपने क्षेत्रों के सामुदायिक स्वास्थ्य केन्द्र, प्राथमिक स्वास्थ्य केन्द्र तथा उप स्वास्थ्य केन्द्रों का भ्रमण समय-समय पर करें। साथ ही स्वास्थ्य सेवाओं के बारे में सतत रूप से समीक्षा करते रहें। रोगी कल्याण समिति की बैठकें समय पर आयोजित की जाएं। स्वास्थ्य संस्थाओं के सफल संचालन पर विशेष ध्यान दिया जाए।

अनुत्तीर्ण हुए विद्यार्थियों की अतिरिक्त वलास लगाकर कराई जाए परीक्षा की तैयारी: कलेक्टर

सत्ता सुधार ■ भोपाल

कलेक्टर बालागुरू के. की अध्यक्षता में जिला पंचायत सभाकक्ष में आयोजित टीएल बैठक में विभिन्न विभागों के समय-सीमा प्रकरणों और सीएम हेल्पलाइन में लंबित प्रकरणों की समीक्षा की गई। इस दौरान कलेक्टर बालागुरू के. ने सभी विभागीय अधिकारियों से लंबित प्रकरणों की वस्तुस्थिति की जानकारी लेते हुए अधिक से अधिक मामलों का शीघ्रता से निराकरण करने के निर्देश दिए। बैठक में कलेक्टर बालागुरू के. ने जिला शिक्षा अधिकारी को निर्देश दिए कि बोर्ड परीक्षा में जो छात्र किसी कारण उत्तीर्ण नहीं हो पाए हैं, उनकी जॉन माह में होने वाली परीक्षा के लिए अतिरिक्त क्लास लगाकर बेहतर ढंग से तैयारी कराई जाए। उन्होंने कहा कि जिले का हर छात्र पास हो और आगे की पढ़ाई जारी रख सके इसके लिए निरंतर प्रयास किए जाने चाहिए। उन्होंने कहा कि जिले की यदि पंजीकृत प्रस्ताएं



अन्य जिलों में जाकर प्रसव कराते तो उनकी भी जानकारी संकलित की जाए। बैठक में कलेक्टर बालागुरू के. ने राजस्व विभाग के सीएम हेल्पलाइन के प्रकरणों की समीक्षा के दौरान सभी एसडीएम एवं तहसीलदार को निर्देश दिए कि नामान्तरण, बंटवारा, सीमांकन सहित सभी राजस्व प्रकरणों का समय सीमा के निराकरण करें। उन्होंने समग्र पोर्टल पर ईकेवाईसी कार्य की समीक्षा के दौरान कैप लगाकर हितग्राहियों की ईकेवाईसी का काम जल्द से जल्द पूरा करने के निर्देश दिए। उन्होंने

ईकेवाईसी, फार्मर रजिस्ट्री, वन ग्रामों के राजस्व ग्रामों में संपरिवर्तन, विभिन्न परियोजनाओं के लिए भं अर्जन तथा मुआवजा वितरण के कार्य में गति लाने के निर्देश दिए। बैठक में जिला पंचायत सीईओ डॉ नेहा जैन ने भी अधिकारियों को आवश्यक दिशा निर्देश दिए। बैठक में अपर कलेक्टर वृंदावन सिंह, संयुक्त कलेक्टर नितिन टाले, वंदना राजपूत आनंद सिंह राजावत, एसडीएम तन्मय वर्मा तथा डिप्टी कलेक्टर सुधीर कुशवाह सहित सभी विभागों के जिला अधिकारी उपस्थित थे।

21 मई को रवाना होगी अंतर्राष्ट्रीय कराटे टीम विधायक सुदेश राय ने सभी खिलाडियों को प्रदान की राशि



सत्ता सुधार ■ सीहोर

शहर के मास्टर आफ ताओ कराटे एसोसिएशन के तत्वाधान में दस दिवसीय कराटे कैंप का समापन किया जाएगा और नेपाल में होने वाली इंटरनेशनल कराटे प्रतियोगिता के लिए डेढ़ दर्जन से अधिक कराटे खिलाड़ियों को रवाना किया जाएगा। कैंप में जारी खिलाड़ियों के प्रशिक्षण शिविर के दौरान पहुंचे विधायक सुदेश राय ने खिलाड़ियों का उत्साहवर्धन किया। इस मौके पर कोच लखन ठाकुर, विमला ठाकुर, त्रयंबक ठाकुर सहित एसोसिएशन के अन्य पदाधिकारी शामिल थे। शिविर के दौरान विधायक श्री राय ने कहाकि सभी खिलाड़ियों को वह राशि प्रदान करेंगे, जिससे आने वाले दिनों में वह खिलाड़ी हमारे क्षेत्र

का नाम इंटरनेशनल स्तर पर रोशन करेंगे। इस संबंध में जानकारी देते हुए मास्टर आफ ताओ कराटे एसोसिएशन के मीडिया प्रभारी प्रियांशु दीक्षित ने बताया कि एसोसिएशन के लगातार 30 सालों से कराटे कोच श्री ठाकुर के नेतृत्व में नेपाल में टीम इंटरनेशनल प्रतियोगिता में शामिल होने के लिए जा रही है। आगामी 21 मई को रवाना होने वाली टीम में करीब डेढ़ दर्जन कराटे खिलाड़ियों को शामिल किया गया है। प्रशिक्षण का समापन मंगलवार को किया जाएगा। डेढ़ दर्जन खिलाड़ियों का सम्मान करने के दौरान विधायक श्री राय के अलावा प्रदीप नागिया, जीतमल मेवाड़ा, नरेन्द्र गौर, शैलेन्द्र राय, रोहित पासी आदि शामिल थे।

श्रद्धा और विश्वास का सम्मिलन ही शिव और पार्वती का विवाह: संत उद्धवदास महाराज

सात दिवसीय श्रीराम कथा का आयोजन

सत्ता सुधार ■ सीहोर

भगवान शिव भरोसे के प्रतीक हैं और पार्वती श्रद्धा की प्रतीक हैं। श्रद्धा और विश्वास का सम्मिलन ही शिव और पार्वती का विवाह है। विवाह के उपरांत ही मां पार्वती शिव को प्रसन्न करती हैं और शिवजी श्री राम कथा प्रारंभ करते हैं। इसी से राम कथा और श्रीराम के जन्म दोनों का प्रत्यक्ष रूप से राम कथा सुनने और भगवान राम के जन्म के बाद दर्शन करने का अवसर मानव के जीवन में आता है। यही शिव और पार्वती के विवाह का धार्मिक व आध्यात्मिक पक्ष है। उक्त विचार शहर के रुकमणी गार्डन में चित्राश समाज और अखिल भारतीय कायस्थ महासभा सीहोर के तत्वाधान में जारी सात दिवसीय संगीतमय श्रीराम कथा के दूसरे दिन संत उद्धवदास महाराज ने कहे। संत उद्धवदास महाराज ने कहाकि जो मनुष्य सच्चे मन से श्रीराम कथा का श्रवण कर लेता है, उसका लोक ही नहीं परलोक भी सुधर जाता है। मनुष्य जीवन बहुत दुर्लभ है और बहुत सक्मों



के बाद ही मनुष्य का जीवन मिलता है। भगवान शिव की भक्ति करने पर ही मां पार्वती को भगवान शंकर से विवाह करने का मौका मिला। शिव विवाह का वर्णन करते हुए कहा कि पर्वतराज हिमालय की घोर तपस्या के बाद माता जगदंबा प्रकट हुईं और उन्हें बेटी के रूप में उनके घर में अवतरित होने का वरदान दिया। इसके बाद माता पार्वती हिमालय के घर अवतरित हुईं। बेटी के बड़ी होने पर पर्वतराज को उसकी शादी की चिंता सताने

लगी। माता पार्वती बचपन से ही बाबा भोलेनाथ की अनन्य भक्त थीं। एक दिन पर्वतराज के घर महर्षि नारद पधारे और उन्होंने भगवान भोलेनाथ के साथ पार्वती के विवाह का संयोग बताया। उन्होंने कहा कि नंदी पर सवार भोलेनाथ जब भूत-पिशाचों के साथ बरात लेकर पहुंचे तो उसे देखकर पर्वतराज और उनके परिजन अर्चभित हो गए, लेकिन माता पार्वती ने खुशी से भोलेनाथ को पति के रूप में स्वीकार किया।

निरीक्षण चिकित्सक एवं स्टॉफ से पहले जिला चिकित्सालय पहुंचे कलेक्टर

मरीजों को मिलें स्वास्थ्य सेवाओं का लाभ: कलेक्टर आदित्य सिंह

सत्ता सुधार ■ अशोकनगर

मंगलवार को कलेक्टर आदित्य सिंह द्वारा प्रातः 09 बजे जिला चिकित्सालय का आकस्मिक निरीक्षण किया गया। कलेक्टर चिकित्सक एवं मेडीकल स्टॉफ से पहले जिला चिकित्सालय पहुंच गये। चिकित्सक एवं स्टॉफ के कर्मचारी अपने कक्षों में नदारद मिले।कलेक्टर ने मौके पर उपस्थित सविल सनजेंडॉ डी.के.भागंव को निर्देश दिए कि चिकित्सक एवं स्टॉफ के कर्मचारी नियत समय पर चिकित्सालय में आकर मरीजों को बेहतर स्वास्थ्य सेवाएं प्रदान करें। साथ चिकित्सक वार्डों का भ्रमण कर मरीजों को स्वास्थ्य लाभ पहुंचाएं। मरीजों को चिकित्सकों का इंतजार न करना पड़े ऐसी व्यवस्था बनाई जाए। निरीक्षण के दौरान उन्होंने निर्देशित किया कि जिला



चिकित्सालय में अनुपयोगी सामग्री का निष्पादन कराया जाए। साथ आवश्यक सामग्री की सूची तैयार कर मांग पत्र बनाकर शासन को भेजा जए। उन्होंने ओपीडी वार्डों सहित विभिन्न कक्षों के बाहर चिकित्सकों

का ड्यूटी चार्ट चस्पा रहे यह सुनिश्चित किया जाए। उन्होंने निर्देशित किया कि शासन प्रशासन की यही मंशा है कि स्वास्थ्य लाभ के लिए आने वाले मरीजों को स्वास्थ्य संस्थाओं में आवश्यक स्वास्थ्य सेवाएं

समय पर मिलें। स्वास्थ्य सेवा ही हमारा लक्ष्य हो इसका विशेष ध्यान दिया जाए। जरूरतमंदों को बेहतर चिकित्सा सेवाएं देना चिकित्सक का परम कर्तव्य होता है, इसका पूर्ण निर्वहन किया जाए। उन्होंने स्पष्ट किया कि समय पर उपस्थित न होने तथा चिकित्सा सेवाएं न देने पर संबंधित चिकित्सकों के विरुद्ध सख्त कार्यवाही की जाएगी। जिला चिकित्सालय के सभी वार्डों में पर्याप्त साफ-सफाई, हवा, पानी एवं विद्युत की पर्याप्त व्यवस्था हो यह सुनिश्चित किया जाए।

विविन्न वार्डों का किया निरीक्षण:

कलेक्टर श्री सिंह ने जिला चिकित्सालय के विभिन्न वार्डों का निरीक्षण कर आवश्यक निर्देश दिए। उन्होंने ओपीडी, पैथालॉजी लैब, रक्तदान यूनिट, शिशु रोग कक्ष, नर्सिंग कक्ष, शिशु वार्ड, पोषण

पुर्नवास केन्द्र, पुरुष एवं महिला वार्ड, सर्जिकल वार्ड, आपातकालीन कक्ष, नवजात शिशु, शिशु महन चिकित्सा इकाई का निरीक्षण किया।



ब्रीफ न्यूज

लोकायुक्त ने गलत तरीके से नौकरी हासिल करने पर दो के खिलाफ किया केस दर्ज

उज्जैन। राष्ट्रीय स्वास्थ्य मिशन के अंतर्गत तत्कालीन जिला फ्लोरोसिस सलाहकार ललित किशोर शर्मा को फर्जी तरीके से नियुक्त करने के संबंध में तत्कालीन संभागीय संयुक्त संचालक स्वास्थ्य सेवाएं उज्जैन डॉ. दिलीप नागर एवं ललित किशोर शर्मा के विरुद्ध जिला उज्जैन में भ्रष्टाचार निवारण अधिनियम के तहत अपराध दर्ज किया है।

लोकायुक्त पुलिस के मुताबिक शिकायतकर्ता लालसिंह परमार के द्वारा ललित किशोर शर्मा वर्तमान में जिला फ्लोरोसिस सलाहकार सीएमएचओ कार्यालय जिला शाजापुर की नियुक्ति वर्ष 2009 में जिला फ्लोरोसिस सलाहकार सीएमएचओ कार्यालय उज्जैन में डॉ. दिलीप नागर तत्कालीन संयुक्त संचालक स्वास्थ्य सेवाएं संभागीय कार्यालय उज्जैन के द्वारा मुख्य चिकित्सा एवं स्वास्थ्य अधिकारी जिला उज्जैन के कार्यालय के पत्र पर डॉ. के. के. अग्रवाल की पदस्थापना के समय सीएमएचओ की पदमुद्रा पर स्वयं के हस्ताक्षर कर नियुक्ति दी गई थी जबकि जिला फ्लोरोसिस सलाहकार की नियुक्ति के लिये 5 साल का कार्य का अनुभव एवं स्नातकोत्तर में डिग्री होना आवश्यक थी। जबकि ललित किशोर शर्मा के पास 5 साल का कार्यानुभव भी नहीं था, साथ ही वांछित स्नातकोत्तर डिग्री नही होकर उक्त पद के लिये वांछित योग्यता नहीं थी, फिर भी फर्जी रूप से नियुक्ति प्राप्त करने के संबंध में पुलिस अधीक्षक अनिल विश्वकर्मा, लोकायुक्त उज्जैन को शिकायत प्राप्त होने पर शिकायत की जांच निरीक्षक दीपक सेजवार को दी गई थी। जिसकी जांच निरीक्षक सेजवार द्वारा की जाकर जांच के दौरान ललित किशोर शर्मा ने षडयंत्र पूर्वक डॉ. दिलीप नागर तत्कालीन संयुक्त संचालक से साठ गांठ कर शासन के साथ छल करते हुए फर्जी तरीके से नियुक्ति प्राप्त किया जाना प्रथम दृष्टया प्रमाणित पाये जाने पर आरोपी ललित किशोर शर्मा एवं डॉ. दिलीप नागर के विरुद्ध अपराध दर्ज कर अनुसंधान किया जा रहा है।

भस्म आरती में अद्भुत रूप में सजे बाबा महाकाल

उज्जैन। कालों के काल, विश्व प्रसिद्ध श्री महाकालेश्वर मंदिर में ज्येष्ठ कृष्ण पक्ष की अष्टमी तिथि पर मंगलवार सुबह बाबा महाकाल का विशेष श्रृंगार किया गया। मंदिर के पुजारी पंडित महेश शर्मा ने बताया कि सुबह 4 बजे जैसे ही मंदिर के पट खुले, पुजारियों ने गर्भगृह में स्थापित सभी देवी-देवताओं की पूजा की और फिर बाबा महाकाल का पंचामृत (दूध, दही, घी, शक्कर और फलों के रस) से जलाभिषेक किया। इसके बाद हरि ओम का जल चढ़ाया गया और फिर कपूर की आरती की गई। बाबा को फूलों की माला पहनाई गई। आज के श्रृंगार की खास बात यह रही कि बाबा के मस्तक पर त्रिपुंड और भांग-झ्यफ्रूट से आकर्षक श्रृंगार किया गया, जिससे उनका स्वरूप और भी सुंदर लग रहा था। श्रृंगार के बाद महाविष्णोणी अखाड़े की ओर से बाबा के ज्योतिर्लिंग पर भस्म अर्पित की गई और फिर कपूर आरती कर भोग लगाया गया। इस पावन अवसर पर बड़ी संख्या में श्रद्धालु मौजूद रहे।

मांग

सोमवार को कुछ मांगों पर सहमति जरूर बनी थी। पदाधिकारियों को कहना है कि उन्हें लिखित में कुछ नहीं दिया गया है

कर्मचारी संघ की हड़ताल जारी, पदाधिकारी बोले- सारी मांगें पूरी करे विश्वविद्यालय प्रशासन

सत्ता सुधार ■ इंदौर

देवी अहिल्या विश्वविद्यालय स्वचित्त संस्थान कर्मचारी (गैर शिक्षक) संघ की अनिश्चितकालीन हड़ताल आज भी जारी है। 20वां दिन हड़ताल को हो चुका है। कर्मचारी संघ के पदाधिकारियों का कहना है कि जब तक सभी मांगें पूरी नहीं होती, तब तक ये हड़ताल जारी रहेगी। हालाँकि सोमवार को कुछ मांगों पर सहमति जरूर बनी थी। पदाधिकारियों को कहना है कि उन्हें लिखित में कुछ नहीं दिया गया है।

शनिवार को कर्मचारी संघ के पदाधिकारियों-सदस्यों ने कुलगुरु डॉ. राकेश सिंघई की कार को रोककर नारेबाजी शुरू कर दी थी। इसके बाद कुलगुरु अपनी कार छोड़कर पैदल तक्षशिला कैंपस के बाहर चल गए थे। इस दौरान एक कर्मचारी ने कैंपस का मेन गेट बंद कर दिया था



कुलगुरु खुद गेट खोलकर पैदल बाहर निकले थे

और कैंपस से थोड़ा आगे जाकर रोड़ किनारे

फुटपाथ पर बैठ गए थे। जब उनकी कार बाहर

चर्चाओं के बाद भी कर्मचारियों की हड़ताल खत्म नहीं हुई है। मंगलवार को भी कर्मचारी संघ के पदाधिकारी-सदस्य तक्षशिला कैंपस के गेट के पास अपनी अनिश्चितकालीन हड़ताल कर रहे हैं। कर्मचारी संघ के अध्यक्ष दीपक सोलंकी का कहना है कि जब तक सभी मांगें पूरी नहीं होती तब तक उनके ये हड़ताल जारी रहेगी। कल जिन मांगों पर सहमति बनी उसका भी कोई लिखित आदेश उन्हें नहीं मिला है। सोलंकी का कहना है कि कर्मचारी संघ द्वारा कुलगुरु के साथ कोई अशोभनीय व्यवहार नहीं किया गया है। चाहे तो इसकी जांच करा ले। उल्लेखनीय है कि कर्मचारी संघ का एक जनप्रतिनिधि मंडल विधायक रमेश मेंदोला से कुछ दिन पहले मिलने गया था। जहां उन्होंने अपनी मांगों को लेकर विधायक को को एक ज्ञापन भी दिया था।

आई जिसके बाद वे रवाना हो सके थे।

इस घटना के बाद सोमवार को भाजपा नगर अध्यक्ष सुमित मिश्रा, विधायक रमेश मेंदोला, विधायक गोल्ड शुक्ला आरएनटी मार्ग स्थित देवी अहिल्या विश्वविद्यालय पहुंचे थे। जहां उन्होंने

कुलगुरु के साथ हुए दुर्व्यवहार को शर्मसार करने वाली घटना बताया था। इसके साथ ही उन्होंने कुलगुरु से चर्चा की थी, इस दौरान अन्य कर्मचारी संगठन के पदाधिकारी व सदस्य यहां मौजूद थे।

लालबाग के ऐतिहासिक स्थल के ...

सौंदर्यीकरण व पर्यटन संवर्धन हेतु 24 महीने में होगा पुनर्निर्माण : सीएम

47.59 करोड़ की लागत से लालबाग पैलेस का संरक्षण और सांस्कृतिक धरोहर के रूप में होगा विकास

मुख्यमंत्री ने किया लालबाग पैलेस के जीर्णोद्धार एवं उद्यान पुनर्विकास के लिए भूमि-पूजन

सत्ता सुधार ■ इंदौर

मुख्यमंत्री डॉ. मोहन यादव ने मंगलवार को इंदौर के ऐतिहासिक स्थल लालबाग पैलेस पहुंचकर होल्कर राजवंश के संस्थापक सूबेदार मल्हारराव होल्कर की प्रतिमा पर माल्यार्पण किया। उन्होंने 47.59 करोड़ रुपये लागत से लालबाग पैलेस के जीर्णोद्धार एवं उद्यान पुनर्विकास कार्य का भूमि-पूजन किया। उन्होंने लालबाग पैलेस का भ्रमण भी किया, जहां उन्होंने महल की ऐतिहासिक संरचना और सौंदर्य का अवलोकन किया। मुख्यमंत्री डॉ. यादव ने इस ऐतिहासिक विरासत के संरक्षण के प्रयास कार्य की प्रगति का जायजा लेते हुए बैठक कक्ष, क्राउन हॉल, बैंकेट हॉल, दरबार हॉल, किंग्स ऑफिस,



कैबिनेट बैठक के पहले पीसीसी चीफ पटवारी ने निगम फर्जी बिल घोटाला पर किए सवाल

सत्ता सुधार ■ इंदौर

पहली बार इंदौर में हो रही कैबिनेट बैठक को लेकर कांग्रेस हमलावर हो गई है। पीसीसी चीफ जीतू पटवारी ने बैठक के ठीक पहले ट्वीट कर सीएम से जवाब मांगा। पटवारी ने पांच सवाल दागकर सरकार को घेरने की कोशिश की। उन्होंने कहा कि राजबाड़ा में देवी अहिल्याबाई होलकर की 300वीं जयंती के अवसर पर आयोजित कैबिनेट बैठक के लिए शुभकामनाएं देता हूं। इंदौर, जो स्वच्छता और सांस्कृतिक धरोहर का प्रतीक है, आज कई गंभीर चुनौतियों से जुड़ा रहा है। ये मुद्दे इंदौर की जनता के हित और शहर की गरिमा से सीधे जुड़े हैं।

विजय शाह की बर्खास्तगी

सुप्रीम कोर्ट और हाईकोर्ट ने कर्नल सोफिया कुरैशी पर आपत्तिजनक टिप्पणी के लिए आपकें मंत्रिमंडल के मंत्री श्री विजय शाह को कड़ी फटकार लगाई है, उनकी माफी खारिज की है, और गंभीर धाराओं में एफआईआर का आदेश दिया है। इसके बावजूद, उनकी बर्खास्तगी पर कोई निर्णय क्यों नहीं लिया गया? इंदौर, जो देवी अहिल्याबाई की न्यायप्रिय नगरी है, में आज हो रही कैबिनेट



बैठक में क्या विजय शाह को मंत्रिमंडल से हटाकर न्याय की मिसाल पेश की जाएगी? क्या आप उन पुलिस अधिकारियों पर कार्रवाई करेंगे जिन्होंने अदालती आदेश की अवहेलना की, और इसकी जांच के लिए समय सीमा तय करेंगे?

इंदौर का मास्टर प्लान : इंदौर के लिए 'विकास योजना-2041' का मास्टर प्लान कब तक लागू होगा? मई 2024 में विशेषज्ञों की सलाह के बावजूद प्रगति धीमी है। क्या आज की कैबिनेट बैठक में इसकी स्पष्ट समय सीमा और कार्ययोजना को अंतिम रूप दिया जाएगा? इस मास्टर प्लान में ट्रैफिक प्रबंधन, पर्यावरण संरक्षण, और सांस्कृतिक धरोहरों

ट्रैफिक समस्या का समाधान

इंदौर की ट्रैफिक समस्या से आम जनता त्रस्त है। मेट्रो और ट्रैफिक मित्र जैसे प्रयास अपर्याप्त साबित हो रहे हैं। क्या आज की कैबिनेट बैठक में पब्लिक ट्रांसपोर्ट को मजबूत करने और 'विकास योजना-2041' के तहत अलग ट्रांसपोर्ट अथॉरिटी बनाने जैसे प्रस्तावों को मंजूरी दी जाएगी? राजबाड़ा क्षेत्र में बैठक के लिए ट्रैफिक डायवर्शन की योजना बनाई गई है, लेकिन शहर के मध्य क्षेत्रों में रोजमर्रा के जाम और पार्किंग की समस्या का स्थायी समाधान कब तक होगा? क्या आप स्मार्ट ट्रैफिक सिस्टम लागू करने की समय सीमा तय करेंगे?

को संबोधित करने के लिए क्या ठोस प्रस्ताव पेश किए जाएंगे, ताकि इंदौर की बढ़ती आबादी की जरूरतें, विशेषकर ग्रेटर इंदौर कॉरिडोर और सैटेलाइट टाउन जैसे प्रोजेक्ट्स के माध्यम से पूरी हों।

इंदौर नगर निगम में फर्जी बिल घोटाला : इंदौर नगर निगम में 2000 करोड़ रुपये के कथित फर्जी बिल घोटाले की जांच की वास्तविक स्थिति क्या है? कमजोर पैरवी और पुलिस की कथित मिलीभगत से सभी आरोपियों को जमानत

नशे की बढ़ती समस्या

इंदौर में युवाओं, विशेषकर स्कूल-कॉलेज के छात्र-छात्राओं में नशे की लत और ड्रग्स से संबंधित हंगामे की खबरें चिंताजनक हैं। पुलिस की छापेमारी के बावजूद नशे की आपूर्ति क्यों नहीं रुक रही? आपकी सरकार की इस दिशा में दीर्घकालिक नीति क्या है? क्या आज की कैबिनेट बैठक में नशे की रोकथाम के लिए स्कूलों में जागरूकता अभियान, काउंसिलिंग सेंटर स्थापित करने और नशामुक्ति के लिए व्यापक कार्यक्रम शुरू करने जैसे प्रस्ताव लाए जाएंगे।

मिलने की खबरें जनता में आक्रोश पैदा कर रही हैं। क्या आप इस घोटाले की जांच को तेज करने और दोषियों को सजा दिलाने के लिए विशेष जांच समिति गठित करेंगे? प्रवर्तन निदेशालय ने 125 करोड़ रुपये के घोटाले में छापेमारी की, लेकिन 174 फर्जी फाइलों के गायब होने और बड़े अधिकारियों पर कार्रवाई न होने की जिम्मेदारी कौन लेगा? क्या आज की बैठक में इस घोटाले की जांच को तेज करने की योजना की घोषणा होगी?

पत्नी की दूसरी शादी से नाराज था शख्स, गुस्से में कर लिया दूसरे पति का अपहरण, पांच गिरफ्तार

उज्जैन । उज्जैन में अपहरण का एक अनोखा मामला सामने आया। एक शख्स ने अपनी पत्नी की दूसरे पति का अपहरण कर लिया। महिला की ओर से शिकायत मिलते ही पुलिस ने त्वरित कार्रवाई करते हुए नाकाबंदी कर आरोपियों का पकड़ लिया। आज आरोपियों को कोर्ट में पेश किया गया। जानकारी के अनुसार विनोद कछवा से ज्योति की शादी हुई थी, लेकिन दोनों में पारिवारिक विवाद बढ़ा और दोनों अलग हो गए। इसी बीच ज्योति ने घोसला में रहने वाले रोहित से शादी कर ली। इस बात से नाराज होकर विनोद ने ज्योति पर नजर रखी और चिंतामन से लौटते समय उसने अपने साथियों के साथ रोहित का अपहरण कर लिया। पुलिस ने मामले में कार्रवाई करते हुए नाकेबंदी कर आरोपियों को गिरफ्तार कर लिया। चिंतामन थाना प्रभारी हेमराज यादव के अनुसार ज्योति नामक युवती अपने भांजे सुमित के साथ थाने आई और बताया कि दो कार में सवार होकर आए युवकों ने उसके पति रोहित का अपहरण कर लिया है। यह सुचना मिलते ही पुलिस टीम ने अपहरण करने वालों की लोकेशन तलाशी।

निवाड़ी जिले की दो और छतरपुर जिले की तीन विधानसभा क्षेत्रों में वे लगातार जनता से मिल रहे हैं। 42 डिग्री की तेज गर्मी के बावजूद वे पेड़ों की छांव में बैठकर लोगों की समस्याएं सुनते हैं और तुरंत अधिकारियों को समाधान के निर्देश भी देते हैं। डॉ. खटीक बताते हैं कि उन्होंने जन चौपाल की शुरुआत सागर लोकसभा सीट से की थी, जब उन्होंने पहला चुनाव जीता था। उनका मानना है कि जन चौपाल से सीधे उन लोगों से जुड़ाव होता है जो जिला मुख्यालय या दिल्ली जाकर अपनी समस्या नहीं बता पाते। जन चौपाल में सीधे जनता से बात होती है।



कुछ करने का जज्बा है और वे लगातार बुदेलखंड जैसे पिछड़े इलाके में मेहनत कर रहे हैं। उनकी राजनीति में कोई दलाल या दिखावा नहीं होता। वे सीधे आम लोगों से मिलते हैं और उनकी बात सुनते हैं। यही वजह है कि उनकी लोकप्रियता कभी कम नहीं हुई। संघ की विचारधारा से आने के बावजूद डॉ. खटीक की छवि कभी कट्टरपंथी नहीं रही। उनके लिए हर ईमान इंसान है, चाहे वह किसी भी धर्म का क्यों न हो। टीकमगढ़ लोकसभा क्षेत्र के सांसद डॉ. वीरेंद्र खटीक बीते एक महीने से लगातार जन चौपाल का आयोजन कर रहे हैं। टीकमगढ़ जिले की तीन,

खजराना पुलिस ने झपटमारी के आरोपी को किया गिरफ्तार

आरोपी फिल्मी स्टाइल में बाइक चलाकर मोबाइल छीनने की घटना को देता था अंजाम

सत्ता सुधार ■ इंदौर

पुलिस आयुक्त संतोष कुमार सिंह के निर्देश पर थाना प्रभारी खजराना मनोज सिंह सेधव ने क्षेत्र में संपत्ति संबंधी अपराध करने वाले आरोपियों को घेराबंदी कर उनकी धरपकड़ कर उनके विरुद्ध सख्त कार्यवाही के लिए कार्ययोजना तैयार की। थाना प्रभारी खजराना द्वारा रिंगरोड से लगे आउटर कॉलोनियों, भीड़ भाड़ वाले स्थानों , रहवासी संस्था, मल्टी में लगातार हो रही चोरियों पर अंकुश लगाने के लिए टीम बनाकर आरोपियों को राउण्डअप करने हेतु लगाया गया।

फरियादी कालू श्रीवास्तव पिता मांगीलाल श्रीवास्तव निवासी धीरज नगर खजराना ने बताया कि मैं 17 मई को करीब 09.30 बजे पुरानी कलाली रोबोट चौपहे के पास से जा रहा था। पीछे से एक अज्ञात

मोटरसाइकिल से आया और मेरा मोबाइल झपट कर भाग गया। फरियादी की रिपोर्ट पर थाना खजराना पर प्रकरण दर्ज कर विवेचना में लिया।

थाना प्रभारी खजराना मनोज सिंह सेधव ने जांच के दौरान लोगों के घरों पर लगे सैकड़ों सीसीटीवी कैमरों

को देखकर मिले फुटेज के आधार पर पुलिस टीम आरोपी को पकड़ने पहुंची तो वह पुलिस को देखकर भागने लगा। इसी दौरान पुलिस ने उसे पकड़ कर हिरासत में लिया। पूछताछ में आरोपी ने अपना नाम कृष्णा मालवीय पिता स्व. रमेश मालवीय निवासी ग्राम रावनपुरा पानीगांव तहसील कन्नौद जिला देवास हाल मुकाम - धीरज नगर खजराना बताया । आरोपी कृष्णा मालवीय को हिरासत में लेकर जब उससे पूछाछ की तो उसके द्वारा बताया कि वह अपने शौक पूरे करने के लिए मोबाइल छीनने की घटना को अंजाम देता था। आरोपी से मोबाइल बरामद किया है।



श्री महाकालेश्वर मंदिर प्रबंध समिति ने श्रद्धालुओं के लिए किए उचित प्रबंध

सत्ता सुधार ■ उज्जैन

श्री महाकालेश्वर मंदिर प्रबंध समिति द्वारा वर्तमान में ऋतु परिवर्तन को देखते हुए श्री महाकाल महालोक, मंदिर परिसर एवं अन्य स्थानों पर पर्याप्त छाया, मेंटिंग व शीतल जल की पर्याप्त व्यवस्था की गई है। मंदिर प्रबंध समिति द्वारा अवन्तिका द्वार के समीप फेसिलिटी टनल की छत पर दर्शनार्थियों की सुविधा हेतु जूता स्टैंड को शिफ्ट किया गया है व छत पर जम्बो कुलर व पंखे व मेंटिंग बिछयी गई है। वही समीप ही पेय जल की भी व्यवस्था की गई है। साथ ही भगवान श्री महाकालेश्वर के दर्शन हेतु एल.ई.डी. स्क्रीन भी लगाई गई है। श्री महाकालेश्वर मंदिर में श्रद्धालुओं की सुविधा हेतु सूचना बोर्ड लगाये गये हैं। जिसमें श्रद्धालुओं को भस्मार्ती, मंदिर में प्रवेश, दान, दान हेतु अनाधिकृत व्यक्ति या कर्मचारी से संपर्क न करने, किसी को भी शीघ्र दर्शन या



गई है। श्री महाकालेश्वर मंदिर प्रबंध समिति द्वारा श्री महाकालेश्वर मंदिर में श्रद्धालुओं की सुविधा हेतु सूचना बोर्ड लगाये गये हैं। जिसमें श्रद्धालुओं को भस्मार्ती, मंदिर में प्रवेश, दान, दान हेतु अनाधिकृत व्यक्ति या कर्मचारी से संपर्क न करने, किसी को भी शीघ्र दर्शन या

भस्मार्ती के लिए निर्धारित शुल्क के अतिरिक्त राशि नहीं देने व काउण्टर पर ही भुगतान करने के निर्देश संबंधी सूचना बोर्ड लगाये गये हैं। मंदिर में अधिक जानकारी हेतु टोल फ्री नम्बर 18002331008 पर सूचना कर जानकारी प्राप्त कर सकते हैं।

ब्रीफ न्यूज

ग्रीष्मकालीन श्रमण संस्कृति संस्कार शिक्षण शिविर 25 मई से

मुरैना। आधुनिकता की अंधी दौड़ में आज नैतिकता, आदर्श एवं परम्परा लुप्त होती जा रही है। ऐसी विषम परिस्थितियों में आगम परम्परा एवं लुप्त होते संस्कारों की पुनर्स्थापना की पवित्र भावना के साथ आचार्यश्री विद्यासागर, आचार्यश्री समयसागर, आचार्यश्री आर्जवसागर, मुनिश्री विलोकसागर, मुनिश्री विबोधसागर महाराज के आशीर्वाद एवं निर्यापक श्रमण मुनिपुंगव सुधासागर महाराज की पावन प्रेरणा से श्रमण संस्कृति संस्थान सांगानेर जयपुर द्वारा भारत एवं देश विदेश में जैन परंपरानुसार श्रमण संस्कृति संस्कार शिक्षण शिवरों का आयोजन ग्रीष्मकालीन अवकाश में किया जा रहा है। धर्म नगरी मुरैना में उक्त शिविरों का आयोजन नगर के श्री पार्श्वनाथ दिगम्बर जैन पंचायती बड़ा मंदिर एवं श्री गोपाल दिगंबर जैन संस्कृत विद्यालय में 25 मई से 03 जून तक होगा। नगर में विराजमान मुनिश्री विलोकसागर एवं मुनिश्री विबोधसागर महाराज एवं बाल ब्रह्मचारी संजय भैयाजी के निर्देशन में रविवार 25 मई को प्रातः 07 बजे शिविरों का सामूहिक शुभारंभ होगा एवं मंगलवार 03 जून को सामूहिक समापन होगा। इस अवसर पर स्थानीय विद्वान विद्वत महेन्द्रकुमार शास्त्री, विद्वत संजय शास्त्री सिहोनिया, प्राचार्य चक्रेश शास्त्री, मनोज शास्त्री विशेष रूप से उपस्थित रहेंगे।

20 मई को 135 आवेदनकर्ताओं को जनसुनवाई में सुना गया

मुरैना। मंगलवार को जिला मुख्यालय पर कलेक्टर मुरैना में कलेक्टर अंकित अस्थाना को जनसुनवाई के दौरान 135 आवेदन प्राप्त हुये। कलेक्टर ने प्रत्येक आवेदन को बारी-बारी से सुना और उनकी समस्या का निराकरण करने का आश्वासन संबंधित आवेदनकर्ता को दिया। इस दौरान जनसुनवाई कक्ष में बैठे सभी अधिकारियों को कलेक्टर अंकित अस्थाना ने निर्देश दिये कि प्राप्त होने वाले आवेदनों का अधिकारी तत्परता से निराकरण करें। इस दौरान कई विभागों को ऐसे आवेदन भी प्राप्त हुये, जिनका मौके पर तत्परता से निराकरण किया जाना संभव नहीं था। उन आवेदनों को कलेक्टर ने टीएल मार्फ़ करतें हुये संबंधित विभागों को उत्तरा पोर्टल पर भेजने के निर्देश एनआईसी को दिये।

काजी वसई गांव में चोर गैंग ने सीसीटीवी कैमरे तोड़कर किया चोरी का प्रयास, घटना अन्य सीसीटीवी में दर्ज

मुरैना। जिले के माता बसैया थाना अंतर्गत काजी वसई गांव में नकाब लगाकर बाइक पर आए चोर गैंग ने पहला मौका मुआयना किया और उसके बाद कुछ सीसीटीवी कैमरे तोड़ दिए, लेकिन गांव के एक डॉक्टर का सीसीटीवी कैमरा नहीं तोड़ पाए और उसमें उनकी हरकतें दर्ज हो गईं। ग्रामीणों को अंदेशा है कि उक्त चोर गैंग ने आसपास के इलाके में बड़ी घटना की अंजाम दिया है, वहीं गांव में भी एक मकान में एसी निकालने का प्रयास किया। इसके बाद चोर गैंग कोतवाल डैम की ओर बाइक से भाग गईं। काजी वसई गांव के डॉ शहिद खान के सीसीटीवी कैमरे में कैद हुई चोर गैंग की रस्त्रीय यह बयान कर रही है कि किस तरह चोर गैंग पहले रैकी करते हैं।

उच्च शिक्षा विभाग की यह कैसी कार्यवाही : प्राचार्य को हेड ऑफिस भेजकर दिया प्रमोशन

मामला गर्ल्स कॉलेज में लैब कर्मचारी द्वारा छात्रा के साथ अश्लील हरकत किए जाने का

सत्ता सुधार ■ मुरैना

शहर के गर्ल्स कॉलेज में लैब कर्मचारियों द्वारा एक छात्रा के साथ अश्लील हरकत किए जाने का सीसीटीवी फुटेज वायरल होने की घटना के दो दिन बाद 19 मई को प्रभारी अतिरिक्त संचालक उच्च शिक्षा ग्वालियर चंबल संभाग द्वारा घटना के लिए जिम्मेदार प्राचार्य को निलंबित और स्थानांतरण ना करते हुए उच्च शिक्षा विभाग ग्वालियर में तैनात कर दिया गया, जिससे शिक्षकों में इस बात की चर्चा है कि विभाग द्वारा उनको पुरस्कृत किया गया है, जबकि उन पर निलंबन या स्थानांतरण की कार्रवाई होनी थी, यही नहीं उनके ही नजदीक व्यक्ति को प्राचार्य नियुक्त कर दिया गया है।

कार्यालय अतिरिक्त संचालक उच्च शिक्षा ग्वालियर-चम्बल संभाग प्रभारी अतिरिक्त



संचालक प्रो. कुमार रत्नम द्वारा 19 मई को जारी डॉ भारतीय शुक्ला, प्राध्यापक, राजनीति शास्त्र को प्रभारी प्राचार्य शासकीय कन्या महाविद्यालय जिला मुरैना के पद से कार्यमुक्त करते हुए डॉ

ज्ञानसिंह उच्चारिया प्राध्यापक रसायनशास्त्र, शासकीय कन्या महाविद्यालय जिला मुरैना को रिक्त प्राचार्य के पद पर पदभार ग्रहण करने के आदेश जारी किए हैं। सूत्र बताते हैं कि प्राचार्य भारती शुक्ला को उच्च शिक्षा ग्वालियर चंबल संभाग में पदस्थ किया गया है, जिसको लेकर उच्च शिक्षा विभाग में चर्चाओं का बाजार गर्म हो गया है।

शिक्षाविदों का मानना है कि कॉलेज में जो गंभीर घटना घटित हुई, उसके लिए उच्च शिक्षा विभाग को प्राचार्य श्रीमती शुक्ला को तत्काल प्रभाव से निलंबित करना चाहिए था अथवा स्थानांतरण, लेकिन उच्च शिक्षा विभाग द्वारा उन्हें ग्वालियर चंबल संभाग के ऑफिस में पदस्थ कर एक तरह से प्रमोशन कर दिया गया है। उल्लेखनीय

है कि शुक्रवार को गर्ल्स कॉलेज में लैब कर्मचारी अमित शर्मा का एक सीसीटीवी फुटेज मिला, जिसमें वह एक छात्रा के साथ अश्लील हरकत कर रहा था। मीडिया के चलते यह मामला सामने आया और हंगामा खड़ा हो गया, जिसके बाद पुलिस पहुंच गई और उसे अपने साथ ले गई। इसके बाद उक्त कर्मचारी को सस्पेंड कर दिया गया। हालांकि इस मामले में छात्रा द्वारा कोई शिकायत दर्ज नहीं की गई। यह बात भी गौर करने लायक है कि कुछ सहायक महिला प्राध्यापकों द्वारा कॉलेज के अंदर चल रही अनैतिक गतिविधियों को लेकर कई बार शिकायत भी प्राचार्य को की गई, लेकिन उन्होंने उनकी बात को तबज्जो नहीं दी तथा लैब कर्मचारी को प्रोत्साहन मिलता रहा और उक्त घटनाक्रम सामने आया।

पागल कुत्ते ने आधा घंटे में 25 से अधिक लोगों को शिकार कर किया घायल, सभी घायल कैलारस, जौरा, मुरैना में भर्ती

साहसी युवक ने जकड़ लिया और ग्रामीणों ने कुत्ते को मौत के घाट उतारा

सत्ता सुधार ■ मुरैना

जिले के कैलारस थाना अंतर्गत मंगलवार की सुबह 5 गांव के ग्रामीणों के लिए ऐसी काली सुबह बनकर आई। बलालपुर गांव से निकला एक पागल कुत्ता, जिसके सिर पर मौत मंडरा रही थी और वह एक नहीं पांच गांव के लोगों का शिकार करते हुए आखिरी गांव रीझौनी में ग्रामीणों के आक्रोश का शिकार बन गया। इस बीच उसने 25 से अधिक महिला, पुरुष व बच्चों को घायल कर अस्पताल पहुंचा दिया। पागल कुत्ते द्वारा काटे जाने से घायल सभी लोगों को कैलारस, जौरा, मुरैना अस्पताल में भर्ती कराया गया है, जहां उनका उपचार चल रहा है। एक ग्रामीण पंकज तिवारी ने जानकारी देते हुए बताया कि मंगलवार की सुबह लगभग 5:30 बजे एक पागल कुत्ता न जाने कहां से आया और उसने सबसे पहले बलालपुर गांव में 3 लोगों पर हमला कर उन्हें घायल कर दिया और वहां से निकलकर साहसवारी का पुरा गांव में पहुंचा। यहां पर उसने लगभग 7 लोगों पर हमला किया और उन्हें घायल कर दिया। इसके बाद वह बहरा का पुरा गांव पहुंचा, जहां उसने 5 लोगों को घायल कर दिया। इसके बाद ब्रम्हबाजना गांव में पहुंचा और वहां पर बैकुंठी



धाकड़ पत्नी श्रिया धाकड़ उम्र 57 पर हमला कर उसे घायल कर दिया यह महिला गोबर डालने जा रही थी। कुत्ते के हमले में घायल लोगों में बैजनाथ शर्मा पुत्र रामदयाल शर्मा उम्र 50 निवासी ब्रम्ह बाजना, मीरा पत्नी रमेश जाटव 55, माया पत्नी श्रीनिवास कुशवाह 35, मनीषा पत्नी सुघर सिंह 28, मीना पत्नी सत्यवीर सिंह कुशवाह उम्र 52 निवासी साहस बारी का पुरा सहित ब्रह्म बजना के 9 लोग घायल बताए गए हैं, इसमें एक 3 साल

की मासूम बच्ची भी शामिल है। कुत्ते द्वारा अंतिम हमला रीजौनी गांव में एक युवक पर किया गया, जहां उसका कान दांतों में चबा लिया। युवक ने साहस दिखाते हुए कुत्ते के दोनों कान पकड़कर उसे दबोच लिया और तभी उसके परिवार के लोग लाठी डंडा लेकर आ गए। सभी ने कुत्ते पर हमला बोलकर उसे मौत के घाट उतार दिया। पागल कुत्ते द्वारा यह हमला उस समय किया गया जब सभी लोग सोंच के लिए जा रहे थे या फिर अपने नित्य

रोज के कार्यक्रम गोबर डालना, सानी करना आदि कार्य कर रहे थे। ग्रामीणों के अनुसार पागल कुत्ते ने आधा घंटे के अंदर 25 से अधिक लोगों को अपना शिकार बनाया, जिससे 5 गांवों में हड़कंप मच गया और लोग दहशत में आ गए। कुत्ते को मारने के बाद ग्रामीणों ने राहत की सांस ली है। बताया जाता है कि सभी घायलों में से कुछ को कैलारस, जौरा एवं मुरैना अस्पताल में भर्ती कराया गया है, जहां सभी का उपचार चल रहा है।

विकलांग जनों ने 6 सूत्रीय मांगों का ज्ञापन एडीएम को सौंपा



सत्ता सुधार ■ मुरैना

मंगलवार को विकलांग बल के निर्देशन में विकलांग बल मध्यप्रदेश के जिला मुख्यालय मुरैना पर विकलांग बल के उपप्रधान हेमंत सिंह कुशवाह के नेतृत्व में विकलांग जनों की 6 सूत्रीय मांगों को लेकर ज्ञापन एडीएम एस बी सिंह मुरैना को

सौंपा गया। ज्ञापन में प्रमुख मांग पेंशन में वृद्धि 600 रुपये से बढ़ाकर 5000 रुपये, विकलांग व विधवा महिलाओं को आवास योजना का लाभ दिए जाने, विकलांग जनों को योग्यतानुसार नौकरी व रोजगार करने के लिए लोन उपलब्ध करवाने, विकलांग

जनों को रोजगार के लिए मंडी व सामुदायिक कार्यालयों में दुकान उपलब्ध करवाने, विकलांग अधिनियम 2016 के तहत विकलांग जनों के लिए जो नियम बनाए गए हैं। उसको धरातल पर लागू करवाने तथा विकलांग जनों व विधवा महिलाओं को राशन में वृद्धि कर वर्तमान में 5 किलो के स्थान पर प्रति व्यक्ति को 35 किलो अनाज उपलब्ध करवाने आदि बिन्दु शामिल हैं। विकलांग बल मुरैना के जिलाध्यक्ष विक्रम सिंह एडवोकेट ने कहा कि अपनी उक्त मांगों को लेकर मध्यप्रदेश के समस्त विकलांग अपनी मांगों को लेकर कई वर्षों से प्रयास करने के बाद भी यह मांगे आज दिनांक तक पूरी नहीं हुई है इसलिए हम सब चाहते हैं कि उक्त मांग जल्द से जल्द पूरी कराने में सहयोग करें।

हांसई गांव में सीमांकन करने गए राजस्व अधिकारी, पटवारी एवं ग्रामीण पर लाठी डंडों से हमला, बंदूक भी लहराई

हमले में तीन लोग घायल, राजस्व अधिकारी, पटवारी जान बचाकर भागे, पुलिस ने किया मामला दर्ज

सत्ता सुधार ■ मुरैना

सिविल लाइन थाना क्षेत्र के श्रीचंद का पुरा ग्राम हांसई में मंगलवार की दोपहर खेत का सीमांकन करने एक पक्ष के साथ पहुंचे राजस्व अधिकारी पटवारी पर आधा दर्जन से अधिक लोगों ने लाठी डंडों से हमला बोल दिया। इस दौरान राज्य अधिकारी पटवारी अपनी जान बचाकर वहां से किसी तरह भाग लिए, लेकिन आरोपियों ने एक पक्ष के तीन लोगों को घायल कर दिया और लाइसेंसी बंदूक से जान से मारने की धमकी दी। पुलिस द्वारा 8 लोगों के विरुद्ध मामला दर्ज किया गया है। बताया जाता है कि फरियादी भरत कुशवाह पुत्र देवीराम कुशवाह उम्र 35 साल निवासी श्रीचंद का पुरा हांसई थाना सिविल लाइन मंगलवार को बुलाकर दोपहर 12 बजे अपने 327, 324 नम्बर वाले खेत पर सीमांकन करा रहे थे, तभी जाहर सिंह का पुरा हांसई के साहब सिंह



गुर्जर, पंजाब सिंह गुर्जर, सुबेदार सिंह गुर्जर व संदीप गुर्जर लाठियां लेकर आये और बोले कि यहां सीमांकन नहीं होगा। हम लोगों ने कहा कि हम अपने खेत का

सीमांकन करा रहे हैं, इसी बात को लेकर चारों लोग मां बहिन की गंदी-गंदी गालियां देने लगे। लोगों ने गालियां देने से मना किया तो संदीप गुर्जर ने फरियादी को लाठी मारी जो

बायें पैर के घुटने के पास लगी, चोट होकर खून निकल आया, सूबेदार ने लाठी मारी जो फरियादी के दाहिने पैर की पिड़ली के पास लगी। पंजाब व साहब सिंह गुर्जर ने लाठियों से सूरज कुशवाह की मारपीट की, जिससे सूरज के दोनो पैरों में मूंदी चोट आई, फिर वहा दिलीप गुर्जर, दीपू गुर्जर लाठियां लेकर आये व रामनिवास गुर्जर अपनी 315 बोर की लाइसेंसी बंदूक, जगदीश 12 बोर की दोनाली बंदूक लेकर आये और चारो गालियां देकर बोले तुम लोग यहां सीमांकन कैसे करा रहे हो और दिलीप व दीपू गुर्जर ने मेरे भाई लक्ष्मण की लाठियों से मारपीट की, जिससे लक्ष्मण के बाये हाथ की कलाई व पीट में चोटे आई तथा रामनिवास गुर्जर व जगदीश गुर्जर ने अपनी लाइसेंसी बंदूको से हवाई फायर किये, जिससे जीवन संकट में पड़ गया। पुलिस ने भारत कुशवाह की रिपोर्ट पर से 8 आरोपियों के विरुद्ध मामला दर्ज किया है।

धरना एसडीएम ने आकर बताया शक्कर कारखाने की ...

नीलामी हमेशा के लिए रद्द, उपवास कार्यक्रम कराया स्थगित

सत्ता सुधार ■ कैलारस

शक्कर कारखाना चलाओ संघर्ष समिति द्वारा लगातार चलाये जा रहे आंदोलन के क्रम में सामूहिक उपवास धरना आन्दोलन की आज बहुत बड़ी जीत हुई है। किसानों द्वारा शक्कर कारखाने की जमीन को नीलामी से बचाने व शक्कर कारखाना चालू करने के लिए लगातार आंदोलन किया जा रहा था। किसानों के आंदोलन के चलते सरकार को झुकने के लिए मजबूर होना पड़ा है। 20 मई को शक्कर कारखाना प्रांगण में किये जा रहे सामूहिक उपवास कार्यक्रम में बतौर शासन के प्रतिनिधि एसडीएम सबलगढ़ ने कार्यक्रम स्थल पर पहुंचकर किसानों के बीच सरकार की ओर से बात रखते हुये कहा कि सरकार ने जमीन की नीलामी की



प्रक्रिया हमेशा के लिये रद्द कर दी है। भविष्य में कभी भी कारखाने से जुड़ी

किसी भी सम्पत्ति को विक्रय नहीं किया जायेगा। सरकार कारखाने की देनदारियों

को कैबिनेट में प्रस्ताव लाकर आर्थिक पूर्ति करेगी। एसडीएम द्वारा धरना स्थल पर बैठे किसानों को जूस पिलाकर उपवास समाप्त कराया। किसान नेताओं ने इसे क्षेत्र की जनता के जन आंदोलन की जीत बताते हुये सभी किसानों को संघर्ष में शामिल होने के लिये आभार व्यक्त किया है। साथ ही कहा कि भविष्य में भी किसानों की लड़ाई को पूरी मजबूती के साथ लड़ा जायेगा। संघर्ष समिति ने कारखाना चलाने के लिये अगले चरण में आंदोलन की रूपरेखा बनाने व चर्चा के लिये 15 जून को सर्वदलीय बैठक बुलाई है। उपवास आंदोलन में जौरा विधायक पंकज उपाध्याय, किसान सभा के प्रदेश अध्यक्ष अशोक तिवारी, किसान

सभा के गयाराम सिंह धाकड़, कांग्रेस के पूर्व प्रदेश महासचिव बृजमोहन मरैया, एसएफआई के प्रदेश अध्यक्ष राजवीर धाकड़, किसान नेता ओमप्रकाश श्रीवास, सुरेश उपाध्याय, संदीप मरैया, पार्षद डॉ शम्मा कुरैशी, मोहित शुक्ला, डॉ मुरारी लाल अमर, हरौराम धाकड़, नीकराम त्यागी, रतौराम धाकड़ सरपंच बीरम्पुर, संतोष सोलंकी, सतेन्द्र सोलंकी, रफैक शेख, नीरज जाटव, मुकेश शुक्ला, किसान नेता जगन्नाथ सिंह धाकड़, भौरू सिंह, सरवन लाल धाकड़, जिला कांग्रेस प्रवक्ता हरीश पाठक, ओम प्रकाश शर्मा पूर्व सरपंच, सराफत अली, राजकुमार सिंह गुर्जा सहित सैकड़ों की संख्या में किसान शामिल हुये।

रोटरी मेडीकल मिशन राहत में वितेक तन्खा ने दिये 22 लाख के चैक

सत्ता सुधार ■ मुरैना

रोटरी मेडीकल मिशन राहत-2 के सम्पन्न आयोजन में राज कृष्ण तन्खा फण्डेशन के संस्थापक, सुग्रीम कोर्ट के वरिष्ठ अभिभाषक, राज्य सभा सदस्य वितेक तन्खा ने 22 लाख रुपये के चेक आयोजन समिति में चिकित्सकों के लिये एवं पैरा मेडीकल स्टाफ के लिये उपयोग किये गये होटल इत्यादि का भुगतान अपने ट्रस्ट में से किया। मुरैना एडीएम सी.बी.प्रसाद ने सभी होटल संचालक एवं होटल के स्टाफ को उपरोक्त चेक प्रदान किये। कलेक्टर कार्यालय के सभागार में आयोजित संक्षिप्त कार्यक्रम में पूर्व अतिरिक्त महाधिवक्ता राजीव शर्मा, रोटरी मेडीकल मिशन के अध्यक्ष भूपेन्द्र

जैन, सचिव प्रदीप पारासर, रोटरी क्लब ग्वालियर के आगामी अध्यक्ष उदित चतुर्वेदी, रोहित जैन, सचिन राजपूत, पंकज जैन सहित अनेक ग्वालियरियों ने उपस्थित होकर राज कृष्ण तन्खा फण्डेशन की ओर से उपरोक्त राशि भेंट की। उल्लेखनीय है कि राज कृष्ण तन्खा फण्डेशन ने रोटरी मेडीकल मिशन राहत-2 में अपने फण्डेशन की ओर से 37 लाख रुपये प्रदान किये, जबकि 8 जनवरी 2005 की पहली मीटिंग में राज्य सभा सदस्य वितेक तन्खा ने मेडीकल केम्प के लिये 25 लाख रुपये देने की घोषणा की थी और उन्होंने 37 लाख रुपये इस आयोजन में अपनी ओर से व्यय किये।

प्रधानमंत्री ग्राम सड़क योजना के कार्य तेजी से पूर्ण कराएँ : कमिश्नर

कमिश्नर बोले- बंडा से टीकमगढ़ मार्ग का निर्माण वर्षाकाल से पूर्व कराएँ

सत्ता सुधार ■ सागर

कमिश्नर सागर संभाग डॉ.वीरेंद्र सिंह रावत ने प्रधानमंत्री ग्राम सड़क योजना के लंबित निर्माण कार्यों को तेजी से पूर्ण करने के निर्देश अधिकारियों को दिए हैं।कमिश्नर ने अधिकारियों को निर्देशित करते हुए कहा कि प्रधानमंत्री ग्राम सड़क योजना के निर्माण कार्य समय सीमा में पूर्ण होना चाहिए तथा सड़कों का लाभ ग्रामीण क्षेत्र के लोगों को मिलना चाहिए।

कमिश्नर ने निर्देश दिए कि निर्माण कार्यों के क्रियान्वयन में किसी भी प्रकार की उदासीनता अथवा गतिरोध बर्दास्त नहीं किया जाएगा।कमिश्नर ने कहा कि निर्माण कार्यों और सड़कों के निर्माण में उदासीनता बरतने वाली निर्माण एजेंसियों के विरुद्ध सख्त कार्यवाही भी करें। कमिश्नर सागर संभाग डॉ. वीरेंद्र सिंह रावत ने यह निर्देश सोमवार को निर्माण कार्यों की



समीक्षा बैठक में अधिकारियों को दिए।बैठक में भारतीय राष्ट्रीय राजमार्ग प्राधिकरण द्वारा सागर संभाग में बनाए जा रहे सड़कों की भी कमिश्नर

द्वारा समीक्षा की गई। समीक्षा के दौरान कमिश्नर ने हरपालपुर बायपास निर्माण, गढ़पहरा बायपास निर्माण, बारना से अमानगंज, बारना से केन नदी

के मध्य बनने वाले मार्ग के प्रगति की जानकारी ली तथा निर्देश दिए कि उक्त मार्गों का निर्माण तेजी से पूर्ण किया जाए।बैठक में बताया गया कि

ओरछा से टीकमगढ़ नया मार्ग स्वीकृत हुआ है जिसके निर्माण की कार्यवाही प्रगति पर है।समीक्षा के दौरान कमिश्नर ने बंडा से टीकमगढ़ मार्ग को तेजी से पूर्ण करने के निर्देश अधिकारियों को दिए। बैठक में कमिश्नर ने सागर संभाग में सागर संभाग के मुख्य मार्गों पर सेतु निर्माण कार्य की भी समीक्षा की तथा सेतु निर्माण विभाग के अधिकारियों को निर्देश दिए कि सेतु निर्माण के अप्रारंभ कार्यों को शीघ्र प्रारंभ करें तथा सेतु निर्माण के कार्य समय-सीमा में पूर्ण कराना सुनिश्चित करें।बैठक में जल संसाधन विभाग के कार्यों की समीक्षा करते हुए कमिश्नर ने जल संसाधन विभाग के अधिकारियों को निर्देश दिए कि सागर संभाग में लंबित जल परियोजनाओं का कार्य तेजी से पूर्ण कराएँ, जल परियोजनाओं के निर्माण के साथ-साथ ही सागर संभाग के टीकमगढ़, निवाड़ी, छतरपुर क्षेत्र में नहरों का निर्माण भी तेजी से पूर्ण कराएँ।कमिश्नर

ने टीकमगढ़ और निवाड़ी क्षेत्र में नहरों के निर्माण में उदासीनता बरतने पर नाराजगी व्यक्त की तथा जल परियोजनाओं के साथ ही नहरों का निर्माण प्राथमिकता के साथ करने के निर्देश अधिकारियों को दिए। बैठक में कमिश्नर ने निर्माण विभागों से जुड़े सभी अधिकारियों को निर्देश दिए कि उनके विभागों द्वारा जो भी जल संरचनाएँ, सड़कें, नहरें, भवन, नल-जल योजनाएँ बनाई जा रही हैं ऐसी भी संरचनाओं को राजस्व पंजी में प्राथमिकता के साथ दर्ज कराएँ।कमिश्नर ने बैठक में लोक निर्माण विभाग पी.आई.यू.लोक स्वास्थ्य यांत्रिकी विभाग के निर्माण कार्यों की भी समीक्षा की। बैठक में उपयुक्त राजस्व विनय द्विवेदी, मुख्य अभियंता धसान केन कछार सागर युवराज वारके, परियोजना एनएच सुनील वर्मा, कार्यपालन यंत्री सेतु निगम एन.के. मल्होत्रा सहित अन्य विभागीय अधिकारी उपस्थित रहे।

कलेक्टर ने कर्मचारियों की समस्याओं के समाधान के लिए विशेष शिविर आयोजित करने के लिए निर्देश



सागर। कर्मचारियों की समस्याओं के निराकरण के लिए विशेष शिविर आयोजित किये जाएंगे, जिसमें सभी विभागों के विभागीय अधिकारी एवं कर्मचारी मौजूद रहेंगे। उक्त निर्देश कलेक्टर संदीप जी आर ने दिए हैं। उन्होंने कहा है कि विभिन्न विभागों के कर्मचारियों की समस्याओं के समाधान के लिए उनसे जुड़ी समस्याओं की सूची तैयार करें और शिविरों में उनकी उपस्थिति सुनिश्चित करें। इन शिविरों में पेंशन, वेतन जैसी समस्याओं को प्राथमिकता के आधार पर हल किया जाएगा। उन्होंने कहा कि इस पहल का उद्देश्य कर्मचारियों को राहत पहुंचाना और प्रशासन में पारदर्शिता और जवाबदेही को सुनिश्चित करना है। कलेक्टर संदीप जी आर ने सभी विभागीय अधिकारियों को निर्देश दिए कि अपने-अपने विभागों के कर्मचारी को इस संबंध में सूचित करें जिससे कि उनके अधिक से अधिक प्रकरणों का निराकरण किया जा सके। उन्होंने कहा कि अलग-अलग विभागों की समस्या निवारण हेतु शिविर आयोजित किए जाएंगे जिसमें सभी प्रकार की समस्याओं का निराकरण एक स्थान पर किया जा सके। उन्होंने कहा कि सभी विभागीय अधिकारी अपने-अपने विभागों की सूची तैयार करें जिसमें कि न्यायालय में लंबित मामले एवं आर्थिक मामलों के प्रकरण सूचीबद्ध हों और उनका निराकरण समय सीमा में किया जा सके।

शिक्षकों की समस्याओं हेतु शिविर का आयोजन

सत्ता सुधार ■ सागर

मध्यप्रदेश शिक्षक संघ प्रदेशाध्यक्ष डॉ.क्षेत्रवीर सिंह राठौर, व प्रांतीय महामंत्री राकेश कुमार गुप्ता के प्रयास से लोक शिक्षण संचालनालय भोपाल द्वारा सम्पूर्ण मध्यप्रदेश में ग्रीष्मकालीन अवकाश में, शिक्षक साथियों की समस्याओं के निराकरण हेतु जिला स्तरीय समस्या निवारण शिविर का आयोजन जिला शिक्षा अधिकारी कार्यालय सागर में दिनांक 19/05/25से31/05/2025 तक विकास खंड वार आयोजित हो रहा है।राहतगढ़ विकास खंड के शिक्षकों ने अपनी अपनी समस्याओं के आवेदन प्रस्तुत किए। जिला स्तरीय कमेटी ने सहानुभूति पूर्वक विचार किया व शीघ्र ही निराकरण हेतु आशवासन दिया। शिविर में मध्यप्रदेश शिक्षक संघ के प्रांतीय महामंत्री राकेश कुमार गुप्ता के मार्गदर्शन में, जिला संगठन मंत्री चन्द्रभान सिंह राजपूत, जिला अध्यक्ष सूर्यपाल सिंह राजपूत, राहतगढ़ विकास खंड अध्यक्ष महेश कुमार विश्वकर्मा, तहसील अध्यक्ष



हाकमसिंह, की उपस्थिति रही। राहतगढ़ विकास खंड में सर्व शिक्षा अभियान के बी ए सी व जनशिक्षकों ने एन पी एस कटौती , व क्रमोन्त वेतन, व परिसर सहित अनेको समस्याओं का आवेदन प्रस्तुत किया।राहतगढ़ विकास खंड से, समस्त बी ए सी व जनशिक्षको सहित रविप्रकाश कुर्मी, जसवंत प्रजापति, संदीप चौरसिया, शिवराज सिंह कुर्मी, सहित अनेकों शिक्षक साथियों ने आवेदन प्रस्तुत किए।

बीना में चरमराई यातायात व्यवस्था को लेकर सेवा दल ने सौंपा ज्ञापन

बीना(सागर)। शहर में यातायात व्यवस्था को लेकर सेवा दल कांग्रेस अध्यक्ष प्रमोद राय के नेतृत्व में कलेक्टर के नाम नायक तहसीलदार दुर्गेश तिवारी को ज्ञापन सौंपा जिसमें उन्होंने उल्लेख किया है कि बिना के सर्वोदय चौराहा अंबेडकर करते रहा महावीर चौक गांधी चौराहा पर यातायात व्यवस्था पूरी तरह चरमरा गई है। उन्होंने उल्लेख किया है कि बीना में यातायात व्यवस्था बहुत ज्यादा अस्त-व्यस्त है। जिसमें शहर में अम्बेडकर तिराहू से लेकर महावीर चौक तक बहुत ट्रैफिक रहता है। जिससे कि छोटे बाहनों पैदल चलने वाले लोगों को असुविधा होती है। सुबह एवं शाम को यातायात का दबाव ज्यादा रहता है। एवं दुर्घटना की अंशका बनी रहती है। अतः शहर में सुबह 9 बजे से 12 बजे तक एवं शाम को 04 बजे से रात्रि 10 बजे तक भारी वाहनों का प्रवेश बंद किया जाये एवं सम्पूर्ण बीना शहर में यातायात व्यवस्था में सुधार किया जाये।यह भी उपस्थित आमप्रकाश पासु, उमा महेन्द्र नवैया,मनोज केशोरिया, अशोक परिहार, पीपूष तिवारी,विवेक मिश्रा, सुखलाल बाबू, विकास गोलदज, सत्यपाल पटेल, कल्याण प्रजापति, सुरेंद्र लोधी, एडवोकेट हेमंत लोधी, बबलू अहिरवार विलाखना, राकेश तिवारी बिहरना, केदार पटेल, कू अहिरवार, अतीक खान श्याम व्यास, प्रशांत राय, बलवीर ठाकुर आदि उपस्थित थे।

बैंक के साथ 82.44 लाख रु. की धोखाधड़ी करने पर ई.ओ.डब्ल्यू., आपराधिक प्रकरण दर्ज

खसरा बी 1 में रकबा, फसल के कॉलम में कूटरचना

अधिक रकबा और कर्मशरियल क्रॉप दिखाकर लोन स्वीकृति

सत्ता सुधार ■ सागर

आर्थिक अपराध प्रकोष्ठ (ई.ओ.डब्ल्यू.) सागर को शिकायत प्राप्त हुई थी कि बैंक ऑफ बड़ौदा शाखा सिरोंजा जिला सागर के बैंक अधिकारी द्वारा निजी व्यक्तियों के साथ मिलकर के.सी.सी. लोन स्वीकृति में नियमों का पालन न कर बैंक से साथ धोखाधड़ी की है। उक्त शिकायत की जांच ई.ओ.डब्ल्यू. सागर के द्वारा की गई। जांच उपरांत ई.ओ.डब्ल्यू. में आपराधिक प्रकरण दर्ज कर विवेचना में लिया गया है।ई.ओ.डब्ल्यू द्वारा की गई जांच में पाया गया कि बैंक ऑफ बड़ौदा शाखा सिरोंजा की तत्कालीन शाखा



प्रबंधक श्रीमति अर्चना बाघमारे द्वारा अपने साथी गजेन्द्र सिंह, कमलेश अहिरवार के साथ मिलकर के.सी.सी. ऋण स्वीकृति में कृषि भूमि रकबा, उपजाई जाने वाली फसलों, पूर्व से बंधक भूमि इत्यादि तथ्यों को निजी व्यक्तियों की सहभागिता से छिपाकर का पालन न कर बैंक से साथ धोखाधड़ी की है। उक्त शिकायत की जांच ई.ओ.डब्ल्यू. सागर के द्वारा की गई। जांच उपरांत ई.ओ.डब्ल्यू. में आपराधिक प्रकरण दर्ज कर विवेचना में लिया गया है।ई.ओ.डब्ल्यू द्वारा की गई जांच में पाया गया कि बैंक ऑफ बड़ौदा शाखा सिरोंजा की तत्कालीन शाखा

रिपोर्ट प्राप्त की गई। कूटरचित दस्तावेजों को अधिवक्ता व्ही.एस.जे.बी.राणा उर्फ वीणू राणा के द्वारा प्रमाणित किया गया। इस प्रकार जांच में बैंक मैनेजर द्वारा निजी व्यक्तियों के साथ मिलकर भ्रष्टाचार कर, कूटरचित दस्तावेजों के माध्यम से बैंक को 82.44 लाख रुपये की आर्थिक क्षति पहुंचाकर अवैध लाभ प्राप्त किया जाना पाया गया। बैंक मैनेजर श्रीमति अर्चना बाघमारे उसके साथी गजेन्द्र सिंह, कमलेश अहिरवार, अधिवक्ता व्ही.एस.जे.बी.राणा उर्फ वीणू राणा एवं अपराध व्यक्ति दौलत सिंह, प्रेमलाल कुर्मी, बल्वेद सिंह, कामता सिंह, राघवेंद्र सिंह, विजय सिंह, लीलाधर सिंह, पंचम सिंह, रामप्रसाद साहू, श्रीमति हरिबाई, रघुराज घोषी के विरुद्ध धारा-13(1) बी, 13 (2) भ्र.नि.अ. भारतीय दंड विधान में प्रकरण पंजीबद्ध कर विवेचना में लिया गया है।

पहल म.प्र.अग्रवाल महिला महासभा नवनियुक्त पदाधिकारियों ने ...

वृद्धजनों को भोजन एवं सकोरे बांटकर पक्षियों की रक्षा का लिया संकल्प

सत्ता सुधार ■ सागर

मध्य प्रदेश अग्रवाल महिला महासभा जिला सागर द्वारा अध्यक्ष आकांक्षा अग्रवाल के नेतृत्व में नव नियुक्त पदाधिकारियों के साथ सामाजिक सरोकार के कार्यों में जानी मानी संस्था सीताराम रसोई में वृद्धजनों को खाना खिलाकर एवं महिला महासभा के प्रांतीय आन्ध्रान पर पक्षियों को पीने का पानी उपलब्ध कराने के लिए सकोरे बांटकर सामाजिक सेवा के संकल्प की शुरुआत की। जिलाध्यक्ष आकांक्षा अग्रवाल ने कहा कि प्राकृतिक संतुलन बनाए रखने में पशु पक्षियों का बहुत बड़ा योगदान होता है ,उनकी रक्षा करना हमारा नैतिक पुनीत कर्तव्य है और गर्मियों में उनके संरक्षण और संवर्धन हेतु उन्हें दाना पानी देना परम धर्म



है, इस उद्देश्य को ध्यान में रखकर सभी

सदस्यों को सकोरे प्रदान किए हैं।इस

अवसर पर पदाधिकारियों सहित सभी

सदस्यों ने भी अपने अपने छत पर दाना पानी रखकर पक्षियों की रक्षा का संकल्प लिया और अपने आस पास के क्षेत्रों व मंदिर परिसरों में पक्षियों के पानी हेतु सकोरा वितरण करने का निर्णय लिया। कार्यक्रम का संचालन सांस्कृतिक मंत्री नेहा अग्रवाल व श्रेया अग्रवाल ने किया एवं आभार महामंत्री सुनीता अग्रवाल ने व्यक्त किया।इस अवसर पर महासभा की महामंत्री सुनीता अग्रवाल,मंत्री श्रद्धा अग्रवाल उपाध्यक्ष रोशनी एवं रितु अग्रवाल,मीडिया प्रभारी मयूरी पोद्दार,उपमंत्री सुरक्षि एवं मोनिकाअग्रवाल,सचिव रीति,सहसचिव दीपा अग्रवाल सांस्कृतिक मंत्री नेहा एवं श्रेया अग्रवाल,नवया अग्रवाल एवं अन्य सभी बहने उपस्थित रही।

किरौंद के पास सड़क हादसे में पिता-बेटी की मौत

पत्नी समेत तीन घायल सागर रेफर, उज्जैन से ललितपुर जा रहे थे सभी

सत्ता सुधार ■ बीना (सागर)

किरौंद गांव के पास सड़क उज्जैन से ललितपुर के पास जीरोन जा रही कार की हाइवा से टक्कर हो गई। हादसे में कार चालक पवन तिवारी और उनकी 3 वर्षीय बेटी चुन्नी की मौके पर ही मौत हो गई।हादसे में पवन की पत्नी रित्कु तिवारी, रिश्तेदार शुभम समाधिया और रोहित पुरोहित गंभीर रूप से घायल हो गए। घायलों को प्राथमिक उपचार के बाद सागर रेफर किया गया है।घटना सुबह साढ़े नौ बजे की है। कार (एमपी 13 सीडी 2722) आगासोद रोड पर मोड़ के पास हाइवा (एमपी 40



जेडएफ 8298) से टकराई। टक्कर इतनी जबरदस्त थी कि रेत से भरा हाइवा सड़क से 15 फिट नीचे खेत में पलट गया।राहत कार्य में मदद के लिए वहां से गुजर रहे एक बुलेरो कैप चालक ने घायलों को कार से निकाला और अस्पताल पहुंचाया। सूचना मिलते ही एसडीओपी नितेश पटेल पुलिस बल के साथ मौके पर पहुंचे। आगासोद थाना पुलिस मामले की जांच कर रही है।

बीफ न्यूज़

42 की उम्र में खेल रहे एंडरसन

नई दिल्ली। भारतीय में जहां अनुभवी बल्लेबाजों रोहित शर्मा और विराट कोहली को अच्छे फार्म के बाद भी 36 साल की उम्र में



टेस्ट टीम से बाहर होना पड़ा है। वहीं इंग्लैंड के तेज गेंदबाज जेम्स एंडरसन 42 साल की उम्र में भी खेल रहे हैं। रोहित और विराट दोनों को ही भारतीय क्रिकेट बोर्ड (बीसीसीआई) ने ये कहते हुए संन्सास के लिए मजबूर कर दिया कि अब वह भविष्य की योजनाओं का हिस्सा नहीं है और उन्हें युवा खिलाड़ियों के लिए जगह बनानी है। इसी कारण दोनों ने इंग्लैंड दौरे के ठीक पहले टीम को अलविदा कह दिया। वहीं इनसे बड़ी उम्र के एंडरसन अभी भी काउंटी क्रिकेट खेल रहे हैं। एंडरसन ने पिछले साल जुलाई में आखिरी मैच खेला था। उन्होंने 704 टेस्ट विकेट लेने के बाद अंतरराष्ट्रीय क्रिकेट को अलविदा कह दिया था हालाँकि, उनका संन्यास भी विवादों में रहा था। ईसीबी ने अपने संदेश में एंडरसन को संन्यास लेने को कहा। इसके बाद एंडरसन ने मजबूरी में संन्यास ले लिया था पर इसके 10 महीने बाद ही वह घरेलू मैचों से फिर मैदान पर लौट आए हैं। एंडरसन ने रविवार को डर्बीशर के दोनों सलामी बल्लेबाजों को आउट कर दिखाया है कि उनकी तेजी अभी भी बनी हुई है। एंडरसन ने अपनी स्विंग से दोनों ओपनर्स डेविड लॉयड और सेलेब ज्वेल को पेवेलियन का रास्ता दिखाया है।

एशेज सीरीज के लिए फिटनेस हासिल करने टेस्ट कप्तान स्टोक्स ने छोड़ी शराब

लंदन। इंग्लैंड के टेस्ट कप्तान बेन स्टोक्स ने कहा है कि वह ऑस्ट्रेलिया के खिलाफ आगामी एशेज सीरीज के लिए फिटनेस हासिल करने में लगे हैं। इसी कारण उन्होंने शराब पीना भी बंद कर दिया है। जिससे की उनके पैर की मांसपेशियों की चोट भी शीघ्र ठीक हो सके। स्टोक्स ने न्यूजीलैंड के खिलाफ तीसरे टेस्ट के दौरान चोट लगने के बाद अपने बाएं पैर की मांसपेशियों की सर्जरी करवाई थी जिसके कारण वह लंबे समय तक खेल से बाहर हो गए थे। स्टोक्स ने कहा, “अपनी पहली बड़ी चोट के बाद मुझे झटका लगा और मैं सोच रहा था कि यह कैसे हुआ? उन्होंने कहा, ‘मैंने सोचा ‘मैंने चार या पांच रात पहले थोड़ी शराब पी थी, क्या इसका कोई विपरीत प्रभाव अगर हो सकता है? इससे कोई सहायता नहीं मिलती। स्टोक्स ने कहा, ‘फिर मैंने सोचा कि मैं जो करता हूँ, मुझे उसे बदलना होगा। स्टोक्स को पिछले साल हंड्रेड टूर्नामेंट में पैर की मांसपेशियों में चोट लगी थी और न्यूजीलैंड के टेस्ट दौरे के दौरान वह फिर से चोटिल हो गए। उन्होंने कहा, ‘मुझे नहीं लगता कि मैं कभी पूरी तरह से इससे दूर हो पाऊंगा पर मैंने दो जगहरी से शराब नहीं पी है। मैंने अपने से कहा, ‘जब तक मैं अपनी चोट का इलाज पूरा नहीं कर लेता और मैदान पर वापस नहीं आ जाता, तब तक शराब का सेवन नहीं करूंगा।

पोटिंग बोले , सरल और प्रभावी रवैये से पंजाब किंग्स को सफलता मिली

जयपुर। पंजाब किंग्स टीम के कोच रिकी पोटिंग टीम के प्लेऑफ में पहुंचने से बेहद उत्साहित हैं। पोटिंग ने ड्रेसिंग रूम में टीम की प्रशंसा करते हुए कहा - इस सत्र में अब तक जबरदस्त खेल दिखाया है। उसेन खिलाड़ियों की दृढ़ता की प्रशंसा की। पोटिंग ने कहा कि खिलाड़ियों ने टूर्नामेंट की शुरुआत से ही एक सरल पर प्रभावी रवैया अपनाया है, जिससे विपरीत हालातों में भी वे अपना स्वाभाविक खेल दिखा पाये। बल्लेबाजी इकाई के साथ अपनी खुशी व्यक्त करते हुए जिन्होंने राजस्थान रॉयल्स के खिलाफ शानदार प्रदर्शन के लिए युवा नेहल वेंड्रा की जमकर तारीफ की। नेहल ने केवल 37 गेंदों पर ही 70 रन बनाए। पोटिंग ने कहा, अपने जो किया उससे आप विरोधी टीम पर दबाव बनाने में सफल रहे।

आपको इस प्रारूप में आगे भी ऐसा करना ही होगा। उन्होंने शशांक सिंह की भी प्रशंसा की। साथ ही कहा कि हर बार जब आप टूर्नामेंट में किसी चीज से जुड़ते हैं, तो आप उसे पूरा करने का तरीका ढूँढ लेते हैं। इसके अलावा उन्होंने युवा गेंदबाज हरप्रीत बरार सहित सभी गेंदबाजों के रवैये को भी सराहा। पोटिंग ने कहा, आप कड़ी मेहनत करते हैं, आपको मौका मिलता है और इसका परिणाम मिलता है।

लॉर्ड कृष्णा पब्लिक हाई स्कूल

Play group, Nursery, LKG, UKG,

ADMISSION OPEN

1st to 10th classes.

LKPS makes education easier and better.

संपर्क: **अजीत अजीत** | **राधाय** | **इंजनर अजीत**

शिवपुरी, गुलबर्ग रोड, शिवपुरी (म.प्र.) | **Mobile: 9425488667, 8770753472, 7874832538**



ब्रिटेन में प्रीमियर लीग फुटबॉल में खेलते हुए ब्रिगटन व लीवरपूल के खिलाड़ी।

आईपीएल प्लेऑफ में जगह बनाने दिल्ली और मुंबई में आज होगा मुकाबला

वहीं गुजरात टाइटन्स, पंजाब किंग्स और रॉयल चैलेंजर्स बेंगलुरु पहले ही प्लेऑफ में पहुंच गई, शाम 7:30 बजे से होगा मैच

एजेंसी ■ मुंबई

इंडियन प्रीमियर लीग (आईपीएल) में बुधवार को मुंबई इंडियन्स और दिल्ली कैपिटल्स का मुकाबला होगा। इस मुकाबले में दोनों ही टीमें जीत हासिल कर प्लेऑफ के लिए अपनी दावेदारी पक्की करने उतरेंगी। इस मैच में दोनों ही टीमें जीत की दावेदार हैं पर मुम्बई इंडियंस को घरेलू मैदान का लाभ मिलेगा। इसके अलावा पिछले कुछ मैचों में उसका प्रदर्शन दिल्ली से बेहतर रहा है जिसका लाभ भी उसे मिलेगा। प्लेऑफ के बचे हुए एक स्थान के लिए अब ये दोनों ही दावेदार हैं क्योंकि एक अन्य दावेदार लखनऊ सुपरजायंट्स सनराइजर्स हैदराबाद से हुए मुकाबले में हार से दौड़ से बाहर हो गयी हैं। वहीं गुजरात टाइटन्स, पंजाब किंग्स और रॉयल चैलेंजर्स बेंगलुरु पहले ही प्लेऑफ में पहुंच गयी हैं। अब तक के प्रदर्शन पर नजर डालें तो इस सत्र में दिल्ली ने शुरुआती मुकाबलों में लगातार जीत हासिल की थी पर पिछले छह मैच में सिर्फ एक जीत दर्ज कर पाई है जिसके कारण उसपर दबाव रहेगा। उसके बल्लेबाज और



गेंदबाज भी लय में नजर नहीं आ रहे। वहीं दूसरी ओर मुम्बई को शुरुआती मैच में हार मिली थी पर एक बार जीत की लय मिलने के बाद उसने पीछ मुड़कर नहीं देखा है। अंकों की बात करें तो मुंबई इंडियंस के 14 अंक हैं। वहीं दिल्ली कैपिटल्स के 13 अंक हैं और इस स्तर पर आने के बाद दोनों के पास ही प्लेऑफ में जगह बनाने का मौका है। एक

जीत से जहां मुम्बई 16 वहीं दिल्ली 15 अंकों पर पहुंच जाएगी। ऐसे में कैपिटल्स को आगे बढ़ने के लिए अपने बचे हुए दोनों मुकाबले जीतने की जरूरत है, वहीं मुम्बई के लिए एक जीत ही काफी है। दोनों टीमों को अपने अंतिम मैच पंजाब किंग्स से खेलने हैं। मुंबई इंडियंस के खिलाड़ी लय में हैं जिसका लाभ उसे मिलेगा। इस मैच में जीत से मुंबई की टीम

दोनों ही टीमें इस प्रकार हैं :

मुंबई इंडियंस :- हादिक पांड्या (कप्तान), रोहित शर्मा, सूर्यकुमार यादव, रोबिन मिज, रयान रिक्लेटन, श्रीजीत कृष्णन, बेवन जैकब्स, तिलक वर्मा, नमन धीर, विल जैक्स, मिचेल सेंटरन, राज अंगद बावा, रघु कुमार, कॉर्बिन बॉश, ट्रेट बोल्ट, कर्ण शर्मा, दीपक चाहर, अश्विनी कुमार, रीस टॉपले, वीएस पेनमेत्सा, अर्जुन तेंदुलकर, मुजीब उर रहमान और जसप्रीत बुमराह। दिल्ली कैपिटल्स :- अक्षर पटेल (कप्तान), मुस्ताफिजुर रहमान, अभिषेक पोरेल, करुण नायर, लोकेश राहुल, दिव्सन स्टव्स, आशुतोष शर्मा, विपराज निगम, कुलदीप यादव, मोहित शर्मा, मुकेश कुमार, समीर रिजवी, दर्शन नालकांडे, विगुराना विजय, दुर्भंता चमीरा, फाफ डू प्लेसी, टी नटराजन, अजय जाकव मंडल, मनवंत कुमार एल और माधव तिवारी।

प्लेऑफ में पहुंच जाएगी पर वह हारी तो 24 मई को दिल्ली और पंजाब के बीच होने वाले मुकाबले के परिणाम पर उसका प्लेऑफ में जाना तय होगा। अगर इस मैच में दिल्ली जीती तो मुम्बई बाहर हो जाएगी। वहीं अगर पंजाब जीती तो मुम्बई प्लेऑफ में पहुंच जाएगा।

राहुल को कम आंक गया: मूडी

नई दिल्ली। ऑस्ट्रेलिया के पूर्व क्रिकेटर टॉम मूडी ने कहा है कि भारतीय टीम के विकेटकीपर बल्लेबाज केएल राहुल को कम आंका गया है। मूडी के अनुसार राहुल लोगों की अपेक्षा से कहीं बेहतर खिलाड़ी हैं। राहुल ने दिल्ली कैपिटल्स की ओर से गुजरात टाइटन्स के खिलाफ नाबाद 112 रनों की पारी खेली थी हालांकि उनकी टीम जीत नहीं पायी। राहुल ने 60 गेंदों में अपना शतक पूरा किया और 172.30 के स्ट्राइक रेट से 112 रन बनाकर नाबाद रहे। आईपीएल 2025 में इस बल्लेबाज ने 148.04 की स्ट्राइक रेट से 12 पारियों में 493 रन बनाये हैं। आईपीएल 2018 के बाद से यह उनका सर्वश्रेष्ठ स्ट्राइक रेट है, जब उन्होंने 14 मैचों में 158.41 की दर से 659 रन बनाए थे। मूडी ने पर कहा, मुझे हमेशा केएल राहुल के बारे में आलोचना काफी असाधारण लगती है। मुझे लगता है कि वह बहुत से लोगों की तुलना में बहुत बेहतर खिलाड़ी हैं। और जिस तरह से मैं इस पारी को देखता हूँ, मुझे लगता है कि यह एक शानदार पारी है।

डॉ. वल्लभ रस्तोगी
MDS (ऑर्थोडेंटिक्स)

ब्रेसेज एंड गम्स मल्टीस्पेशलिटी डेंटल सेंटर

- ऑर्थोडॉंटिक ब्रेसेज
- रूट कैनाल ट्रीटमेंट
- स्माइल मेकओवर
- डेंटल इम्प्लांट
- डेंटल क्राउन
- डेन्जर ब्रिज और वीनियर उपचार

सम्पर्क करें **8958299821 7017996204**

पता : ग्राउंड फ्लोर गोपाल माधव कॉम्प्लेक्स शिंदे की छावनी ग्वालियर

V-LEADS
Leading You Towards Leader

Coaching Institute

MATHEMATICS

9th & 10th

CBSE/MP Board

BY: **ANOOP DIXIT**
M.B.A (Finance), B.B.A

Mob.- 7879228709

Add: A-32, Amaltash Colony, Old Railway Line

मुम्बई इंडियंस ने बेयरस्टो सहित तीन खिलाड़ियों को शामिल किया



लौट जाएंगे। जैक्स 26 मई को मुम्बई इंडियंस का अंतिम लीग मैच खेलने के बाद वेस्टइंडीज के खिलाफ इंग्लैंड की एकदिवसीय सीरीज में शामिल होने के कारण स्वदेश लौट जाएंगे। वहीं रिकलटन और बॉश भी विश्व टेस्ट चैंपियनशिप को देखते हुए दक्षिण

अफ्रीका की राष्ट्रीय टीम से खेलेंगे। बेयरस्टो ने आईपीएल के पांच सत्र में 50 मैच खेले हैं। उन्होंने साल 2019-20 में सनराइजर्स हैदराबाद और 2022 और 2024 में पंजाब किंग्स के लिए खेला है। बेयरस्टो ने 34.54 की औसत और 144.45 की स्ट्राइक रेट के साथ रन बनाए हैं।

इंग्लैंड दौरे के लिए फिटनेस हासिल करने में लगे हैं सरफराज



एजेंसी ■ नई दिल्ली

बल्लेबाज सरफराज खान ने इंग्लैंड दौरे की तैयारियां शुरु कर दी हैं। सरफराज को इंडिया ए में शामिल किया गया है। इंडिया ए टीम इस दौरे में इंग्लैंड लायंस के खिलाफ दो मैच खेलगी। वहीं एक अभ्यास मैच भारतीय टीम से होगा। पिछले कुछ समय में सरफराज का वजन बढ़ा था जिसके कारण उनपर सवाल भी उठे थे। इसी को देखते हुए अब इस बल्लेबाज ने फिटनेस पर जोर देना शुरु कर दिया है। इसी के तहत ही सरफराज कड़े सख्त डाइट प्लान का पालन कर रहे हैं। इससे उन्होंने तकरीबन 10 किलो वजन घटाया है। सरफराज ने अभी तक विदेश में कोई टेस्ट मैच नहीं खेला है। उन्होंने 2024 में इंग्लैंड के खिलाफ अपना डेब्यू किया था। सरफराज को इंग्लैंड लायंस के खिलाफ दो टेस्ट के लिए इंडिया ए टीम में शामिल किया गया है। वह इस अवसर पर बेहतर प्रदर्शन कर भारतीय टीम में अपनी दावेदारी पेश करना चाहते हैं। सरफराज अपनी फिटनेस के लिए उबली हुई सब्जियों के साथ ही चिकन खा रहे हैं। वह दिन में दो बार अभ्यास भी कर रहे हैं। आउटसाइड ऑफ स्टंप गेंदों पर कैसे शॉट खेला है, इसपर काम कर रहे हैं। यह इंग्लैंड

के हालातों में जरूरी है क्योंकि वहां गेंद स्विंग करती है। सरफराज को ऑस्ट्रेलिया के खिलाफ 5 मैचों की टेस्ट सीरीज के दौरान एक भी मैच खेलने का अवसर नहीं मिला था। उन्होंने अंतिम बार न्यूजीलैंड के खिलाफ मुंबई के वानखेड़े स्टेडियम में तीसरा टेस्ट खेला था। अपने करियर में अब तक खेले गए 6 मैचों में सरफराज ने 37.10 की औसत से एक शतक और तीन अर्धशतक के साथ 371 रन बनाए हैं। अब तक के करियर का उनका एकमात्र शतक न्यूजीलैंड के खिलाफ था। जब उन्होंने बेंगलुरु में शानदार 150 रन बनाए थे. इससे पहले उन्होंने मुंबई के लिए नाबाद 222 रन की धमाकेदार पारी खेली थी। जिससे टीम को इरानी कप जीतने में अहम भूमिका निभाई थी। सरफराज अनुभवी खिलाड़ियों रोहित शर्मा और विराट कोहली के संन्यास के बाद खाली हुई जगह के लिए अपनी दावेदारी पेश करना चाहते हैं। सरफराज का लक्ष्य इंडिया ए के लिए सीरीज में अच्छा प्रदर्शन कर टेस्ट सीरीज खेलने का अवसर पाना है। वह अपने पिता नौशाद खान के मार्गदर्शन में कड़ी मेहनत कर रहे हैं ताकि विदेशी टेस्ट पास कर सकें।

सौमित्र डेंटल हॉस्पिटल & मैडिसिन सेंटर

चेहरा, मुख, दांत एवं जबड़े से संबंधित सभी प्रकार रोगों का इलाज

डॉ. सतीश भट्टे
B.D.S., M.D.S., PGDCC, MBA (HA & HM)
(Senior consultant oral and maxillofacial Surgeon and implantologist)
Asso. Prof. MPCD & RC (Gwalior)

मुख में कैंसर की जांच एवं इलाज
टूटे हुए जबड़े को ठीक करना
इम्प्लान्ट द्वारा फिक्स दांत लगाना
सभी प्रकार की Cosmetic SURGERY की जाती है

डॉ. पूजा भट्टे
(BAMS, MD)

जोड़ों में दर्द, थॉयराइड, डायबिटीज, बालों का झड़ना, त्वचा संबंधी समस्या, स्त्रीयों से संबंधित सभी समस्या एवं समस्त रोगों का इलाज आयुर्वेद पद्धति द्वारा।

मिलने का समय
प्रातः 10 से दोप. 3 बजे तक
सायं 5 से 8:30 बजे तक
रविवार: प्रातः 10 से दोप. 2 बजे तक

पता - कल्याण टॉवर, शरद ट्रैवल्स ऑफिस, वसंत टॉकीज के पास, थाटीपुर, ग्वालियर, संपर्क: 7879427932
(आयुष्मान कार्ड धारक एवं श्रम कार्ड धारकों के लिए चैरिटेबल परामर्श सुविधा एवं इलाज में भी रियायत दी जाएगी
चैरिटेबल परामर्श समय सुबह 10 से 12 बजे तक)

Vishal WINDOW COOLERS
Furniture & Electronics

बेहतरीन क्वालिटी खूबसूरत डिजाइन के साथ

फर्नीचर की विशाल रेंज

डबल बेड
किंग साईज बेड
ड्रेसिंग टेबल
डायनिंग टेबल
सोफा
अलमारी
ऑफिस फर्नीचर
LED T.V.
वॉसिंग मशीन
फ्रीज
माइक्रोवेव ओवन

- जिसी नाला नं. 1, लश्कर ग्वालियर मोबा. 6269676261
- सिरोल लिंक रोड, नियर गोयल वाटिका, हुसवली मोबा. 9109050614
- कन्या विद्यालय के सामने, डबरा मोबा. 9109973331



24 जून को काशी आएंगे केंद्रीय गृहमंत्री शाह

काशी से तय होगी चार राज्यों की रणनीति

मध्य क्षेत्रीय परिषद की 25वीं बैठक होगी, मुख्यमंत्री योगी आदित्यनाथ भी रहेंगे मौजूद

उत्तराखंड, छग-मप्र के सीएम होंगे शामिल

सत्ता सुधार ■ चारागर्सी

मध्य क्षेत्रीय परिषद की 25वीं बैठक 24 जून को काशी में होगी। इसकी अध्यक्षता केंद्रीय गृह मंत्री अमित शाह करेंगे। उत्तर प्रदेश के साथ ही उत्तराखंड, छत्तीसगढ़ और मध्य प्रदेश के मुख्यमंत्री भी हिस्सा लेंगे। इसकी तैयारियां शुरू कर दी गई हैं। मध्य क्षेत्रीय परिषद की 24वीं बैठक उत्तराखंड में हुई थी। इस बार मेहताजी के लिए यूपी को चुना गया। मुख्यमंत्री योगी आदित्यनाथ ने बैठक काशी में कराने का निर्णय लिया। यह बैठक नदेसर के होटल ताज में होगी। इसमें गृह मंत्री के साथ ही यूपी के मुख्यमंत्री, उत्तराखंड के मुख्यमंत्री पुष्कर सिंह



खाने की गुणवत्ता पर फोकस: खाद्य सुरक्षा एवं औषधि प्रशासन खाने की गुणवत्ता का ख्याल रखे। पुलिस महकमा सुरक्षा व्यवस्था चाक-चौबंद रखे। लाइजन ऑफिसर नियुक्त किए जाएं। स्वास्थ्य सेवाएं बेहतर होनी चाहिए। अग्निशमन विभाग को फायर चेक, पर्यटन को टूरिस्ट गाइड, घाट देखने के लिए कूज, एयरपोर्ट व रेलवे स्टेशन पर अतिथियों के स्वागत के लिए प्लेटफॉर्म लगाने के निर्देश दिए। बैठक में डीएम सत्येंद्र कुमार, अपर पुलिस आयुक्त डॉ एस चन्पा, अपर नगर आयुक्त सविता यादव समेत अन्य मौजूद रहे।

धामी, छत्तीसगढ़ के मुख्यमंत्री विष्णु देव और मध्य प्रदेश के मुख्यमंत्री मोहन यादव मौजूद रहेंगे।

इसकी तैयारियों को लेकर ही कमिश्नरी सभागार में अपर मुख्य सचिव सचिवालय प्रशासन जितेंद्र

कुमार की अध्यक्षता में बैठक हुई। उन्होंने कहा कि सभी तैयारियां पहले ही पूरी कर ली जाएं। इसमें

गृह मंत्रालय के साथ ही नीति आयोग और अंतर राज्य परिषद के अधिकारी भी हिस्सा लेंगे।

जर्जर खम्भे हटाएंगे

मुख्यमंत्री की मंशा के अनुसार ही बैठक काशी में होनी है। मंडलायुक्त एस राजलिंगम ने लोकनिर्माण विभाग को सड़कें ठीक करने की जिम्मेदारी दी है। बिजली निगम को जर्जर खम्भे हटाने हैं। लटकते तार ठीक कराने हैं। नगर निगम को सफाई, कूड़ा उठान, चौराहों की लाइटिंग कराने को कहा है।

चौराहों की होगी पेंटिंग

उन्होंने बताया कि सीवरेंज और पल्लो नहीं होना चाहिए। चारागर्सी विकास प्राधिकरण फसाड लाइट तेजी से लगवाए। चौराहों की पेंटिंग और लाइटिंग कराई जाए। जल निगम के अफसरों को सख्त हिदायत दी और कहा कि नई खोदाई नहीं की जानी चाहिए। मंदिर जाने वाली सड़कें ठीक रहनी चाहिए।

वारधानी क्लासेज के छात्रों ने बोर्ड परीक्षा में फहराया परचम

सत्ता सुधार ■ ग्वालियर

रंग लाई: संस्थान के प्रधानाचार्य

शहर के प्रतिष्ठित कोचिंग संस्थान वारधानी क्लासेज के छात्रों ने इस वर्ष हुई CBSE बोर्ड परीक्षाओं में शानदार सफलता



डॉ. करण वर्धनी निदेशक, वर्धनी बायोटेक्नोलॉजी क्लासेस

को समझने के लिए रेगुलर मॉक टेस्ट और डाउट सेशन पर विशेष फोकस किया था। 12वीं में 97% अंक

हासिल किया, बल्कि 50 से अधिक छात्रों ने 95% से ऊपर अंक प्राप्त कर नया कीर्तिमान स्थापित किया है। शिक्षकों और छात्रों की मेहनत

श्री राजेश वर्मा ने बताया, हमारे छात्रों की यह सफलता उनकी लगन और शिक्षकों के समर्पण का परिणाम है। हमने पाठ्यक्रम

को समझने के लिए रेगुलर मॉक टेस्ट और डाउट सेशन पर विशेष फोकस किया था। 12वीं में 97% अंक

लाने वाली छात्रा रिया शर्मा ने कहा, वारधानी के शिक्षकों ने हर कठिन टॉपिक को सरल तरीके से समझाया। रिवीजन वीक और सैपल पेपर्स ने कॉन्फिडेंस बढ़ाया।

VARDHANI CLASSES
FOUNDER & CEO: Dr. Karan Vardhani

OUR TOPER 12TH CLASSES

98

97

96

Pratik Parihar

Raghav sharma

Vidhi Mehkali

95

95

95

Syed Zaid

Meghna Gorakhwar

Gauri Kukreja

एटीएस के रडार पर आईएसआई के 21 जासूस

चार महिलाएं भी शामिल, शहजाद गिरफ्तार

सत्ता सुधार ■ मुरादाबाद

एटीएस द्वारा पाकिस्तानी खुफिया एजेंसी आईएसआई के जासूस शहजाद की गिरफ्तारी के बाद उसके 21 अन्य लोग भी जांच एजेंसियों के रडार पर हैं।

इनमें चार महिलाएं भी शामिल हैं। रामपुर जिले के टांडा थाना क्षेत्र के आजादनगर निवासी शहजाद अपने कारोबार के सिलसिले में पाकिस्तान जाता था। वहीं वह आईएसआई अधिकारियों के संपर्क में आया और जासूस बन गया। उसकी गतिविधियों की एटीएस दो माह से निगरानी कर रही थी। एटीएस ने उसके नंबर को सर्विलांस पर ले लिया था। जांच अधिकारियों ने आईएसआई एजेंटों से बातचीत का रिकॉर्ड इकट्ठा करने के बाद उसको



भारतीय सिम का इस्तेमाल

शहजाद ने भारतीय सिम आईएसआई के एजेंटों को उपलब्ध कराया था। इनका इस्तेमाल पाक एजेंसी जासूसी के लिए करती थी। गिरफ्तार एजेंट रामपुर और मुरादाबाद के करीब 21 लोगों से लगातार संपर्क में था। इसमें चार महिलाएं भी शामिल हैं। एटीएस की टीम सभी लोगों की गहराई से छानबीन कर रही है। हालांकि, अभी किसी अन्य व्यक्ति को जांच एजेंसी ने हिरासत में नहीं लिया है।

गिरफ्तार किया। आरोप है कि शहजाद आईएसआई एजेंटों से संपर्क होने के बाद उनके प्रभाव में आ गया था। धर्म का हवाला देकर

वह युवाओं को अपने संगठन से जोड़ रहा था। कई युवाओं को वह आईएसआई एजेंटों से मिलवा चुका था।

जासूस शहजाद को भेजा जेल

मुरादाबाद से गिरफ्तार किए गए आईएसआई के जासूस शहजाद को अदालत ने 31 मई तक की न्यायिक अभिरक्षा में जेल भेज दिया है। एटीएस उसे जल्द रिमांड पर लेकर पूछताछ करेगी। उसके पास से बरामद मोबाइल को एटीएस ने फॉरेंसिक जांच के लिए भेज दिया है। एटीएस ने रविवार को रामपुर निवासी शहजाद को पाकिस्तानी खुफिया एजेंसी आईएसआई के लिए जासूसी करने के आरोप में गिरफ्तार किया था।

खुफिया एजेंसी ने की पूछताछ

आईएसआई के लिए जासूसी करने के आरोप में यूपी एटीएस ने टांडा निवासी शहजाद को गिरफ्तार किया है। मसालों के व्यापार की आड़ में वह सीमा पार तस्करी और जासूसी गतिविधियों में शामिल था।



अयोध्या में अब

गुप्तार घाट पर बहेगी देशभक्ति की बयार

सत्ता सुधार ■ अयोध्या

रामनगरी में सरयू के किनारे गुप्तार घाट पर्यटन स्थल के रूप में विकसित किया जा रहा है। जगह-जगह सेल्वी प्लांट बनाए जा रहे हैं, जिससे आने वाले श्रद्धालु व पर्यटक सेल्वी ले सकें। कमिश्नर गौरव दयाल ने बताया कि गुप्तार घाट पर छवनी परिषद और विकास प्राधिकरण के संयुक्त प्रयास से दो जगहों का सुंदरीकरण किया गया है। मंगलवार को एक स्थान पर 1971 के भारत-पाक युद्ध के हीरो रहे पूर्व सेनाध्यक्ष और देश के पहले फील्ड मार्शल सैम मानेक शां की मूर्ति का अनावरण किया गया, तो दूसरी जगह पर 1965 और 1971 के युद्ध में पाकिस्तान को धूल चटाकर अपना जलवा दिखाने वाले टी 55 टैंक को स्थापित किया गया है।

सैलानी जानेंगे सेना का शौर्य

कमिश्नर ने बताया कि जिला प्रशासन का प्रयास है कि अयोध्या में पिकनिक स्पॉट को विस्तृत करके जो हमारे सेना के हीरो हैं, उनको सम्मानित करें। ऐसे प्रमुख स्थल विकसित किए जाएं, जिससे यहां आने वाले देश दुनिया के श्रद्धालुओं और पर्यटकों को सेना के पराक्रम और उपलब्धियों के बारे में जानकारी हो सके।

टैंक के साथ सेल्वी भी लेंगे

डोगरा रेजीमेंटल सेंटर के ब्रिगेडियर कुवर रंजीव सिंह ने बताया कि टी 55 टैंक स्टेशन के लिए रिलीज हो गया था। इसके साथ जवान रहते थे। इसको गुप्तार घाट पर स्थापित किया गया है। यहां पर जो पर्यटक आते हैं और जो स्थानीय आबादी है, वह लोग इस टैंक को देख सकेंगे और इसके बारे में जानकारी ले सकेंगे। जो लोग सेल्वी के शौकीन हैं, वह टैंक के साथ सेल्वी भी ले सकते हैं।

12 हजार से अधिक बच्चों को मिला शिक्षा का मौका

प्रदेश में 10 हजार बाल श्रमिकों की हुई पहचान

सत्ता सुधार ■ लखनऊ

उत्तर प्रदेश सरकार साल 2027 तक प्रदेश को बालश्रम से मुक्त करने की तैयारी में है। इसके लिए जागरूकता से लेकर शिक्षा और पुनर्वासन तक, हर स्तर पर ठोस प्रयास किए जा रहे हैं। बाल श्रम निषेध दिवस के अवसर पर 12 जून को प्रदेश में विशेष जागरूकता कार्यक्रम आयोजित किए जाने का भी प्रस्ताव है। इसके साथ ही विभिन्न विभागों के समन्वय से जागरूकता अभियान को धार दी जाएगी।

प्रदेश से बालश्रम को खत्म करने के लिए सरकार की ओर से 10336 बाल श्रमिकों की पहचान की जा चुकी है। वर्ष 2017-18 से 2024-25 तक 12426 बाल श्रमिकों का शैक्षिक पुनर्वासन कराया गया है। इसके अलावा 1089 परिवारों को आर्थिक मदद



भी दी गई है। योगी सरकार द्वारा संचालित बाल श्रमिक विद्या योजना के अंतर्गत 2000 कामकाजी बच्चों को स्कूल में दाखिला दिलाकर आर्थिक सहायता भी दिलाई गई। श्रम कल्याण परिषद के माध्यम से संगठित क्षेत्र के श्रमिकों के लिए आठ कल्याणकारी योजनाएं संचालित की जा रही हैं। इसके लिए सरकार ने 40 करोड़ की कॉर्पस निधि उपलब्ध कराई है। वर्ष 2024-25 में अब तक 309 श्रमिकों को 1.32 करोड़ की

सहायता देकर राहत पहुंचाई जा चुकी है।

बंधुआ मजदूरी के खिलाफ सरकार

बाल श्रम को खत्म करने के साथ ही सरकार ने बंधुआ मजदूरी के खिलाफ भी सख्त कदम उठाए हैं। वर्ष 2017-18 से 2024-25 तक कुल 1408 बंधुआ श्रमिकों का पुनर्वासन कर उन्हें 1817.21 लाख रुपये की आर्थिक सहायता दी गई है।

एक लाख का इनामी देर, बदमाश पर दर्ज थे 48 मुकदमे

गोंडा। यूपी के गोंडा में सोमवार की आधी रात पुलिस और बदमाशों के बीच मुठभेड़ हो गई। इसमें पुलिस की जवाबी कार्रवाई में गोली लगने से एक बदमाश देर हो गया। उसकी पहचान सोनू उर्फ भर्तु निवासी कादीपुर, करनमगंज के रूप में हुई। इस पर एक लाख का इनाम घोषित था। मुठभेड़ उमरी बेगमगंज क्षेत्र के सोनौली गांव के पास हुई। एसपी विनीत जायसवाल ने बताया कि 24 अप्रैल को उमरी के डिविसर गांव में चोरी के दौरान हत्या के मामले में पुलिस को सोनू की तलाश थी।

केंद्रीय चिड़ियाघर प्राधिकरण की टीम ने लिया

बब्बर शेर भरत और पक्षियों का सैंपल

गोरखपुर। बर्ड प्लू की दस्तक के बाद केंद्रीय चिड़ियाघर प्राधिकरण की ओर से गठित जांच टीम ने सोमवार को चिड़ियाघर में बाड़ों का निरीक्षण किया। टीम ने बब्बर शेर भरत और कई पक्षियों का सैंपल लिया। चिड़ियाघर परिसर और बाहर समेत टीम ने 50 सैंपल लिए। इन्हें जांच के लिए राष्ट्रीय राष्ट्रीय उच्च पशु संस्थान भोपाल भेजा। इनमें कई पक्षियों के बीट के सैंपल भी शामिल हैं। इसके अलावा तालाब, जानवरों के पीने वाले पानी, नहाने वाले पानी का भी सैंपल टीम ने लिया है। कोओं की मौत वाली जगह पर जाकर निरीक्षण किया। साथ ही वन्यजीवों की मौत के बारे में चिकित्सकों से विस्तृत जानकारी ली। केंद्रीय चिड़ियाघर प्राधिकरण की ओर से बनाई गई चार सदस्यीय जांच कमेटी रविवार को ही आ गई थी।

सरकारी स्कूलों के दाखिले में 22 लाख की गिरावट चिंता नयी

लखनऊ। बसपा सुप्रीमो मायावती ने कहा कि सरकारी स्कूलों में होने वाले दाखिले में बच्चों की संख्या में गिरावट होना चिंता की बात है। सरकार को शिक्षा के महत्व व जरूरत पर उचित ध्यान देना चाहिए। वहीं, उन्होंने ये भी कहा कि सरकार मदरसों को लेकर अपना नजरिया बदले। उन्होंने सोशल साइट एक्स पर कहा कि यूपी के प्राइमरी व अपर प्राइमरी स्कूलों में सन 2023-24 में 1.74 करोड़ दाखिले हुए किन्तु 2024-25 में मात्र 1.52 करोड़ अर्थात् स्कूल दाखिला में लगभग 22 लाख की गिरावट सरकारी स्कूल व्यवस्था की ऐसी बدهाल स्थिति गंभीर व चिन्तनीय है।

घर बैठे कमाए

सरकारी मान्य कंपनी द्वारा जमीन खेत प्लॉट छत पर 5g टावर लगवा कमाएं 30 से 60 लाख एडवांस 45000 किराया +नौकरी जमीनी नक्शा ऑफिस आये या घर बैठे ऑनलाइन सर्वे पास कराएं

8319401203
9407780635

शॉर्ट हैण्ड स्टेनो

क्लासेस

प्रवेश प्रारम्भ

STENO DCA CPCT TALLY

90396-59196, 88391-48078

Dir. Ankit Sir

सॉफ्टवेयर, कम्प्यूटर, होटल | फूलबाग

CORPORATE
Gifting Solution

GIFTS लो

TOH SIRF HUMSE

+91 - 9993106789, 7771000255

giftslo123@gmail.com

OUR PRODUCTS

- Customised Wallet
- Customised Pen
- Customised Keychain
- Customised Bottle
- Customised Mug
- Customised Ring
- Customised Pendant
- Customised Passport Cover
- Customised Sunglasses Holder
- Customised Bracelet
- Customised Cap
- Customised Hampers

ALL TYPE OF CUSTOMISED ITEMS AVAILABLE